

गिरफ्तारी से तो बच गए, लेकिन सुप्रीम कोर्ट ने मंत्री को खूब सुनाई खरी-खोटी, कहा

पूरा देश शर्मिंदा! ये मगरमच्छ के आंसू विजय शाह की माफी अस्वीकार

कर्नल सोफिया कुरैशी पर विवादित बयान पड़ा भारी भावना अच्छी होती तो माफी में अगर-मगर नहीं लगाते...

अब निष्पक्ष जांच के लिए एसआईटी का गठन किया, एसआईटी में एक महिला अधिकारी भी होगी

पहली स्टेट्स रिपोर्ट 28 मई को जमा करनी होगी

सत्ता सुधार ■ भोपाल/ नई दिल्ली
मंत्री विजय शाह ने कर्नल सोफिया कुरैशी पर विवादित बयान दिया था। हाईकोर्ट के निर्देश पर मंत्री के खिलाफ केस दर्ज हुआ। इसके बाद मंत्री विजय शाह ने सुप्रीम कोर्ट का रुख किया। जस्टिस सूर्यकांत और एनके सिंह की बेंच मामले में सुनवाई की है। इस दौरान मंत्री विजय शाह को जमकर सुप्रीम कोर्ट ने फटकार लगाई।

वरिष्ठ अधिवक्ता मनिरंजित सिंह ने कोर्ट को बताया कि शाह की ओर से 15 मई के आदेश के खिलाफ एक और एसएलपी दायर की गई है। याचिकाकर्ता ने माफी मांगी है। इस पर जस्टिस सूर्यकांत ने पूछा कि वह माफी क्या है और कहा है। जस्टिस ने कहा कि यहां एक मामला है। हम वीडियो क्लिप दिखा रहे हैं। हम देखना चाहते हैं कि मंत्री विजय शाह ने कैसी माफी मांगी है। माफी शब्द

मंत्री ने ईमानदारी से माफी क्यों नहीं मांगी...

कोर्ट ने पूछा कि आपने ईमानदारी से माफी मांगने की कोशिश क्यों नहीं की। कोर्ट ने यह भी कहा कि यह कोर्ट की अवमानना नहीं है। आप यहां आ रहे हैं और इसलिए माफी मांग रहे हैं। क्या यही आपका रवैया है। एक वीडियो में, किसी व्यक्ति को अभद्र भाषा का प्रयोग करते हुए देखा गया। लेकिन उसने खुद को रोक लिया। इस घटना पर ध्यान देना जरूरी है। खासकर सशस्त्र बल के लिए। हमें बहुत जिम्मेदारी से काम लेना चाहिए।



सुप्रीम आदेश

- जांच के लिए 3 आईपीएस वाली एसआईटी गठित
- डीजीपी को एसआईटी गठित करने के आदेश
- सुबह 10 बजे तक एसआईटी गठित होगी
- एसआईटी में एक महिला अधिकारी भी रहेगी
- नेतृत्व आईजी रैंक के अधिकारी करेंगे
- पहली स्टेट्स रिपोर्ट 28 मई को देनी होगी
- शाह की गिरफ्तारी पर फिलहाल रोक रहेगी

आज कैबिनेट पर नजर

इधर, मंगलवार को इंदौर के राजवाड़ा में मध्य प्रदेश सरकार के कैबिनेट मंत्रियों की बैठक होने वाली है। अब देखना होगा कि क्या मंत्री विजय शाह इसमें शामिल होंगे या नहीं।

ब्रीफ न्यूज

पाकिस्तान ने गोल्डन टेंपल को निशाना बनाया था

नई दिल्ली। भारतीय सेना ने कहा कि पाकिस्तान ने अमृतसर के गोल्डन टेंपल पर निशाना बनाकर मिसाइल दागी थी। इसे भारतीय एयर डिफेंस ने नाकाम कर दिया था। सेना के जवानों ने पंजाब में मार गिराए गए पाकिस्तानी ड्रोन और मिसाइल का मलबा भी दिखाया। ऑपरेशन सिंदूर को लेकर भारतीय सेना ने एक और नया वीडियो जारी किया।

नेतन्याहू ने की गाजा पर पूर्ण नियंत्रण की घोषणा

इजरायल। इजरायल के पीएम बेंजामिन नेतन्याहू ने हमस के खिलाफ सैन्य अभियानों के बीच गाजा पट्टी पर पूरी तरह से नियंत्रण की घोषणा कर दी है। एक वीडियो में नेतन्याहू ने कहा कि लड़ाई तीव्र है। हम प्रगति कर रहे हैं। हम गाजा के पूरे क्षेत्र पर नियंत्रण करेंगे। हम हार नहीं मानेंगे। उनके बयान ऐसे समय में आए हैं। गाजा में सैन्य हमलों के बीच मानवीय स्थिति चिंताजनक हो गई है।

पूर्व अमेरिकी राष्ट्रपति जो बाइडेन को प्रोस्टेटे कैंसर

नई दिल्ली। अमेरिका के पूर्व राष्ट्रपति जो बाइडेन को प्रोस्टेटे कैंसर डिटैक्ट हुआ है। पीएम मोदी ने एक्स पर पोस्ट करके बाइडेन के स्वास्थ्य को लेकर का गहरी चिंता जताई है। पीएम मोदी यह टिप्पणी तब आई जब बाइडेन के कार्यालय ने इस बात की जानकारी दी है। इसमें जो बाइडेन को प्रोस्टेटे कैंसर का आक्रामक रूप है।

जज कैश केस पर कल होगी सुप्रीम सुनवाई

नई दिल्ली। घर से कैश बरामद होने के मामले में इलाहाबाद हाईकोर्ट के जस्टिस यशवंत वर्मा के खिलाफ एफआईआर की मांग वाली याचिका पर सुप्रीम कोर्ट में सुनवाई होगी। सुप्रीम कोर्ट ने बुधवार को लिस्टेड करने के लिए कहा है। सीजेआई की अध्यक्षता वाली बेंच ने सोमवार को कहा कि याचिका की खामियां दूर होने पर बुधवार को सुनवाई की जाएगी।

मुंबई-गोवा हाईवे पर कार हादसे में पांच की मौत

मुंबई। मुंबई-गोवा हाईवे पर एक कार जगबुडी नदी में जा गिरी। हादसे में पांच लोगों की मौत हो गई। कार चालक गंभीर रूप से घायल है। ये लोग मुंबई से देवरुख जा रहे थे। कार की स्पीड काफी ज्यादा थी। चालक ने कंट्रोल खो दिया, जिससे हादसा हुआ।

हैदराबाद में आईएसआई के दो आतंकी गिरफ्तार दोनों बम धमाके की बना रहे थे योजना, बड़ी मात्रा में विस्फोटक भी बरामद

एजेंसी ■ हैदराबाद

हैदराबाद में आतंकी संगठन आईएसआई से जुड़े दो आतंकवादी गिरफ्तार किए गए हैं। इन पर बम धमाके की साजिश रचने का आरोप है। आंध्र प्रदेश और तेलंगाना पुलिस ने दोनों को पकड़ा और बम ब्लास्ट होने से बचा लिया। आतंकियों की पहचान सिराज उर रहमान (29) और सैयद समीर (28) के रूप में हुई है। दोनों को सऊदी अरब में एक्टिव आईएसआईएस मोर्चयुक्त से निर्देश मिल रहे थे, जो हैदराबाद में हमला करवाना चाहता था। पुलिस को इनके पास से अमोनिया, सल्फर और एल्युमिनियम पाउडर जैसे



एनआईए की हिरासत में पाक की जासूस ज्योति

इधर, पाक के लिए जासूसी के आरोप में अरस्ट यूटयुबर ज्योति मल्होत्रा को एनआईए ने हिरासत में ले लिया है। एनआईए की टीम सोमवार को ज्योति से पूछताछ करने हिरासत में ले कर चंडीगढ़ ले गई। अब ज्योति से टेरर लिंक को लेकर पूछताछ की जाएगी। इससे पहले यूटयुबर ज्योति का इंस्टाग्राम अकाउंट बैन कर दिया गया। पुलिस की जांच में यह भी पता चला है कि ज्योति पहलगाम हमले से पहले कश्मीर गई थी। वह पहलगाम, गुलमर्ग, डल लेक, लद्दाख की पैगोंग लेक तक गई थी।



अब आतंकी कनेक्शन में पूछताछ होगी

विस्फोटक सामान मिले हैं। सिराज ने विस्फोटक सामग्री विजयनगरम से जुटाई थी। आतंकियों से पूछताछ जारी है। सबसे पहले सिराज को आंध्र प्रदेश के विजयनगरम से गिरफ्तार किया गया। पूछताछ में सिराज ने समीर का नाम पुलिस को इनके पास से अमोनिया, सल्फर और एल्युमिनियम पाउडर जैसे

भोपाल आएंगे नमो...अहिल्याबाई पर जारी करेंगे डाक टिकट और सिक्का

सीएम बोले- पीएम 31 मई को महिला सम्मेलन को करेंगे संबोधित

- **खास :** मंच से लेकर ट्रैफिक और सुरक्षा तक का जिम्मा महिलाएं ही संभालेंगी
- **लोकमाता अहिल्या बाई के 300वें जयंती वर्ष को समर्पित होगा सम्मेलन**
- **महिला सशक्तिकरण पर केंद्रित सम्मेलन में एक लाख महिलाएं होंगी शामिल**

सत्ता सुधार ■ भोपाल

पीएम नरेंद्र मोदी 31 मई को भोपाल आएंगे। महारानी अहिल्याबाई होल्कर की 300वीं जन्म जयंती के मौके पर जंबूरी मैदान में महिला



सम्मेलन में शिरकत करेंगे। इस कार्यक्रम में एक लाख महिलाएं शामिल होंगी। सम्मेलन में पीएम मोदी लोकमाता देवी अहिल्याबाई होल्कर को समर्पित एक विशेष डाक टिकट और सिक्के का विमोचन करेंगे। पीएम के भोपाल दौरे को देखते हुए सीएम डॉ. मोहन यादव ने मुख्यमंत्री निवास में बैठक की। सम्मेलन की खास बात यह होगी

सम्मेलन में ये होगा

- महिलाओं के लिए चलाई जा रही योजनाओं और उपलब्धियों की झलक सम्मेलन में दिखाई जाएगी।
- स्व सहायता समूहों की ओर से स्टॉल लगाए जाएंगे, जिनमें स्टार्टअप, उद्योग, नववार्ता, सेव सिटी की पहल दिखाई जाएगी।

कि पूरी व्यवस्था महिलाओं के हाथों में होगी। मंच संचालन से लेकर भीड़ प्रबंधन, ट्रैफिक और सुरक्षा तक का जिम्मा महिलाएं ही संभालेंगी। सीएम ने कहा कि यह कदम महिला सशक्तिकरण की एक मजबूत मिसाल बनेगा।

चिंता

बढ़ा कोरोना, सिंगापुर में 14 हजार-हांगकांग में 30 गुना बढ़ा संक्रमण, चीन, हॉंगकांग-थाइलैंड में अलर्ट, महाराष्ट्र में भी एक केस मिला

कोरोना रितर्न! हांगकांग-सिंगापुर से लेकर थाईलैंड तक हड़कंप

एजेंसी ■ सिंगापुर

एशिया के सिंगापुर, हॉंगकांग, चीन और थाईलैंड में कोरोना वायरस के मामले तेजी से बढ़ रहे हैं। इन देशों में नए मामलों की संख्या में इजाफा हो रहा है। सिंगापुर में 1 मई से 19 मई के बीच 3000 मरीज सामने आए हैं। अप्रैल के अखिरी हफ्ते तक ये संख्या 11,100 थी। यहां मामलों में 28 फीसदी इजाफा हुआ है। हॉंगकांग में जनवरी से अब तक 81 केस सामने आए हैं। इनमें से 30 की मौत हो चुकी है। चीन और थाईलैंड में भी अलर्ट जारी किया गया है। हालांकि, यहां

मरीजों की संख्या के बारे में कोई जानकारी नहीं दी गई है। इस बार संक्रमण के लिए ओमिक्रोन के नए वेरिएंट जेएन 1 और उसके सब-वेरिएंट्स एलएफ 7 और एनबी 1.8 को जिम्मेदार माना जा रहा है। अधिकारियों का कहना है कि अब तक ऐसा कोई सबूत नहीं मिला है जिससे यह लगे कि ये नए वेरिएंट पहले से ज्यादा खतरनाक या तेजी से फैलने वाले हैं। हालांकि, उनका मानना है कि यह लहर कमजोर इम्युनिटी वाले लोगों पर अपना असर दिखा सकती है।



वायरस के मामले दोगुने

चीन-थाईलैंड में भी कोविड को लेकर सरकार अलर्ट पर है। चीन में बीमारियों की जांच करवाने जा रहे मरीजों में कोरोना वायरस पाए जाने के मामले दोगुने हो गए हैं। लोगों को बूस्टर शॉट लेने की सलाह दी गई है। चाइनीज सेंटर फॉर डिजीज एंड प्रिवेंशन के आंकड़ों के मुताबिक, कोविड की लहर जल्द ही तेज हो सकती है। वहीं, थाईलैंड में दो अलग-अलग इलाकों में तेजी से कोविड केस बढ़ने का मामला आए हैं।

मुंबई: वैक्सिनेशन लेने वाली पहली अभिनेत्री शिल्पा कोरोना संक्रमित

इधर, मुंबई में अभिनेत्री शिल्पा शिरोडकर कोरोना संक्रमित हो गई हैं। उन्होंने खुद सोशल मीडिया के जरिए जानकारी दी। शिल्पा ने इंस्टाग्राम पर लिखा-मेरा कोरोना टेस्ट पॉजिटिव आया है। आप सभी सुरक्षित रहें और मास्क पहनें। इस पोस्ट के बाद फैस उनके जल्द स्वस्थ होने की दुआ कर रहे हैं। गौरतलब है कि शिल्पा शिरोडकर वैक्सिनेशन लेने वाली पहली भारतीय अभिनेत्री बन गई थीं। इसकी जानकारी शिल्पा ने खुद सोशल मीडिया पर एक पोस्ट शेयर कर दी थी।

भगोड़े नीरव मोदी की 10वीं बार जमानत याचिका खारिज

नई दिल्ली। देश के पंजाब नेशनल बैंक में एक अरब डॉलर का फर्जीवाड़ा कर फरार होने वाले नीरव मोदी की जमानत याचिका यूके के हाई कोर्ट ने 10वीं बार खारिज कर दी है। नीरव मोदी को ब्रिटेन में साल 2019 में हिरासत में लिया गया था। तब से लेकर अब तक वह 10 बार जमानत हासिल करने के लिए कोर्ट में याचिका दाखिल कर चुका है। इंडी ने एक आधिकारिक पोस्ट में बताया कि यूके हाई कोर्ट ने नीरव मोदी की याचिका पर सुनवाई करते हुए धोखाधड़ी के मास्टरमाइंड नीरव मोदी को जमानत देने से एक बार फिर इंकार कर दिया है। इस सप्ताह की शुरुआत में सीबीआई ने भी अदालत के फैसले की पुष्टि करते हुए एक प्रेस वृत्ति जारी की थी। इसमें बताया गया था कि नीरव मोदी की जमानत याचिका को लंदन के किंग्स बेंच डिवीजन ने खारिज कर दिया है।



एक बार फिर ब्रिटिश कोर्ट से लगा झटका

बेंगलुरु में आफत की बारिश-डूब गई गाड़ियां और घरों में घुस गया पानी

मौसम विभाग ने बेंगलुरु में जारी किया बारिश का यलो अलर्ट

- **महादेवपुरा इलाके में दीवार गिरने से एक महिला की मौत**
- **जयपुर में आईपीएल देखने पहुंचे दर्शक गर्मी के चलते लौटे**

एजेंसी ■ नई दिल्ली

बेंगलुरु में रविवार देर रात को तेज बारिश हुई। यहां 110 मिमी से ज्यादा बारिश होने से सड़कों और घरों में पानी भर गया। कई इलाकों में गाड़ियां डूब गईं और वाटर लॉगिंग वाले इलाकों से लोगों को रेस्क्यू



एमपी में लू का अलर्ट

राजस्थान में तेज गर्मी का दौर जारी है। जयपुर आईपीएल मैच देखने पहुंचे दर्शक गर्मी की वजह से लौट गए। वहीं, मध्य प्रदेश में लू का अलर्ट जारी किया गया है।

करना पड़ा। बेंगलुरु के महादेवपुरा इलाके में दीवार गिरने से 35 साल की महिला की मौत हो गई है। रेस्क्यू टीम ने बताया कि बीती रात की भारी बारिश के बाद दीवार की नींव कमजोर हो गई, जिससे हादसा हुआ। मौसम विभाग ने बेंगलुरु में भारी बारिश का यलो अलर्ट जारी किया है।

ब्रीफ न्यूज

मसूदर का टपरा में बेवजह बुजुर्ग से मारपीट, मानपुर थाने में केस दर्ज

श्याोपुर। जिले के मानपुर थाना क्षेत्र के अंतर्गत मसूदर का टपरा में एक बुजुर्ग के साथ रविवार की शाम 5 बजे बिना किसी कारण एक युवक ने गाली गलौच करते हुए मारपीट कर चोट पहुंचाई है। पुलिस ने मामले में आरोपी के खिलाफकेस दर्ज कर लिया है।

पुलिस ने जानकारी दी कि फरियादी हीरालाल पुत्र माधौलाल बैरवा उम्र 70 साल ने थाने में रिपोर्ट दर्ज कि मसूदर का टपरा में हंसराज की दुकान पर आरोपी रामप्रसाद पुत्र अमरा बैरवा ने बिना किसी कारण के गाली गलौच करते हुए डंडे से मारपीट कर चोट पहुंचाई है। पुलिस ने मामले में आरोपी के खिलाफ धारा 115 (2), 296 बीएनएस के तहत केस दर्ज कर लिया है। पुलिस ने यह जानकारी सोमवार को दोपहर 12 बजे दी है।

चना, सरसों उपाजन की अंतिम तिथि 31 मई

श्याोपुर। भारत सरकार की प्राईस सपोर्ट स्कीम अंतर्गत विपणन वर्ष 2025-26 में सरसों का समर्थन मूल्य 5950 रुपये प्रति क्विंटल एवं चना का समर्थन मूल्य 5650 रुपये प्रति क्विंटल निर्धारित किया गया है। जिले में चना, सरसों उपाजन कार्य 08 केन्द्रों पर किया जा रहा है। जो क्रमशः विपणन सहकारी संस्था मर्यादित कराहल स्थान स्टेट वेयरहाउस कराहल, वृहत्ताकार सेवा सहकारी संस्था मर्यादित बडौदा स्थान स्टेट वेयरहाउस कृषि उपज मंडी बडौदा, विपणन सहकारी संस्था मर्यादित श्याोपुर स्थान सेंट्रल वेयरहाउस प्रथम स्टेशन रोड श्याोपुर, सेवा सहकारी संस्था मर्यादित सोईकलां स्थान सेंट्रल वेयरहाउस द्वितीय जैदा मण्डी श्याोपुर, सेवा सहकारी संस्था कनापुर स्थान सेंट्रल वेयरहाउस द्वितीय जैदा मण्डी श्याोपुर सेवा सहकारी समिति उत्तनवाड स्थान स्टेट वेयरहाउस जैदा मण्डी श्याोपुर, विपणन सहकारी संस्था मर्यादित बीरपुर स्थान कृषि उपज उपमंडी बीरपुर, वृहत्ताकार सेवा सहकारी संस्था मर्यादित विजयपुर स्थान कृषि उपज मंडी विजयपुर है, उपाजन की अंतिम तिथि 31 मई 2025 है। किसानों से अपील की गई है कि समर्थन मूल्य पर अपनी चना, सरसों फसल का विक्रय करने के लिए अंतिम तिथि के 10 दिवस पूर्व स्टॉट बुक कराएं।

किसान सूचना केन्द्र संचालित

श्याोपुर। कलेक्टर अर्पित वर्मा के निर्देशों के क्रम में जिले में कृषि एवं कृषि से संबंधित विभागों की योजनाओं की जानकारी एवं किसानों की समस्याओं के निराकरण हेतु किसान सूचना केन्द्र की स्थापना कार्यालय कलेक्ट्रेट में प्रतिदिन शासकीय कार्य दिवसों में प्रातः 10 बजे से शाम 06 बजे तक नियमित रूप से संचालित है। जिसमें सोमवार को कृषि विभाग, मंगलवार को उद्यान विभाग, बुधवार को पशुपालन विभाग, गुरुवार को मत्स्य विभाग और शुक्रवार को सहकारिता विभाग के अधिकारी, कर्मचारी उपस्थित रहते हैं। किसान भाई विभाग संबंधी योजनाओं की जानकारी किसान सूचना केन्द्र से प्राप्त कर सकते हैं एवं कृषि संबंधित समस्याओं का उचित निराकरण प्राप्त कर सकते हैं।

सराहनीय बच्चों को पैतृक सम्पत्ति में से दिलाया था हिस्सा

पूर्व कलेक्टर संजय कुमार को देखकर बच्चे हुए खुश, लगे गले

सत्ता सुधार ■ श्याोपुर

पूर्व कलेक्टर संजय कुमार ने अपने कार्यकाल में श्याोपुर में ऐसे अनेको दिल जीतने वाले कार्य किये, जिनको लेकर आज भी कई लाभान्वित परिवार और बच्चे उन्हें अपना मसीहा मानते हैं, उनमें से एक है बल्कि कॉलोनी में रहने वाले दो बच्चे, जिन्हें पैतृक सम्पत्ति में से हिस्सा दिलाकर पूर्व कलेक्टर ने उनके भविष्य को संवारने की नींव डाली थी, तो वहीं स्वीं सरशिप योजना के माध्यम से उनके लालन-पालन और पढ़ाई की व्यवस्था की थी।



बीईओ ने किया समर कैम्प का निरीक्षण,खिलाड़ी बच्चों से लिया परिचय

सत्ता सुधार ■ श्याोपुर

शहर के पीजी कॉलेज खेल ग्राउंड पर खेल एवं युवा कल्याण विभाग द्वारा आयोजित ग्रीष्मकालीन खेल प्रशिक्षण समर कैम्प में सोमवार को सुबह 9 बजे विकासखंड शिक्षा अधिकारी बीईओ मधु शर्मा ने औचक निरीक्षण करते हुए फुटबाल, कराते, खो-

खो, हॉकी, बेटलिफ्टिंग, टेबल टेनिस क्लालीबाल कबड्डी खेलों में प्रशिक्षण प्राप्त कर रहे खिलाड़ियों से चर्चा की और खेल गतिविधियों के बारे में जानकारी ली है।

खेल अधिकारी अरूण सिंह चौहान ने बताया कि समर कैम्प के 15वें दिवस बीईओ श्रीमति शर्मा

ने शिविर का निरीक्षण करते हुए खिलाड़ियों से परिचय प्राप्त किया। इस दौरान खिलाड़ियों ने खेल की विभिन्न विधाओं का प्रदर्शन किया। इस मौके पर बीईओ श्रीमति शर्मा ने कहा कि सभी खिलाड़ी अच्छे से खेलों का प्रशिक्षण प्राप्त करें, खेलों से फिजिकल फिटनेस अच्छी होती है एवं खिलाड़ी का व्यक्तित्व

एव चरित्र का विकास होता है, खेलों से व्यक्ति का सर्वांगीण विकास होता है। खेल अधिकारी ने बताया कि शिविर में जिला मुख्यालय से 15 से 20 किमी दूर तक के ग्रामों से खिलाड़ी बच्चों ने पंजीयन कराया है और वे खेल प्रशिक्षण प्राप्त कर रहे हैं। इस दौरान प्रमुख रूप से युवा समन्वयक आशीष दुबे,

बिन्दू शर्मा, खेल प्रशिक्षक डेलन सिंह तुमराची, पंकज शर्मा, मनु प्रताप सिंह भदौरिया, सचिन वैष्णव, सोनू शर्मा, कुणाल गौड, मनन गुप्ता, सूरज भदौरिया, गौरव राजपूत, उदय सिंह राजावत, दुर्गेश चौहान, बलवीर गुर्जर, बृजेश आर्य सहित वरिष्ठ खिलाड़ी मौजूद रहे।

अनाथों के नाथ बने पूर्व कलेक्टर संजय कुमार

प्रशासन की पहल पर प्रतिष्ठित व्यवसायी ने कराया घर का निर्माण



सत्ता सुधार ■ श्याोपुर

मानवता, संवेदनशीलता और गम्भीरता, ये कोई शब्द नहीं बल्की भावनाएं हैं, जो बरबस ही यदा कदा देखने को मिलती हैं, जिसकी बानगी श्याोपुर में उस समय देखने को मिली, जब पूर्व कलेक्टर संजय कुमार एक अल्प प्रवास पर श्याोपुर पहुंचे और उन्होंने रायपुरा में 4 निराश्रित बच्चों को उनके नए घर में प्रवेश कराया, यह कोई पीएम आवास नहीं बल्कि शहर के समाजसेवी और प्रतिष्ठित व्यवसायी कुंजबिहारी सराफद्वारा निर्मित आवास था, जो उन्होंने पूर्व कलेक्टर संजय कुमार की प्रेरणा से बनाकर बिन मां बाप के 4 निराश्रित बच्चों को दान किया है।

इस मौके पर पं. श्यामबाबू शुक्ला द्वारा अखंड रामायण पाठ, हवन पूजन किया गया एवं कन्या भोज के साथ समारोह का आयोजन किया गया जिसमें मुख्य रूप से पूर्व कलेक्टर संजय



कलेक्टर अर्पित वर्मा भी हुए भावुक

वर्तमान कलेक्टर अर्पित वर्मा भी इस महत्वपूर्ण पल के साक्षी बने, जिन्होंने अपने सोशल मीडिया प्लेटफ़र्म पर भावुक पोस्ट लिखी कि संवेदनशील प्रशासन की मिसाल, जब एक मासूम की गुहार ने बदल दी चार जिंदगियाँ, आज श्याोपुर के ग्राम रायपुरा में एक ऐसा क्षण सजीव हुआ, जो केवल ईंट-पत्थर का घर नहीं, बल्कि संवेदना, संकल्प और सहयोग से गढ़ी गई आशा की छत था। पूर्व कलेक्टर संजय कुमार द्वारा आरंभ की गई इस मानवीय पहल को आगे बढ़ाते हुए, मुझे सौभाग्य मिला कि मैं आज चार निराश्रित बच्चों के गृह प्रवेश का सहभागी बना। इन बच्चों की सबसे बड़ी बहन तनु पारिक, मात्र 13 वर्ष की उम्र में, जनसुनवाई में अपने भाई-बहनों के साथ पहुंची थीं, आँखों में आंसू और दिल में उम्मीद थी। जब उन्होंने बताया कि माता-पिता अब नहीं रहे, पढ़ाई छूट गई, और जीवन बेसहारा है, तो प्रशासन ने केवल सुना नहीं, बल्कि कदम बढ़ाया। आज रामायण पाठ, कन्या भोजन और मंगलकामनाओं के साथ इन बच्चों ने अपने सपनों के आश्रय में पहला कदम रखा। यह घर केवल ईंट और सीमेंट का नहीं, बल्कि प्रशासन की करुणा, समाज की सहभागिता और बच्चों के विश्वास की नींव पर बना है। हमारा प्रयास है- कोई भी बच्चा जीवन की दौड़ में पीछे न रहे, सिर्फ इसलिए कि उसके पास सहारा नहीं है।

कुमार सहित वर्तमान कलेक्टर अर्पित वर्मा, दानदाता कुंजबिहारी सराफ एवं मददगार अधिकारी मौजूद रहे।

हम आपको बताना चाहेंगे कि यह सफर दो साल पहले शुरू हुआ था, जब श्याोपुर कलेक्टर के रूप में संजय कुमार पदस्थ थे, जो जनसुनवाई कर रहे थे कि तभी 13 साल की मासूम तनु पारिक अपनी दो छोटी बहन और

एक 5 साल के भाई के साथ जनसुनवाई में एक आवेदन लेकर पहुंची और उसने आंखों में आंसू के साथ अपनी व्यथा सुनाई कि जयपुर में रहने वाले पिता ने तीन साल पहले मां और उनको छोड़ दिया था, तब से वह मां स्व. श्रीमती पूजा पारिक के साथ जयपुर में ही थी, लेकिन तीन महीने पहले उसकी मां की बीमारी से मृत्यु हो गई और वे अपनी मौसी के यहां रायपुरा आ

मानपुर में निकली तिरंगा यात्रा, देशभक्ति नारों से हुआ गुंजायमान

सत्ता सुधार ■ श्याोपुर

जिले के मानपुर कस्बे में सोमवार को शाम 4 बजे भाजपा मंडल मानपुर द्वारा तिरंगा यात्रा का आयोजन किया गया, जिसमें पार्टी कार्यकर्ता सहित कस्बावासी शामिल हुए। इस मौके पर मानपुर गढ़ी से शुरू हुई तिरंगा यात्रा विभिन्न मार्गों से होते हुए बस स्टैंड पर आकर समाप्त हुई।

भाजपा मंडल अध्यक्ष सुमेर सिंह जादौन ने बताया कि कश्मीर के पहलगाम में हुए हमले के बाद भारतीय सेना के अद्भुत पराक्रम और शौर्य के



बल पर पाकिस्तान आतंकी ठिकानो को ध्वस्त करना भारत का जोरदार बदला था, जिससे पूरे भारतवासी गौरवान्वित हैं। भारतीय सेना को इस सफलता पूर्वक कार्यवाही के लिए सैल्यूट करते

हुए मानपुर कस्बे में तिरंगा यात्रा निकाली गई जिसमें बड़ी संख्या में कस्बावासी शामिल हुए और भारतीय सेना जिंदाबाद, हिन्दूस्तान जिंदाबाद के नारो का जयकारा लगाते हुए देशभक्ति की अलख जगाई गई। इस मौके पर मंडल उपाध्यक्ष मलकीत सिंह, महामंत्री मोनू माहौर, उपाध्यक्ष पुरुषोत्तम राठौर, बंदी मीणा, बनवारी मीणा, मुखरी लाल राठौर, नारायण गुप्ता, किशन गुप्ता, सत्तू कुशवाहा, लक्ष्मी नारायण सरपंच जी आदि कार्यकर्ता उपस्थित रहे।

भाई की हत्या करने वाले आरोपी को 10 वर्ष की कठोर सजा

श्याोपुर। जिला न्यायालय ने सोमवार को दोपहर 12 बजे करीब दो साल पुराने भाई की हत्या के मामले में फैसला सुनाते हुए आरोपी को 10 वर्ष की कठोर सजा एवं 20 हजार रुपये के अर्थदंड की सजा सुनाई है। विशेष लोक अभियोजक राजेन्द्र जाधव ने बताया कि फरियादी द्वारा पुलिस थाना ढोढर पर 15 नवम्बर 2023 को उसके पिता और मां सहित वह स्वयं नहर वाले सरकारी खेत पर थे जहां उसका चाचा रामदयाल आदिवासी आया खेत में पानी देने की बात को लेकर बहस करने लगा और हिस्सा बंटवारा कर ले, लेकिन रामदयाल ने इस बात को लेकर गाली गलौच करने लगा और जब फरियादी के पिता ने उनके भाई रामदयाल से गाली देने से मना किया तो उन्होंने जान से मारने की नियत से लात घुसी से मारपीट शुरू कर दी और छाती, पेट सहित गुप्तांगों पर जोरदार तरीके से

लात-धूसों से वार कर दिया, उपचार के लिए अस्पताल लेकर गये जहां डॉक्टरों ने विवेचना उपरांत फरियादी के पिता को मृत घोषित कर दिया। मामले में ढोढर थाना पुलिस ने अपराध पंजीबद्ध कर आरोपी के खिलाफ विवेचना की जिसके बाद अभियोग पत्र जे.एम.एफ.सी. न्यायालय श्याोपुर में प्रस्तुत किया जहां से विचारण हेतु न्यायालय सत्र न्यायाधीश श्याोपुर के समक्ष कमिट किया विचारण उपरांत आरोपी रामदयाल पिता माणव्य उर्फ मानिक आदिवासी उम्र 35 वर्ष निवासी ग्राम हिण्डोली का सहराना ग्राम बलावनी पुलिस थाना ढोढर जिला श्याोपुर को धारा 302 भा.द.वि. के स्थान पर धारा 304 (भाग 02) भा.द.वि. में दोषी पाते हुए, 10 वर्ष का सश्रम कारावास एवं 20 हजार रुपये के अर्थदंड से दंडित करने का निर्णय न्यायालय अपर सत्र न्यायाधीश श्याोपुर द्वारा पारित किया गया।

संस्थापक पद्मविभूषण स्व. केएफ रूस्तमजी के जन्मदिन पर आयोजित होंगे कार्यक्रम

नए कोर्स के साथ आरजेआईटी नए आयाम पर: डीआईजी एके आर्य

टेकनपुर/ ज्वालियर। ज्वालियर से लगभग 30 किलोमीटर दूर स्थित बीएसएफ अकादमी द्वारा संचालित तकनीकी महाविद्यालय अब एआई, एमएल तथा डाटा साइंस जैसे नए कोर्स और तकनीकी शिक्षा में नए आयाम छूएगा। यहां बता दें कि उक्त संस्थान से पासआउट स्टूडेंट्स देश के प्रमुख मल्टी नेशनल और नेशनल संस्थानों में उच्च पदों पर कार्यरत हैं।

ज्ञातव्य है कि मध्यप्रदेश में पैरा मिलिट्री फोर्स के बच्चों के लिए चलाये जा रहे रूस्तम जी प्रौद्योगिकी संस्थान आरजेआईटी अपनी स्थापना के 25 वर्ष पूर्ण कर चुका है। संस्थान में पैरा मिलिट्री फोर्स में कार्यरत अधिकारियों- जवानों के बच्चों एवं शहीद की विधवाओं के बच्चों को सम्यक एवं अग्रणी तकनीकी शिक्षा उपलब्ध कराई



जा रही है। वहीं आगामी 22 मई को संस्थान के संस्थापक पदमविभूषण स्व श्री केएफ रूस्तमजी के जन्मदिन पर विभिन्न कार्यक्रमों का आयोजन किया जाएगा। उक्त जानकारी आरजेआईटी के मुख्य प्रशासक डीआईजी एके आर्य ने सोमवार को पत्रकारों से चर्चा करते हुए दी। उन्होंने बताया कि आरजेआईटी की शुरुआत सिर्फ तीन संकायों के साथ हुई थी, जिसमें अब विभिन्न संकायों में छात्र-छात्राएं शिक्षा ग्रहण कर रहे हैं।

डीआईजी आर्य ने बताया कि संस्थान में इस वर्ष से दो नई बांचों को शुरू किया जा रहा है। जिसकी स्वीकृति अखिल भारतीय तकनीकी शिक्षा परिषद से मिल चुकी है। इन दो नई बांचों में बीटेक इन सीएसई आर्टीफिशियल इंटेलीजेंस एंड मशीन लर्निंग तथा बीटेक इन सीएसई डाटा साइंस प्रमुख हैं। उन्होंने बताया कि संस्थान का बीटेक इन ऑटोमोबाइल इंजीनियरिंग प्रमुखता से चल रहा है। वहीं छात्रों में इसकी मांग सबसे

यह उपलब्धियां की हसिल
डीआईजी आर्य ने बताया कि संस्थान में हाल ही में जो प्रमुख उपलब्धियां हासिल की हैं। उनमें टीम रोबोलुशन तथा एक बाल लान्चर विकसित किया है। साथ ही राष्ट्रीय स्तर की रोबोटिक्स स्पर्धा में छात्रों ने प्रथम स्थान प्राप्त किया है। उन्होंने बताया कि हाल ही गवर्निंग बॉडी की बैठक में बीएसएफ के डीजी दलजीत सिंह ने कैरियर काउंसिलिंग केंद्र तथा एआई प्रयोगशाला का उद्घाटन किया है। वहीं फॉक्सवेगन द्वारा लगाई गई ऑडी लैब संस्थान के छात्रों को नियमित प्रशिक्षण देकर प्लेसमेंट असेसमेंट्स उपलब्ध करा रही है। इसके अलावा वहीं टाटा मोटर्स द्वारा भी केन्द्रीय मोटर प्रशिक्षण विद्यालय के एक क्षेत्रीय प्रशिक्षण केन्द्र में आरजेआईटी के छात्रों को प्लेसमेंट उपलब्ध कराने संस्था से एमओयू साइन किया गया है। बीएसएफ अकादमी के निदेशक डॉ. शमशेर सिंह के नेतृत्व में अन्य संस्थाओं से एमओयू प्रशिक्षण तथा स्टूडेंट एक्सचेंज प्रोग्राम के तहत ख्यातिनाम संस्थानों से संपर्क किया गया है। पत्रकार वार्ता में कमांडेंट प्राचार्य मनीष चन्द्रा, रजिस्ट्रार डॉ. उमाशंकर शर्मा, डॉ. चेतन पाठक, डॉ. गौरव सक्सेना, प्रो. केके गोहम आदि मौजूद थे।

अधिक है। इसी के साथ इलेक्ट्रीकल इंजीनियरिंग, इलेक्ट्रॉनिक्स एवं कम्प्यूटेशन इंजीनियरिंग, मैकेनिकल इंजीनियरिंग, कंप्यूटर साइंस, आईटी

सत्ता सुधार ■ ज्वालियर

मप्र राज्य कर्मचारी संघ ज्वालियर के जिला कार्यकारी अध्यक्ष एवं सह संयोजक बलवीर सिंह परमार ने गृह भाड़ा भत्ता में बढ़ोतरी, पदोन्नति शुरू करने, केंद्र के समान मंहगाई भत्ता एरियर प्रदान करने और अभी भोपाल में स्वास्थ्य बीमा लागू करने जैसी सौगात देने पर खुशी जाहिर करते हुए कहा है कि उक्त घोषणा कर मुख्यमंत्री डॉ. मोहन यादव ने प्रदेश के कर्मचारियों का मन जीत लिया है। राज्य कर्मचारी संघ के आग्रह पर दिए गए उक्त फायदे पर प्रदेश स्तर पर महामंत्री जितेंद्र सिंह, अध्यक्ष हेमंत श्रीवास्तव और संगठन मंत्री सुरेंद्र सिंह भदौरिया द्वारा मुख्यमंत्री का



अभिनंदन किए जाने पर ज्वालियर टीम ने हार्दिक आभार व्यक्त किया है। वरिष्ठ नेतृत्व का आभार व्यक्त करने वालों में कार्यकारी अध्यक्ष एवं सह संयोजक बलवीर सिंह परमार के

अलावा संयोजक सुनील कुमार आर्य, दिलीप कुमार श्रीवास्तव, धनीराम कुशवाहा प्रियदर्शी शर्मा, गणेश शंकर पंचौरी समेत जिला टीम शामिल है।

मूर्ति के पक्षधर वकील भी बैठक में शामिल होने जबलपुर पहुंचे

ज्वालियर। उच्च न्यायालय ज्वालियर परिसर में डॉ. अंबेडकर की मूर्ति स्थापना को लेकर विवाद चल रहा है। जिसे सुलझाने के लिए हाईकोर्ट की प्रिंसीपल बेंच जबलपुर में बैठक आयोजित की गई है, जिसमें शामिल होने के लिए मूर्ति के पक्षधर वकील भी जबलपुर पहुंच रहे हैं। उक्त जानकारी एडवोकेट विश्वजीत रतौनिया ने दी। उन्होंने बताया कि मूर्ति के पक्षकार वकीलों का सात सदस्यीय डेलिगेशन जबलपुर जा रहा है। जिसमें एड विश्वजीत रतौनिया, एड धर्मेन्द्र कुशवाहा, एड सरनाम सिंह कुशवाहा (उपाध्यक्ष हाईकोर्ट बार ज्वालियर), एड राय सिंह, एड राकेश कौशल व एड आकाश वर्मा शामिल हैं।



ज्वालियर प्रेस क्लब का पत्रकार सम्मान समारोह- 2025 आयोजित

धर्म-आध्यात्म को आगे बढ़ाने में पत्रकारिता का महत्वपूर्ण रोल: कौशिक महाराज

सत्ता सुधार ■ ज्वालियर

ज्वालियर प्रेस क्लब द्वारा रविवार को देवर्षि नारद जयंती सह पत्रकार सम्मान समारोह का आयोजन किया गया। कार्यक्रम की शुरुआत देवर्षि स्तुति और दीप प्रज्वलन के साथ हुई। ज्वालियर प्रेस क्लब के अध्यक्ष प्रदीप तोमर ने पत्रकारों के नामों की घोषणा करते हुए कहा कि राज्य और देश हित में काम करने वाले पत्रकारों की पहचान कर उन्हें सम्मानित किया जा रहा है। जिनमें वरिष्ठ पत्रकार, महिला पत्रकार और नए पत्रकार भी शामिल हैं।

इस अवसर पर आचार्य कौशिक जी महाराज ने कहा कि देवर्षि नारद तीनों लोकों में संवाद स्थापित करने पहले पत्रकार थे। वे सकारात्मक संवाद के प्रतीक थे। पत्रकारिता का मूल उद्देश्य यह जानना है कि कहां, क्या और कैसे बोलना है, यह समझ जरूरी है। उन्होंने कहा कि धर्म-आध्यात्म को आगे बढ़ाने में पत्रकारिता का महत्वपूर्ण रोल है, और यह कार्य



ज्वालियर की मीडिया बड़े रूप में कर रही है। उन्होंने पत्रकारों को सीख देते हुए कहा कि कभी भी दबाव में काम ना करें, आम जन को न्याय दिलवाने के लिए भी काम करें। आचार्य कौशिक जी महाराज ने देश के वर्तमान हालातों पर चर्चा करते हुए कहा कि भारत देश जैसा कोई नहीं था, ना कोई होने वाला है, वो समय बहुत जल्द आने वाला है। जब पाकिस्तान और बांग्लादेश पुनः भारत के होंगे। वरिष्ठ पत्रकार और इतिहासकार डॉ. सुरेश सप्पाट ने कहा कि वर्तमान समय में जिस तरह से सत्य और तथ्य को जाने बगैर सूचनाओं का आदान-प्रदान किया जा रहा है, ऐसे समय में देवर्षि



नारद जी से पत्रकारों को सीख लेने की आवश्यकता है। जनसंपर्क विभाग के उप संचालक मधु सोलापुरकर ने कहा कि पत्रकारों का जीवन हमेशा संघर्ष से भरा रहा है, वो हमेशा फील्ड में काम करते हैं और ऐसे सम्मान समारोह से उनको अपने कार्य का आंकलन (सम्मान) मिलता है, ऐसे आयोजन होते रहना चाहिए। जनसंपर्क विभाग हमेशा पत्रकारों के साथ है। इस खास मौके पर ज्वालियर प्रेस क्लब ने मधु सोलापुरकर को भी विशेष रूप से सम्मानित किया। वरिष्ठ पत्रकार प्रदीप मांडरे ने कहा कि प्रेरणादायक पत्रकारिता वही होती है जो समाज

को दिशा दे, उसे जागरूक करें और रचनात्मक संवाद स्थापित करें। वरिष्ठ पत्रकार नाथिर गौरी ने कहा कि आज सोशल मीडिया ने पत्रकारिता की दिशा और भविष्य को काफी प्रभावित किया है। युवाओं को इस क्षेत्र में सतर्क और जिम्मेदार होना चाहिए।

इनका हुआ सम्मान

अनिल शर्मा राज एक्सप्रेस, मनीष शर्मा राज एक्सप्रेस, कविता मांडरे ज्वालियर हलचल, श्याम श्रीवास्तव सत्ता सुधार, संजीव सिकरवार मध्यराज, अनिल गौर विस्तार न्यूज, प्रह्लाद सेन बीएस टीवी, सुमन सिकरवार चंबल

युवा पत्रकार रविंद्र पवैया को प्रेस क्लब ज्वालियर- चम्बल सम्भाग का प्रभार

पत्रकार साथियों के साथ हर सुख दुख में खड़ा रहूंगा रविंद्र सिंह पवैया

ज्वालियर। अपनी खबरों के माध्यम से शहर में एक अलग पहचान बनाने वाले युवा दबंग पत्रकार रविंद्र पवैया को प्रेस क्लब द्वारा ज्वालियर चंबल संभाग का प्रभारी नियुक्त किया गया है। उनकी कार्यशैली एवं गरीब तथा असहाय लोगों की आवाज बुलंद करने की क्षमता एवं लगन को देखते हुए ज्वालियर प्रेस क्लब के अध्यक्ष प्रदीप तोमर उपाध्यक्ष मचल सिंह बेस एवं वरिष्ठ पदाधिकारियों के द्वारा पवैया को ज्वालियर प्रेस क्लब में संभागीय प्रभारी का दायित्व सौंपा



गया है। देवर्षि नारद जयंती के अवसर पर प्रेस क्लब ज्वालियर के कार्यलय पर सदस्यों के द्वारा उनका स्वागत किया गया तथा दायित्व सौंपा गया। संभागीय प्रभारी का दायित्व मिलने पर शहर के कई समाजसेवियों एवं उनके इष्ट मित्रों के द्वारा उनको पुष्प हार पहनाकर एवं दूरभाष के माध्यम से शुभकामनाएं प्रेषित की, साथ ही उनके उज्ज्वल

सत्कर्मों के साबुन से साफ करें अंतःकरण: स्वामी विद्यानंद

सनातन धर्म मंदिर में श्रीमद्भागवत के प्रसंगों पर प्रवचन आयोजित

ज्वालियर। मनुष्य के भीतर राग द्वेष की गंदगी भरी है, जो उसके कर्मों को बांधती है। मनुष्य कर्मों के बंधन से मुक्त तो होना चाहता है, लेकिन माया प्रबल है। शुद्ध कर्म करोगे, तो ही अंतःकरण शुद्ध होगा और प्रीति का भाव जाग्रत होगा। सत्कर्मों के साबुन से अंतःकरण साफ हो जाएगा और भीतर जमा विकारों का मल साफ हो जाएगा। यह विचार बरूमाल पीठ के महामंडलेश्वर स्वामी विद्यानंद सरस्वती ने सनातन धर्म मंडल में



भगवान चक्रधर के सानिध्य में आयोजित श्रीमद्भागवत के प्रसंगों पर आधारित प्रवचन के दौरान व्यक्त किए। स्वामी विद्यानंद ने श्रद्धालुओं के समक्ष अमृत वर्षा करते हुए कहा कि अच्छे कर्म करते हुए जीवन जीएं। दूसरों के प्रति राग-द्वेष न रखें।

हुतात्मा नाथूराम गोडसे की 115वीं जयंती पर हिमस ने किया माल्यार्पण

सत्ता सुधार ■ ज्वालियर

हिन्दू महासभा की जिला ज्वालियर इकाई द्वारा प्रदेश महामंत्री विनोद जोशी के मुख्य आतिथ्य में गोल पहाड़िया चौराहा पर देश के विभाजन का प्रतिकार करने वाले हुतात्मा नाथूराम गोडसे की 115वीं जयंती पर माल्यार्पण कर मिश्रान वितरण किया। इस मौके पर हिमस कार्यकर्ताओं ने अंबाला से आई पुकार वीर गोडसे जिंदाबाद के नारे लगाए। कार्यक्रम की अध्यक्षता संभागीय संगठन मंत्री मुकेश बघेल ने तथा आभार प्रदर्शन संभागीय महामंत्री मनोज जाटव ने किया। इस अवसर पर संभागीय अध्यक्ष पवन गुप्ता, संभागीय महामंत्री मनोज जाटव, संभागीय संगठन मंत्री मुकेश बघेल, युवा जिलाध्यक्ष पवन माहौर, प्रखंड उपाध्यक्ष नीरज साहू, संभागीय उपाध्यक्ष लक्ष्मण बघेल, अखिल सक्सेना, आकाश पाल, रिकू कुशवाहा, विनोद पाल, धर्मवीर राठौर, अशोक मौर्य, जयंत राठौर, राहुल पंडित, महेंद्र सिंह कुशवाहा, अखिलेश रजक, राहुल कुशवाहा, अजय गोलू कुशवाहा, शेखर प्रजापति, सुरेंद्र जाटव आदि मौजूद थे।

जय शिव महाकाल सेवा समिति द्वारा गरीब वस्त्रियों में स्वास्थ्य शिविर का आयोजन

ज्वालियर । जय शिव महाकाल सेवा समिति द्वारा झुग्गी झोपड़ी बस्तियों में स्वास्थ्य शिविर लगाया गया। साथ ही स्वच्छता के प्रति जागरूकता अभियान भी



शुरू किया गया, जिसके तहत आयोजन की शुरुआत करते हुए रेशम पुरा पहाड़ी पर बनी झुग्गी झोपड़ी बस्ती में समिति कार्यकर्ताओं ने पहुंचकर लोगों का स्वास्थ्य परीक्षण कराया एवं साफ-सफाई के प्रति उन्हें जागरूक किया। इस स्वास्थ्य शिविर में डॉक्टर अंशुल राजपूत ने स्वास्थ्य दिनचर्या और स्वच्छता के प्रति लोगों को जागरूक किया। इस शिविर में पहुंचे गरीब लोगों के स्वास्थ्य का परीक्षण करने के उपरांत उचित दवाओं का वितरण किया गया। जिसमें मुख्य रूप से सर्जिनि (अध्यक्ष) पुष्पेंद्र सिंह तोमर, सदस्य कपिल शिवहरे, पप्पू खटीक, सौरभ गुप्ता, फूल सिंह यादव, पिंटू राजपूत, भानू कौशिक, राजकुमार राय, संजु जादोन, जीतू बाथम, दीपक त्यागी, नीलू तोमर, आदि सदस्य सम्मिलित हुए।

अधिकारियों एवं कर्मचारियों के कार्यों में फेरबदल

ज्वालियर। कार्य सुविधा एवं प्रशासनिक दृष्टि से अधिकारियों एवं कर्मचारियों के कार्यों में किया फेरबदल। नगर निगम आयुक्त श्री संघप्रिय के जारी आदेशानुसार श्री सुनील चौहान प्रभारी उपायुक्त एवं श्री हसीन अख्तर उपयंत्री कार्यरत नोडल अधिकारी विज्ञापन शाखा को विज्ञापन शाखा के दायित्वों से मुक्त किया जा रहा है तथा शेष कार्य यथावत रहेंगे। इसके साथ ही श्री मोहन मोहन पालिया, विनियमित कुशल कार्यरत विज्ञापन शाखा को विज्ञापन शाखा के समस्त दायित्वों से मुक्त किया जाता है। शेष कार्य यथावत रहेंगे। साथ ही श्री अनूप लितोरिया प्रभारी विधि अधिकारी को विज्ञापन शाखा अंतर्गत प्रकरणों की छानबीन एवं परीक्षण हेतु पदस्थ किया जाता है। नोडल अधिकारी विज्ञापन शाखा द्वारा समस्त प्रकरण श्री लितोरिया के माध्यम से प्रस्तुत किये जावें। इसके साथ ही श्री अनिल चौहान उपयंत्री को विज्ञापन शाखा अंतर्गत नोडल अधिकारी का दायित्व वर्तमान कार्य के साथ साथ सौंपा जाता है।

725 युवक-युवतियों का हुआ पंजीयन, जुटेंगे अंचलभर के अग्रबंधु

तीन दिवसीय अग्रवाल युवक युवती परिचय सम्मेलन का शुभारंभ आज

सत्ता सुधार ■ ज्वालियर

अखिल भारतीय अग्रवाल परिचय सम्मेलन द्वारा 20-22 मई तक तीन दिवसीय आयोजन किया जा रहा है, जिसका शुभारंभ मंगलवार 20 मई को मानस भवन ज्वालियर में होगा। सम्मेलन संस्था द्वारा हर माह देश के अलग-अलग शहरों में होने वाला यही परिचय सम्मेलन 125वां होगा, जिसकी तैयारियां को लेकर सभी सांस्थियों की मीटिंग आयोजित हुई। उक्त जानकारी देते हुए राजेश ऐरन राष्ट्रीय अध्यक्ष ने कहा कि परिचय सम्मेलन के लिए परिचय पुस्तिका तैयार की गई है, जिसमें 755 युवक-युवतियों का पंजीयन किया गया है, जिसमें युवक युवती मंच पर आकर स्वयं अपना परिचय देते हुए



जीवनसाथी का चयन करेंगे।

श्री ऐरन ने बताया कि परिचय सम्मेलन में अनेकों युवक-युवती जिनमें इंजीनियर, डॉक्टर एवं सीए हैं वह भी परिचय देंगे। कार्यक्रम में मुख्य अतिथि के रूप में पूर्व केंद्रीय मंत्री प्रदीप जैन जबकि विशिष्ट अतिथि मुख्य संरक्षक एवं पूर्व विधायक रमेश अग्रवाल, पूर्व बीज

निगम अध्यक्ष मुन्नालाल गोयल व भाजपा के प्रदेश मीडिया प्रवक्ता आशीष अग्रवाल शामिल होंगे। मंच पर युवक-युवतियों का परिचय नीलम शाह, विनीता तालय, बनीता अग्रवाल, रचना लोहिया, पूनम अग्रवाल, चंचल अग्रवाल, ललिता बंसल, मोनाक्षी गोयल, ज्योति अग्रवाल, प्रीति बिंदल, रश्मि

अग्रवाल, संगीता अग्रवाल, दीप्ति बंसल के द्वारा कराया जाएगा। अतिथियों का स्वागत ममता ऐरन, मीरा अग्रवाल, कविता मंगल, साधना गोयल, पदमा अग्रवाल, हरपति जैन, मोना अग्रवाल, रुचि अग्रवाल, राधा बंसल, लक्ष्मी अग्रवाल, रिंकी मित्तल, मुकेश सिंघल, आनंद अग्रवाल, दिलीप अग्रवाल, अनिल गर्ग, महेंद्र अग्रवाल, अनिल अग्रवाल, ओमप्रकाश अग्रवाल, विजय गोयल व कमलेश बाबू मंगल द्वारा किया जाएगा। कार्यक्रम में मध्यप्रदेश के कई शहरों से एवं चंबल संभाग के सुरैना, जौरा, कैलास, शिवपुरी, गुना, श्योपुर, गोहद सहित सभी जगह से अग्रबंधु कार्यक्रम में शामिल होने ज्वालियर आ रहे हैं।


ज्वालियर जिले में भी 29 मई से 12 जून तक चलेगा 'विकसित कृषि संकल्प अभियान'

ज्वालियर। ज्वालियर जिले में भी 29 मई से 12 जून तक फ्रविकसित कृषि संकल्प अभियान प्रचलित किया जायेगा। इस अभियान के दौरान कृषकों को केन्द्र व राज्य सरकार की प्रमुख योजनाओं, कृषि वैज्ञानिकों द्वारा ईजाद की गई नवीन कृषि तकनीकों व नवाचारों की जानकारी दी जायेगी। यह जानकारी देने के लिये कृषि विज्ञान केन्द्र व अन्य संस्थाओं से जुड़े वैज्ञानिक एवं कृषि, उद्यानिकी, पशुपालन, मत्स्य पालन व कृषि अभियांत्रिकी विभाग के अधिकारी व प्रतिशिक्षित किसान गाँव-गाँव पहुँचेंगे। कलेक्टर श्रीमती रुचिका चौहान ने उप संचालक कृषि को राज्य शासन के दिशा-निर्देशों के तहत जिले में इस अभियान को सुखवस्थित ढंग से आयोजित कर अधिकाधिक किसानों को लाभान्वित कराने के निर्देश दिए हैं। कलेक्टर श्रीमती चौहान ने निर्देश दिए हैं कि अभियान के क्रियान्वयन के लिये कृषि विज्ञान केन्द्र व संबद्ध विभाग के जिला स्तरीय अधिकारियों से समन्वय कर ग्रामवार कार्यक्रम का निर्धारण करें। उन्होंने कृषि आधारित योजनाओं व कार्यक्रमों की वीडियो विनिर्माण तैयार कर अभियान के दौरान किसानों को दिखाई जाए। साथ ही अभियान के दौरान किसानों को खरीफ मौसम में उगाई जाने वाली फसलों से संबंधित आधुनिक व उन्नत तकनीक व कृषि योजनाओं के बारे में विस्तारपूर्वक जानकारी दें। कलेक्टर ने कहा है कि अभियान के दौरान प्राकृतिक खेती व फसल विविधीकरण को बढ़ावा देने के प्रयास भी प्रमुखता से किया जाए। उप संचालक किसान कल्याण एवं कृषि श्री आर एस शायरवार ने बताया कि अभियान के दौरान कृषि ड्रोन प्रौद्योगिकी का प्रदर्शन, धान की सीधी बुवाई पद्धति व सोयाबीन फसल में मशीनीकरण इत्यादि के बारे में जानकारी दी जायेगी।

OFFICE OF THE SECRETARY KRASHI UPAJ MANDI SAMITI SHEOPUR DISTT. SHEOPUR No./Mandi/Nirman/25-26/151 Sheopur, Dated : 14.05.2025
NOTICE INVITING TENDER
Online Percentage Rate E-Tenders are invited from contractors registered with the Office of the Engineer in Chief, M.P. Public Works Department, Government of Madhya Pradesh (Centralized Registration Cell) for Maintenance of Compound Wall At Mandi Yard Sheopur Tender Number: 2025_MPSAM_423622 (PAC amount Rs. 9.92 Lakh), Maintenance of Office Building, Laboratory & Old Structure At Mandi Yard Sheopur Tender Number: 2025_MPSAM_423623 (PAC amount Rs. 4.32 Lakh), Construction of Hall on roof Work At Mandi Yard Sheopur Tender Number: 2025_MPSAM_423624 (PAC amount Rs. 8.18 Lakh), Construction of R.C.C Drain Cover At Mandi Yard Sheopur Tender Number: 2025_MPSAM_423625 (PAC amount Rs. 8.25 Lakh), Maintenance of Office Building, Compound Wall At UPMandi Yard Karahal Main Mandi Sheopur Tender Number: 2025_MPSAM_423626 (PAC amount Rs. 1.66 Lakh), Construction of Farmer Rest House At UPMandi Yard Karahal Main Mandi Sheopur Tender Number: 2025_MPSAM_423627 (PAC amount Rs. 16.52 Lakh), Construction of Centeen At UPMandi Yard Karahal Main Mandi Sheopur Tender Number: 2025_MPSAM_423628 (PAC amount Rs. 8.26 Lakh) & Construction of Cow Catcher At Mandi Yard Sheopur (2nd call) Tender Number: 2025_MPSAM_423629 (PAC amount Rs. 5.08 Lakh), The following works Tender to be received online up to 17:30 on 04.06.2025 Technical bid documents with EMD & Financial Offer to be received online only as per Detailed NIT. The tender documents can be obtained online on the http://mptenders.gov.in as per the Notice Published on the above Portal and detailed information can also be seen on website www.mpmmandiboard.gov.in Note : Any corrigendum in this NIT, if required, shall be displayed only in our above portal regarding any matter included in this NIT or otherwise. Other details of Construction/Development works and locations & key dates can also be seen on our website www.mpmmandiboard.gov.in M.P. Madhyam/120171/2025
SECRETARY



विरासत से विकास



नरेन्द्र मोदी, प्रधानमंत्री



डॉ. मोहन यादव, मुख्यमंत्री

300वीं जन्म जयंती पर
लोकमाता अहिल्याबाई होलकर
को कृतज्ञतापूर्ण नमन



लोकमाता अहिल्याबाई
के मूल्यों एवं आदर्शों को समर्पित

राजवाड़ा, इंदौर में

मध्यप्रदेश मंत्रिपरिषद बैठक
का आयोजन

विकसित मध्यप्रदेश @2047
विज़न डॉक्यूमेंट पर मंथन

अध्यक्षता

डॉ. मोहन यादव

मुख्यमंत्री, मध्यप्रदेश

20 मई, 2025 | पूर्वाह्न 11:00 बजे

सीधा

प्रसारण



@Cmmadhyapadesh
@jansampark.madhyapadesh



@Cmmadhyapadesh
@jansamparkMP



jansamparkMP

D-11027/25

जीईएम- सार्वजनिक खरीद को आकर्षक बनाने का सार्थक प्रयास



■ पीयूष गोयल

सार्वजनिक खरीद के लिए पारदर्शी, समावेशी एवं कुशल मंच प्रदान करने के एक अग्रणी उपाय के रूप में, गवर्नमेंट ई-मार्केटप्लेस (जीईएम) पूरी दुनिया में तेजी से उभरा है। यह प्लेटफॉर्म 1.6 लाख से अधिक सरकारी खरीदारों को 23 लाख विक्रेताओं एवं सेवा प्रदाताओं से जोड़ता है और प्रधानमंत्री नरेन्द्र मोदी के ‘विकसित भारत 2047’ के दृष्टिकोण का एक प्रमुख वाहक बन गया है।

प्रधानमंत्री मोदी द्वारा इस परिवर्तनकारी डिजिटल पहल को शुरू किए जाने के बाद से नौ वर्षों के दौरान, जीईएम ने भ्रष्टाचार को खत्म करके और स्टार्टअप, एमएसएमई, महिलाओं एवं छोटे शहरों के व्यवसायों को व्यावसायिक अवसर प्रदान करके सरकार द्वारा वस्तुओं एवं सेवाओं की खरीद के तरीके में क्रांतिकारी बदलाव ला दिया है। उपयोगकर्ताओं के अनुकूल माना जाने वाला यह प्लेटफॉर्म एक ऐसा सच्चा रत्न है, जिसने कुख्यात आपूर्ति एवं निपटान महानिदेशालय (डायरेक्टरेट जनरल ऑफ सप्लाइज एंड डिस्पोजल्स) की जगह ले ली है। इस महानिदेशालय की अपारदर्शी और गैर-प्रतिस्पर्धी प्रणालियां कुछ विशेषाधिकार प्राप्त लोगों को अनुचित लाभ प्रदान करती थीं। इसलिए यह उचित ही है कि वाणिज्य एवं उद्योग मंत्रालय का नया कार्यालय, वाणिज्य भवन, उस भूमि पर बनाया गया है जिस पर कभी यह पुराना निकाय स्थित था।

शानदार प्रगति - वर्ष 2016 में स्थापना के बाद से, जीईएम पोर्टल पर 13.4 लाख करोड़ रुपये से अधिक के ऑर्डर का लेन-देन किया गया है। वर्ष 2024-25 के दौरान, इस प्लेटफॉर्म पर सार्वजनिक खरीद बढ़कर रिकॉर्ड 5.43 लाख करोड़ रुपये की हो गई। जीईएम का लक्ष्य वर्तमान वित्त वर्ष में अपने वार्षिक कारोबार को बढ़ाकर 7 लाख करोड़ रुपये करना है। जीईएम निस्संदेह सार्वजनिक खरीद से जुड़े परिदृश्य में एक असाधारण तकनीकी उपाय के रूप में उभरा है। कारोबार के आकार की दृष्टि से, जीईएम निकट भविष्य में दुनिया का सबसे बड़ा सार्वजनिक खरीद पोर्टल बन जाएगा और दक्षिण कोरिया के कोनेप्स जैसी सुप्रतिष्ठित संस्थाओं को पीछे छोड़ देगा।

जीईएम ने ईमानदारी से व्यावसाय करने प्रतिष्ठानों को व्यापक अवसर प्रदान किए हैं, नौकरियां सृजित की हैं और भारत के आर्थिक विकास को प्रोत्साहित किया है। इस संदर्भ में, जीईएम का महत्व वित्तीय दृष्टि से इसकी अभूतपूर्व प्रगति से कहीं बढ़कर है जो अपने आप में ई-कॉमर्स से जुड़ी किसी भी बड़ी कंपनी को हैरान कर देने के लिए काफी है।

न्यायसंगत विकास का वाहक - जीईएम प्रधानमंत्री मोदी के ‘सबका साथ, सबका विकास’ मिशन के अनुरूप न्यायसंगत विकास के एक महत्वपूर्ण वाहक के रूप में कार्य करता है। यह स्टार्टअप, छोटे व्यवसायों और महिलाओं के नेतृत्व वाले उद्यमों को बिना किसी बिचौलियों के सरकारी खरीदारों के सामने अपने उत्पादों एवं सेवाओं को प्रदर्शित करने का एक आसान रास्ता प्रदान करता है। प्रवेश की सभी बाधाओं को दूर करके, यह प्लेटफॉर्म छोटे घरेलू व्यवसायों को ई-टेंडर में भाग लेने और अपने व्यवसाय का विस्तार करने का अधिकार देता है।

समावेशिता के सिद्धांत से प्रेरित, जीईएम ने छोटे व्यवसायों के विकास को समर्थन देने के उद्देश्य से विभिन्न रणनीतिक पहलों का समावेश किया है। इनमें सरकारी खरीदारों को सूक्ष्म एवं लघु उद्यमों (एमएसई) और महिलाओं के नेतृत्व वाले व्यवसायों द्वारा पेश किए जाने वाले उत्पादों एवं सेवाओं की पहचान करने तथा उनका चयन करने में मदद करने वाली प्रणालियां शामिल हैं।



लक्ष्य से आगे - जीईएम पर स्टार्टअप रनवे और वुमनिया जैसे समर्पित स्टोरफ्रंट ने इन व्यवसायों की दृश्यता के साथ-साथ सार्वजनिक खरीद में उनकी हिस्सेदारी को भी प्रभावी ढंग से बढ़ाया है। इससे सरकार को सूक्ष्म एवं लघु उद्यमों (एमएसई) से 25 प्रतिशत खरीद और महिलाओं के नेतृत्व वाले व्यवसायों से 3 प्रतिशत खरीद के अपने लक्ष्यों को पूरा करने और उससे आगे निकलने में मदद मिली है। जीईएम पर किए गए कुल कारोबार का लगभग 38 प्रतिशत हिस्सा सूक्ष्म एवं लघु उद्यमों (एमएसई) को दिया गया है और महिला उद्यमों द्वारा खरीद को हिस्सेदारी लगभग 4 प्रतिशत है।

अप्रैल 2025 तक 30,000 से अधिक स्टार्टअप ने जीईएम के जरिए 38,500 करोड़ रुपये से अधिक का कारोबार किया है। इसके अलावा, 1.81 लाख उद्यम-सत्यापित महिला उद्यमियों ने जीईएम पोर्टल पर लगभग 50,000 करोड़ रुपये के ऑर्डर हासिल किए हैं। बड़ी बचत - इन बदलावों से कुछ खास आकार के ऑर्डरों के लिए 33 प्रतिशत से लेकर 96 प्रतिशत तक की बचत हुई है। यह उल्लेखनीय कमी देश के आम नागरिकों के हित में व्यापार करने में आसानी (ईज ऑफ डूइंग बिजनेस) और जीवन-यापन में आसानी (ईज ऑफ लिविंग) को बढ़ाने के मोदी सरकार के मिशन के अनुरूप एक स्वागत योग्य बदलाव है।

विश्व बैंक द्वारा किए गए एक स्वतंत्र मूल्यांकन से यह पता चला है कि जीईएम पर खरीदार औसत कीमत पर लगभग 9.75 प्रतिशत की बचत करते हैं। इससे करदाताओं के पैसे का उपयोग करके की जाने वाली सार्वजनिक खरीद में अनुमानित रूप से 1,15,000 करोड़ रुपये की भारी बचत हुई है। जीईएम पर खरीद ने सरकारी कंपनी एनटीपीसी को 20,000 करोड़ रुपये के अनुबंध में रिवर्स नीलामी का उपयोग करके 2,000 करोड़ रुपये बचाने में मदद की। जीईएम ने रक्षा उपकरणों, टीकों, ड्रोन और बीमा जैसी सेवाओं की पारदर्शी एवं किफायती खरीद में भी मदद की है।

छोटे उद्यमों को बड़ी राहत प्रदान करते हुए, जीईएम ने

हाल ही में अपने लेनदेन शुल्क में उल्लेखनीय कमी की है। 10 लाख रुपये से अधिक के ऑर्डर पर 0.30 प्रतिशत का कम लेनदेन शुल्क लगेगा, जबकि 10 करोड़ रुपये से अधिक के ऑर्डर पर 3 लाख रुपये का सीमित शुल्क लगेगा - जोकि पहले के 72.50 लाख रुपये के शुल्क से काफी कम है। प्रौद्योगिकी, एआई - एक ठोस तकनीकी बुनियादी ढांचे से लैस, यह प्लेटफॉर्म विभिन्न तकनीकी उपायों का उपयोग करके व्यापार करने के नए एवं आसान तरीके पेश करते हुए लगातार विकसित होता जा रहा है। जीईएम ने जीईएम एआई नामक एक एआई-संचालित चैटबॉट का समावेश किया है - यह संवादात्मक विश्लेषण और व्यावसायिक बुद्धिमता में प्रशिक्षित एक उपकरण है। यह स्मार्ट चैटबॉट आठ स्थानीय भाषाओं में उपलब्ध है और जीईएम पोर्टल पर व्यापार करने में आसानी को और बढ़ाने के लिए वॉयस कमांड कार्यक्षमता सहित नवीनतम तकनीकों से लैस है।

जीईएम सूक्ष्म एवं लघु उद्यमों (एमएसई) विक्रेताओं के लिए वित्तपोषण संबंधी उत्पाद भी प्रदान करता है। यह पात्र खरीद आर्डरों के लिए 10 मिनट से भी कम समय में गिरवी-मुक्त वित्तपोषण प्रदान करता है। इस प्लेटफॉर्म ने जीईएम सहाय 2.0 पेश किया है, जो 10 लाख रुपये तक के ऋण को हासिल करने के लिए एकल खिड़की के रूप में कार्य करता है। इस प्लेटफॉर्म को और अधिक समावेशी एवं प्रतिस्पर्धी बनाने हेतु पहले की अपेक्षा अधिक पहलों एवं तकनीकी उपायों पर काम चल रहा है। जीईएम पोर्टल भारत के आर्थिक विकास और प्रधानमंत्री मोदी के प्रगति संबंधी उद्देश्यों को आगे बढ़ाने वाले एक महत्वपूर्ण वाहक के रूप में सक्रिय है। यह समाज के हाशिए पर पड़े वर्गों को सशक्त बनाने एवं उनका उत्थान करने तथा उद्यमशीलता को बढ़ावा देने के लिए हमेशा अतिरिक्त प्रयास करेगा और साथ ही यह भी सुनिश्चित करेगा कि करदाताओं के पैसे का कुशलतापूर्वक उपयोग प्रतिस्पर्धी मूल्य पर उच्च गुणवत्ता वाले उत्पादों की खरीद के लिए किया जाए।

नेताओं के बिगड़े बोल से आहत होती राष्ट्रीयता

सेना के शौर्य पर सम्मान की बजाय अपमान के बिगड़े बोल को लेकर राजनीतिक घमासान छिड़ जाना स्वाभाविक है। कर्नल सोफिया और विंग कमांडर ब्योमिका सिंह के संबंध में क्रमशः मंत्री विजय शाह और सपा महासचिव राम गोपाल यादव द्वारा की गई टिप्पणियों पर राजनीतिक विवाद और कानूनी कार्रवाई की मांग तेज हो गई है। बड़ा प्रश्न है कि क्या धर्म और जाति के नाम पर वोट के लिए सेना और सेना से जुड़ी बेटियों के सम्मान को चोट पहुंचाई जाना उचित है? चाहे सत्ता पक्ष हो या विपक्ष वाणी का संयम अपेक्षित है। भारतीय राजनीति में बिगड़े बोल, असंयमित भाषा एवं कड़वापन की मानसिकता चिन्ताजनक है। ऐसा लगता है ऊपर से नीचे तक सड़कछाप भाषा ने अपनी बड़ी जगह बना ली है। यह ऐसा समय है जब शब्द सहमे हुए हैं, क्योंकि उनके दुरुपयोग की घटनाएं लगातार जारी हैं।

जब देश पहलगाय की त्रासद घटना एवं उसके बाद पाकिस्तान से बदला लेने की शौर्य की महत्वपूर्ण घटना के मोड़ पर खड़ा है, तब कुछ नेताओं के बिगड़े बोल बहुत दुखद और निंदनीय हैं। मध्य प्रदेश में भाजपा सरकार के एक मंत्री विजय शाह एवं समाजवादी पार्टी के रामगोपाल यादव के खिलाफ गुस्सा बढ़ता जा रहा है। विजय शाह को राज्य मंत्रिमंडल से हटाने की मांग तेज हो गई है। कर्नल सोफिया कुरैशी के खिलाफ विजय शाह की विवादास्पद टिप्पणी एक ऐसा दाग है, जिसे आसानी से नजरंदाज नहीं किया जा सकता। यह मामला सर्वोच्च न्यायालय तक पहुंचा और मामला भी दर्ज हो गया, तो आश्चर्य नहीं। देश के नेताओं व मंत्रियों को ऐसी हल्की और स्तरहीन बातों से परहेज करना चाहिए।

नफरती सोच एवं हेट स्पीच का बाजार बहुत गर्म है। राजनीति की सोच ही दूषित एवं घृणित हो गयी है। नियंत्रण और अनुशासन के बिना राजनीतिक शुचिता एवं आदर्श राजनीतिक मूल्यों की कल्पना नहीं की जा सकती। नीतिगत नियंत्रण या अनुशासन लाने के लिए आवश्यक है सर्वोपरि राजनीतिक स्तर पर आदर्श स्थिति हो, अनुशासन एवं संयम हो, तो नियंत्रण सभी स्तर पर स्वयं रहेगा और इसी से देश एक आदर्श लोकतंत्र को स्थापित करने में सक्षम हो सकेगा। युद्ध जैसे माहौल में सेना एवं उसके नायकों का मनोबल बढ़ाने की बजाय उनके साहस एवं पराक्रम पर खैंटाकशी करना

दुर्भाग्यपूर्ण है। चर्चा में बने रहने के लिए ही सही, राजनेताओं के विवादित बयान गाह-बगाह सामने आ ही जाते हैं, लेकिन ऐसे बयान एक ऐसा परिवेश निर्मित करते हैं जिससे राजनेताओं एवं राजनीति के लिये घृणा पनपती है। यह सही है कि शब्द आवाज नहीं करते, पर इनके घाव बहुत गहरे होते हैं और इनका असर भी दूर तक पहुंचता है और दूर तक रहता है। इस बात को राजनेता भी अच्छे तरह जानते हैं इसके बावजूद जुबान से जहरीले बोल सामने आते ही रहते हैं।

यह चिन्ताजनक है कि इधर के वर्षों में कुछ भी बयान दे देने की बुरी आदत बढ़ रही है। बिगड़े बोल वाले नेता बेलागम हो रहे हैं। कोई दो राय नहीं कि पहले राजनीतिक दलों और उसके बाद सरकारों को इस मोर्चे पर अनुशासन एवं वाणी संयम का बांध बांधना चाहिए। विजय शाह करीब आठ बार चुनाव जीत चुके हैं, मतलब, अनुभवी नेता हैं, तो क्या वह चर्चा में रहने के लिए बिगड़े बोल का सहारा लेते हैं? सर्वोच्च न्यायालय में खिंचाई के बाद अब वह सफाई देने में लगे हैं। उन्होंने स्पष्टीकरण जारी करते हुए कहा है कि उनकी टिप्पणियों को संदर्भ से बाहर ले जाया गया और उनका मकसद कर्नल कुरैशी की बहादुरी की प्रशंसा करना था। उन्होंने यह भी कहा कि कर्नल सोफिया कुरैशी मेरी सगी बहन से भी बढ़कर हैं। वह माफी भी मांग रहे हैं, तो साफ है कि उनका पद खतरे में है। अगर वह पहले ही सावधानी बरतते या गलती होते ही माफी मांग लेते, तो मामला इतना नहीं बढ़ता। विजय शाह का मामला थमा भी नहीं है कि मध्य प्रदेश के ही उप- मुख्यमंत्री जगदीश देवड़ा ने भी बिगड़े बोल को अंजाम दे दिया है। उनका मानना है कि देश की सेना प्रधानमंत्री के सामने नतमस्तक है। वास्तव में, ऐसी गलतबयानी से किसी के भी सम्मान में वृद्धि नहीं होती है। देश अभी-अभी एक संघर्ष से निकला है। यह एकजुटता और परस्पर समन्वय बढ़ाने के लिए संभलकर बोलने का समय है। राष्ट्रीय एकता एवं राजनीतिक ताने-बाने को ध्वस्त कर रहे जहरीले बोल की समस्या दिन-प्रतिदिन गंभीर होती जा रही है।

संकीर्णता एवं राजनीति का उन्माद एवं ‘हेट स्पीच’ के कारण न केवल विकास बाधित हो रहा है, सेना का मनोबल प्रभावित हो रहा है, बल्कि देश की एकता एवं अखण्डता भी खण्ड-खण्ड होने के कगार पर पहुंच गयी है। राजनेताओं के नफरती, उन्मादी, द्वेषमूलक और भड़काऊ बोलों को लेकर सर्वोच्च न्यायालय ने भी कई टिप्पणियां की हैं। भाषा की मर्यादा सभी स्तर पर होनी चाहिए। कई बार आवेश में या अपनी बात कहने के चक्र में शब्दों के चयन के स्तर पर कमी हो जाती है और इसका घातक परिणाम होता है। मुद्दों, मामलों और समस्याओं पर बात करने की बजाय जब नेता एक-दूसरे पर निजी हमले करने लगें तो यह उनकी हताशा, निराशा और कुंठ का ही परिचायक होता है। यह आज के अनेक नेताओं की आदत सी बन गई है कि एक गलती या झूठ छिपाने के लिए वे गलतियों और झूठ का अंबार लगा देते हैं। क्या यह सत्ता का अहंकार एवं नशा है? संसद में गलती एक बार अटल बिहारी वाजपेयी से भी हुई थी, उन्होंने तत्काल सुधार करते हुए कहा था कि चमड़े की जुबान है, फिसल जाती है। बेशक, अच्छे नेता वही होता है, जो गलतियां नहीं करता और अगर गलती हो जाए, तो तत्काल सुधारता है।

प्रेरणा अकर्मण्य न बनें

एक कहानी है। एक राजा था। उसे मंत्री की नियुक्ति करनी थी। वह नियुक्ति से पूर्व परीक्षा करना चाहता था। पांच-सात व्यक्ति आए। उसने सबको एक कमरे में बिठाकर कहा, आप सब यहां बैठें। मैं कभरे के बाहर ताला लगा देता हूं। जो भी ताले को खोलकर बाहर निकल आएगा, उसे मंत्री बनाऊंगा।

सबने सुना-सोचा- किन्तु निश्चिंत परीक्षा। दरवाजा बंद। बाहर से ताला बंद और भीतर वालों से कहे कि बाहर आओ। यह असंभव है। छह व्यक्तियों ने सोचा, राजा पागल हो गया है। यह भी कोई परीक्षा होती है। दूसरे प्रकार से भी परीक्षा ली जा सकती थी। बाहर जाना कैसे संभव हो सकता है? वे हाथ पर हाथ रख बैठे रहे। कुछ पराक्रम नहीं किया। सातवां व्यक्ति अकर्मण्य नहीं था, पुरुषार्थी था। उसने सोचा, जरूर इस शर्त में कोई रहस्य है। राजा ?सी शर्त क्यों रखता? मुझे अपना पुरुषार्थ करना है। वह उठा। दरवाजे के पास गया। उसे जोर से ठकेला, वह खुल गया। उसने बाहर आकर राजा का अभिवादन किया। दरवाजे पर कोई ताला लगाया ही नहीं था, केवल सबको भुलावे में रखा था। राजा जानना चाहता था कि कौन कर्मण्य है और कौन अकर्मण्य। उन्होंने सोचा, जब बाहर ताला है तब दरवाजा कैसे खुलेगा? इसी ध्रम ने उन्हें अकर्मण्य बना डाला। वे बाजी हार गए। जिसने पुरुषार्थ किया, कर्मण्यता का परिचय दिया, वह जीत गया। वह मंत्री बन गया। साधना का क्षेत्र निर्विघ्न नहीं है। उसमें अनेक भुलावे हैं। उन भुलावों से साधक यदि अकर्मण्य बन साधना को भुला देता है तो साधना से भटक जाता है।



संजय राउत ने दावा किया है कि ईडी द्वारा धन शोधन के मामले में उन्हें गिरफ्तार किए जाने के पीछे मुख्य कारण था कि उन्होंने 2019 में महाराष्ट्र में बीजेपी को सत्ता में आने से रोका था। राउत ने अपनी पुस्तक नरकतला स्वर्ग यानी नरक में स्वर्ग में यह दावा किया कि उनके खिलाफ कार्रवाई इसलिए की गई क्योंकि वह उस साल सत्ता में आई उद्धव ठाकरे के नेतृत्व वाली महाविकास अघाड़ी (एमवीए) सरकार के सुरक्षा कवच थे।

आज का युग

हिंदी से वैज्ञानिक का लगाव जरूरी



आज का युग विज्ञान और प्रौद्योगिकी का युग है। हमारे जीवन की छोटी-बड़ी हर घटना का संबंध विज्ञान और प्रौद्योगिकी से जुड़ा हुआ है। आज हम चाहकर भी मोबाइल, इंटरनेट, टीवी, स्कूटर, कार, बस और ट्रेन से अपने को दूर नहीं रख सकते। अब आप बताइए ये सभी साधन विज्ञान और प्रौद्योगिकी की देन हैं या नहीं? आपका जवाब हां में होगा। सभ्यता के आरंभिक चरण, कृषि और औद्योगिक क्रांति के बाद वर्तमान में हम प्रौद्योगिकी तथा सूचना क्रांति के युग में जी रहे हैं। लोगों को विज्ञान और प्रौद्योगिकी के संबंध में जानकारी देना आज एक अहम आवश्यकता बन गई है। भारतीय सभ्यतान के अंतर्गत भी इसे एक मूलभूत कर्तव्य का दर्जा प्राप्त है। विज्ञान साहित्य और इसके लेखन को लोकप्रिय विज्ञान या लोकविज्ञान साहित्य कहते हैं। इसका महत्व किसी भी भाषा के साहित्य से कम नहीं होता। क्योंकि एक विज्ञान लेखक के पास साहित्य और लेखन कौशल के साथ विज्ञान की प्रमाणिक जानकारी भी होती है। वास्तव में विज्ञान लेखन साहित्य का अभिन्न हिस्सा है और इस विज्ञान साहित्य का सृजन वैज्ञानिक जानकारी और साहित्यिक तत्वों के संयोग या सम्मिलन से होता है। विज्ञान रिपोर्ट, विज्ञान लेख, विज्ञान समाचार, विज्ञान कथा, विज्ञान नाटक, विज्ञान रूपक, विज्ञान उपन्यास विज्ञान लेखन की विभिन्न धाराएं होती हैं।हिंदी विज्ञान में एक


नई क्रांति मुंबई के वैज्ञानिकों ने 1968 में हिंदी विज्ञान साहित्य परिषद की नींव रखी और 2साल बाद वैज्ञानिक पत्रिका का सतत प्रकाशन हुआ जो आज भी ऑनलाइन माध्यम से चल रही है। अतः राष्ट्रीय अस्तर पर हिंदी विज्ञान साहित्य परिषद ही एक मात्र ऐसी संस्था बची है जो इन उद्देश्यों को पूर्ण कर सकती है- नई कार्यकारिणी का गठन हेतु 18 मई 25 को अनुशक्तिनगर में विशेष आम सभा बुलाई गई है आम सभा से पहले चुनाव अधिकारी श्री बलवंत सिंह ने नई कार्यकारिणी 25-27 हेतु सभी चयनित उम्मीदवार के परिणाम प्रस्तुत किए हैं-जो निम्न है अध्यक्ष - कृष्ण कुमार वर्मा - उपाध्यक्ष - ब्रजेश कुमार सिन्हा, सचिव,शेर सिंह मीणा, संजय गोस्वामी -सयुक्त सचिव,राज कुमार डबरा -कोषाध्यक्ष बी.एन मिश्र -सयुक्त कोषाध्यक्ष,सदस्य हेतु डॉ सुभाष दोन्डे, अश्विनी कुमार मिश्रा ,संजु वर्मा, राजेश कुमार सचान - अनिल अहिल्वार प्रकाश करश्यप - आलोक कुमार त्रिपाठी आदि निर्विरोध चुने गए हैं जो।18 मई 25 को आम सभा में आवेदकों का नाम अनुमोदन हेतु प्रस्तुत करेंगे जिसके बाद में नई कार्यकारिणी के सदस्यों को वर्तमान कार्यकारिणी के को अब परिषद के आगे के कार्यक्रम के बारे में बताया जायेगा जो सभा में उपस्थित सभी लोगों ने स्वीकार हो परिषद के सभी आजीवन सदस्यो से अपील है कि पुनः आम सभा भाषा पार्क, अणुशक्तिनगर में में 10 बजे सुबह उपस्थित रहें हिन्दी विज्ञान की लोकप्रिय पत्रिका वैज्ञानिक से जुड़े सभी विज्ञान लेखकों पाठकों और सुजनशील व्यक्तियों के निरंतर सहयोग, स्नेह, विश्वास और वैज्ञानिक से लगाव है।



फीचर

कानों में बजती है सीटी तो हो जाएं सावधान

यह कानों की एक बीमारी एर्कोस्टिक न्यूरोमा हो सकती है। और इसके लक्षणों को नजरअंदाज करने का परिणाम बहरेपन हो सकता है। डॉक्टरों के अनुसार एर्कोस्टिक न्यूरोमा वास्तव में एक ट्यूमर होता है पर इससे कैंसर नहीं होता। लेकिन यह सुनने की क्षमता को कमजोर कर देता है। इसके और भी कई गंभीर नतीजे हो सकते हैं। समस्याम यह होती है कि इसके लक्षण बहुत धीरे-धीरे सामने आते है। जिससे इस बीमारी का समय पर पता ही नहीं चल पाता। विशेषज्ञों के अनुसार हमारे मस्तिष्क से निकल कर आठवीं क्रेनियल तंत्रिका कान के अंदरूनी हिस्से तक जाती है। आठवीं और सातवीं क्रेनियल तंत्रिका एक-दूसरे से सटी होती हैं। आठवीं क्रेनियल तंत्रिका पर बनने वाला ट्यूमर ही एर्कोस्टिक न्यूरोमा कहलाता है। यह आठवीं क्रेनियल नर्व की शाखा वेस्टीबुलर तक भी



ब्रीफ न्यूज

दुष्कर्मी को आरोन पुलिस ने गिरफ्तार कर भेजा जेल

गुना। जिले की आरोन थाना पुलिस ने बलात्कार के प्रकरण में कार्रवाई कर आरोपी को गिरफ्तार कर जेल भेजा है। दरअसल 17 मई को जिले के आरोन थाने पर 28 वर्षीय एक विवाहित महिला द्वारा राजीव खेरूआ निवासी ग्राम छपर थाना आरोन के विरुद्ध उसे शादी का झांसा देकर उसका करीबन 06 साल से शारीरिक शोषण किए जाने की रिपोर्ट दर्ज कराई गई थी। जिस पर से आरोपी राजीव खेरूआ के विरुद्ध आरोन थाने में अप.क्र. 246/25 धारा 69, 351(3) बीएनएस के तहत अपराध दर्ज कर विवेचना में लिया गया। पुलिस द्वारा प्रकरण में तत्परता पूर्वक कार्यवाही करते हुए आरोपी राजीव खैरूआ की सरगमी से तलाश की गई। जिसे मात्र 24 घंटों के भीतर ही बीते रोज आरोपी राजीव उर्फ राजू खेरूआ को गिरफ्तार कर न्यायालय में पेश किया गया, जहां से उसे जेल भेज दिया है। पुलिस की इस कार्यवाही में थाना प्रभारी निरीक्षक रितुराज सिंह कुशवाह, उपनिरीक्षक चंद्रप्रकाश दीक्षित, प्रधान आरक्षक दिनेश शर्मा, प्रधान आरक्षक राममोहन दुबे, प्रधान आरक्षक रविन्द्र रघुवंशी, प्रधान आरक्षक इशराद खान, प्रधान आरक्षक जितेन्द्र गुर्जर, प्रधान आरक्षक जितेन्द्र पाल, आरक्षक गौरव शर्मा, आरक्षक महेश चौरसिया एवं आरक्षक गौरव देवलिया की विशेष भूमिका रही है।

भारतीय सेना को समर्पित तिरंगा यात्रा का आयोजन 20 को

राघौगढ़। भारतीय सेना के सम्मान और राष्ट्रप्रेम की भावना को समर्पित एक भव्य तिरंगा यात्रा का आयोजन मंगलवार को राघौगढ़ के आईटीआई मैदान से किया जाएगा। यह यात्रा शाम 5 बजे प्रारंभ होगी, जिसका उद्देश्य देश की एकता, अखंडता और सेना के प्रति नागरिकों की आस्था को जन-जन तक पहुंचाना है। इस आयोजन की रूपरेखा सिद्धूर अभियान की सफलता के उपलक्ष्य में तैयार की गई है। आयोजकों ने इसे राष्ट्र को समर्पित एक संदेश यात्रा बताया है, जिसमें जनसामान्य की सहभागिता के माध्यम से देशभक्ति और राष्ट्रीय गौरव को प्रकट किया जाएगा। यात्रा में हर आयु वर्ग के नागरिकों की भागीदारी सुनिश्चित की गई है और सभी से आग्रह किया गया है कि वे तिरंगा हाथ में लेकर इस यात्रा में शामिल हों। आयोजनकर्ता राजेंद्र कुमार वासुडी ने समस्त नगरवासियों से इस अवसर पर शामिल होकर सैनिकों को सम्मान देने और राष्ट्रीय एकता का संदेश देने की अपील की है। यह यात्रा न केवल भारतीय सेना को श्रद्धांजलि होगी, बल्कि यह राघौगढ़ से एक सशक्त राष्ट्रभक्ति का संदेश भी पूरे प्रदेश और देश को देगी।

लपता नाबालिग को बजरंगगढ़ पुलिस ने किया दस्तयाब

गुना। जिले के बजरंगगढ़ थाना क्षेत्र से लपता एक नाबालिग लड़की को पुलिस ने दस्तयाब किया है। गौरतलब है कि 1 मई 25 की रात में जिले के बजरंगगढ़ थाना क्षेत्र से 16 वर्षीय एक नाबालिग लड़की के घर पर किसी को बिना कुछ बताये अचानक कहीं चले जाने पर 2 मई को लड़की के पिता की ओर से उसके गुम होने संबंधी रिपोर्ट बजरंगगढ़ थाने पर की गई थी। जिस पर से बजरंगगढ़ थाने में अपराध क्रमांक 48/25 धारा 137(2) बीएनएस के तहत अपराध कायम कर विवेचना में लिया गया था। पुलिस द्वारा प्रकरण में अपहृत लड़की की सरगमी से तलाश की गई।

निरीक्षण

नगर पालिका परिषद गुना की अध्यक्ष सविता अरविंद गुप्ता ने केंद्र स्थित गौशाला का निरीक्षण कर वहां की व्यवस्थाओं का जायजा लिया। निरीक्षण के दौरान उन्होंने गौवंश के लिए गर्मी से बचाव हेतु किए गए इंतजामों की बारीकी से समीक्षा की और संतोष जताया। अध्यक्ष गुप्ता ने बताया कि विगत दिनों उन्होंने गौशाला में तापमान बढ़ने के कारण गायों के स्वास्थ्य की सुरक्षा के लिए विशेष निर्देश जारी किए थे, जिसमें पानी के फव्वारे, पंखे एवं कूलर की

दो अलग-अलग घटनाओं में दो लोगों की मौत, एक जंगल में मिला तो दूसरे ने की आत्महत्या

सत्ता सुधार ■ गुना

जिले में बीते 24 घंटों के भीतर दो अलग-अलग घटनाओं में दो व्यक्तियों की मौत ने परिजनों सहित स्थानीय नागरिकों को स्तब्ध कर दिया है। एक मामला सिरसी थाना क्षेत्र से जुड़ा है, जहां पांच दिन से लापता चल रहे एक होमगार्ड जवान का शव जंगल में मिला, वहीं दूसरा मामला शहर की सिसोदिया कॉलोनी से है, जहां एक युवक ने संधिघ परिस्थितियों में फांसी लगाकर आत्महत्या कर ली। दोनों ही मामलों में पुलिस ने मर्ग कायम कर जांच शुरू कर दी है।

पहली घटना सिरसी थाना अंतर्गत ग्राम रेहपुरा की है, जहां 35 वर्षीय शंकर पटेलिया बीते पांच दिनों से लापता था। जानकारी के मुताबिक उसे उल्टी-दस्त की शिकायत थी, जिस पर वह उपचार के लिए समीपस्थ गांव गया था, लेकिन इसके बाद वह घर नहीं लौटा। परिवार ने उसे काफी ढूंढा, और



अंततः उसकी गुमशुदगी की रिपोर्ट सिरसी थाने में दर्ज कराई गई थी। लगातार जारी तलाश के बीच बीती शाम उसका शव जंगल में पड़ा मिला। सूचना मिलने पर पुलिस मौके पर पहुंची और शव को अपने कब्जे में लेकर जिला चिकित्सालय में पोस्टमार्टम के लिए भिजवाया। सोमवार सुबह पोस्टमार्टम के

बाद शव परिजनों को सौंप दिया गया। प्रारंभिक जांच में यह संभावना जताई जा रही है कि युवक ने नशे की हालत में अत्यधिक शराब का सेवन किया था, जिससे उसकी तबीयत बिगड़ी और लौटते समय जंगल में गिरकर उसकी मौत हो गई। वहीं दूसरी ओर, गुना शहर की सिसोदिया

मंगलवार को जिला प्रशासन और पुलिस विभाग

की संयुक्त जनसुनवाई होगी : कलेक्टर

निक्षय मित्र पहल में टीबी मरीजों के लिए कलेक्टर की प्रेरणा से जुटाए गए 80 हजार रुपए

सत्ता सुधार ■ गुना

कलेक्टर किशोर कुमार कन्याल की अध्यक्षता में समय-सीमा बैठक का आयोजित हुई। बैठक में अपर कलेक्टर अखिलेश जैन, सीईओ जिला पंचायत अभिषेक दुबे सहित समस्त विभागों के अधिकारी एवं कर्मचारी उपस्थित रहे। बैठक की शुरुआत समग्र आईडी में ई-केवाईसी कार्य की प्रगति की समीक्षा से हुई। प्रगति कम होने पर उन्होंने सभी एसडीएम, सीईओ और सीएमओ को कार्य में नेतृत्व करते हुए प्रतिदिन प्रगति रिपोर्ट प्रस्तुत करने के निर्देश दिए। सीएम हेल्पलाइन की समीक्षा में चाँचीड़ा एसडीएम श्री रवि मालवीय की कार्यप्रणाली सराहनीय पाई गई। जिला चिकित्सालय की समीक्षा करते हुए कलेक्टर ने निर्देश दिए कि जो कर्मचारी कार्य नहीं कर रहे हैं, उनके वेतन काटे जाए। शिक्षा विभाग, कृषि एवं कल्याण विभाग की शिकायतों को स्वयं पढ़ते हुए कलेक्टर ने तत्काल निराकरण के निर्देश दिए। उन्होंने कहा कि समस्याओं के समाधान हेतु सभी अधिकारी स्वयं मौनितरंग करें।

कलेक्टर श्री कन्याल ने दो टुक कहा कि उन्हें समस्याओं का समाधान करने वाले अधिकारी पसंद हैं और हर समस्या का समाधान संभव है, बस उसके मूल जड़ तक



पहुँचने की आवश्यकता है। कलेक्टर ने यह भी निर्देशित किया कि अधिकारी मुख्यालय छोड़ने से पहले आवश्यक अनुमति सुनिश्चित करें। कुछ अधिकारी बैठक में अनुपस्थित पाए गए, जिन पर कलेक्टर ने बिना सूचना अनुपस्थित रहने पर कारण बताओ नोटिस जारी करने के निर्देश दिए। कलेक्टर श्री कन्याल ने बैठक के दौरान बताया आगामी जनसुनवाई संयुक्त रूप से जिला प्रशासन और पुलिस विभाग द्वारा आयोजित की जाएगी, जिसमें जिला प्रशासन के सभी अधिकारियों के साथ पुलिस अधिकारी भी उपस्थित रहेंगे। इसके बाद केपीआई मानकों, सीएम हाउस और सीएम मॉनिट के प्रकरणों

की भी विस्तृत समीक्षा की गई और प्राथमिकता से निराकरण करने के निर्देश दिए गए। ई-ऑफिस प्रणाली की जानकारी देते हुए बताया गया की 40 से ज्यादा विभागों में ई-ऑफिस प्रणाली लागू हो गई है।

इसके बाद समाजसेवी सोनू जैन एवं देवेंद्र जैन द्वारा कुपोषित बच्चों हेतु 50 पोषण किट एवं 50 पक्षियों के लिए बनाए गए घर वितरित किए। साथ ही उनके द्वारा जिला चिकित्सालय को 250 बेडशीट दान दी गईं। बैठक में टीवी मुक्त भारत की चर्चा के दौरान कलेक्टर श्री कन्याल की पहल और प्रेरणा पर जिले के सभी अधिकारी-कर्मचारी निश्चय मित्र बनने का संकल्प लिया। कलेक्टर श्री

कॉलोनी में रहने वाले 26 वर्षीय शाकिर खान की संधिघ मौत ने एक बार फिर मानसिक स्वास्थ्य और घरेलू संकट के मुद्दे को सामने ला दिया है। जानकारी के अनुसार, बीती रात लगभग 8८30 बजे शाकिर को उसके परिजन अचेत अवस्था में जिला अस्पताल लेकर पहुंचे थे, जहां डॉक्टरों ने जांच के बाद उसे मृत घोषित कर दिया। प्राथमिक जांच में यह स्पष्ट हुआ है कि शाकिर ने आत्महत्या की थी। हालांकि उसके परिजन इस घटना पर कुछ भी कहने से बचते रहे, जिससे पूरे क्षेत्र में घटना को लेकर चर्चाओं का दौर शुरू हो गया है। सूत्रों के अनुसार शाकिर मजदूरी कर अपने परिवार का भरण-पोषण करता था और उसके दो-तीन छोटे बच्चे भी हैं। अचानक इस तरह जीवन समाप्त कर लेने के पीछे के कारणों को लेकर अब पुलिस जांच में जुटी है। पुलिस दोनों मामलों की गंभीरता से जांच कर रही है।

देशी कट्टा और जिंदा कारतूस के साथ युवक गिरफ्तार, थाना कैंट पुलिस की कार्रवाई

गुना। शहर की कैंट थाना पुलिस ने बड़ी कार्रवाई करते हुए एक युवक को अवैध देशी कट्टे और जिंदा कारतूस के साथ गिरफ्तार किया है। आरोपी को बलवंतनगर क्षेत्र से पकड़ा गया, जिसकी निशानदेही पर बमौरी बुजुर्ग रोड से हथियार बरामद किया गया। थाना कैंट में सहायक उप निरीक्षक बलवीर सिंह ने बताया कि वे थाना प्रभारी के साथ ड्यूटी के दौरान कलेक्ट्रेट और एसपी कार्यालय में मीटिंग के बाद कस्बा भ्रमण पर निकले थे। इसी दौरान नानाखेड़ी पहुंचने पर मुखबिर से सूचना मिली कि एक युवक कट्टा लेकर बमौरी बुजुर्ग रोड की ओर जाते देखा गया है। बताए गए स्थान पर पहुंचने पर युवक नहीं मिला, लेकिन दोबारा संपर्क करने पर मुखबिर ने बताया कि संधिघ युवक बलवंतनगर रोड की ओर गया है। बलवंतनगर में युवक को देखकर पुलिस ने घेराबंदी कर उसे पकड़ा। पुछताछ में उसने अपना नाम नीतेश उर्फ मोंटू कलावत (26), निवासी विकासनगर, गुना बताया। शुरुआती तलाशी में कुछ नहीं मिला, लेकिन गहन पुछताछ के बाद उसने कबूला कि उसने कट्टा और राउंड पुलिस के पास बिजली के खंबे के नीचे छिपाया है। मौके पर पहुंचकर आरोपी की निशानदेही पर सफेद रुमाल में लपेटा गया 315 बोर का देशी कट्टा और एक जिंदा राउंड बरामद किया गया। आरोपी के पास हथियार रखने का कोई वैध लाइसेंस नहीं था। आरोपी के खिलाफ आर्म्स एक्ट के तहत प्रकरण दर्ज कर उसे गिरफ्तार किया गया।

जबरन विवाह करने हेतु दबाव बनाये जाने पर लड़के पक्ष के विरुद्ध की गई एफआईआर दर्ज

सत्ता सुधार ■ गुना

कलेक्टर किशोर कुमार कन्याल के निर्देशन में बाल विवाह के विरुद्ध सख्त कार्यवाही की जा रही हैं। इसी क्रम में आज ग्राम चक सिंगवासा में नाबालिग बालिका के बाल विवाह की शिकायत चाइल्ड हेल्पलाइन के माध्यम से प्राप्त हुई। नाबालिग बालिका का बाल विवाह 17 मई 25 को प्रशासन की टीम द्वारा रोका गया था। लड़के पक्ष द्वारा नाबालिक बालिका से जबरन विवाह करने के लिये दबाव बनाया जा जा रहा था। जिसके संबंध में बालिका द्वारा 19 मई 25 को सुबह 9 बजे दीपा शर्मा परिचयजना अधिकारी गुना ग्रामीण को फोन कर अवगत कराया गया। जिसके पश्चात महिला बाल विकास एवं विशेष किशोर पुलिस इकाई के अनिल तोमर गुना की टीम द्वारा बालिका के साथ उपस्थित होकर लड़के पक्ष के विरुद्ध कैट थाना



गुना में एफआईआर दर्ज करवाई गई। नाबालिग बालिका की सुरक्षा हेतु बालिका को वन स्टॉप सेंटर गुना भेजा गया। जिला कार्यक्रम अधिकारी महिला एवं बाल विकास विभाग दिनेश चंदेल द्वारा बताया कि बालिका की बहन द्वारा कैट थाना गुना में वर पक्ष के परिवारजनों के विरुद्ध एफआईआर दर्ज कराई गई है। सुरक्षा की दृष्टि से बालिका को वन स्टॉप सेंटर गुना भेजा गया है।

लापता नाबालिग को किया दस्तयाब

गुना। जिले के धरनावदा थाना क्षेत्र से लापता एक नाबालिग लड़की को पुलिस ने दस्तयाब किया है। प्राप्त जानकारी के अनुसार 10 मई 25 की रात जिले के धरनावदा थाना क्षेत्र से 15 वर्षीय एक नाबालिग लड़की के घर पर किसी को बिना कुछ बताये अचानक कहीं चले जाने पर 14 मई 2025 को लड़की की माँ की ओर से उसके गुम होने संबंधी रिपोर्ट धरनावदा थाने पर की गई थी। जिस पर से धरनावदा थाने में अपराध क्रमांक 115/25 धारा 137(2) बीएनएस के तहत अपराध कायम कर विवेचना में लिया गया था।

आदिवासी समाज के मध्य विधिक जागरूकता शिविर आयोजित



सत्ता सुधार ■ गुना

जिला विधिक सहायता अधिकारी सर्वेश चतुर्वेदी द्वारा ग्राम पंचायत उमरी के अंतर्गत आने वाले ग्रामों में ग्रामीणजन के मध्य उपस्थित होकर विधिक जागरूकता शिविर आयोजित किए। ग्राम पंचायत उमरी के पंचायत भवन में आयोजित किए गए शिविर के माध्यम से उनके द्वारा ग्रामीणजन को राष्ट्रीय विधिक सेवा प्राधिकरण नालसा नई दिल्ली के साथी अभियान के बारे में विस्तार से बताते हुए बच्चों के आधार काई बनवाये जाने हेतु प्रेरित किया गया। इसके साथ ही ग्रामीणजन को निःशुल्क विधिक सहायता योजना, अपराध पीडित प्रतिकर योजना, मध्यस्थता योजना, के साथ ही

सालसा की विभिन्न कल्याणकारी योजनाओं की जानकारी दी जाकर लाभार्जित किया गया।

इसी अनुरक्रम में ग्राम कोल्याहू ग्राम पंचायत चकदेवपुर मे आयोजित किये गये विधिक साक्षरता शिविर में ग्रामीणजन को नेशनल लोक अदालत, लोकोपयोगी लोक अदालत नालसा असंगठित क्षेत्र के श्रमिकों हेतु विधिक सेवा योजना, नालसा वरिष्ठ नागरिकों हेतु विधिक सेवा योजना के बारे में विस्तार से जानकारी दी जाकर लाभार्जित किया गया। ग्राम बाबरोदा में आयोजित किये गये विधिक साक्षरता शिविर के माध्यम से श्री सर्वेश चतुर्वेदी जिला विधिक सहायता अधिकारी द्वारा राष्ट्रीय विधिक

सेवा प्राधिकरण नालसा नई दिल्ली के साथी अभियान एवं जागृति योजना, डॉन योजना एवं संवाद योजना के बारे में विस्तार से बताते हुए नालसा एसिड हमले के पीडितों हेतु विधिक सेवा योजना, एवं जिला प्राधिकरण द्वारा प्रदाय की जाने वाली विधिक सेवा योजनाओं की जानकारी देते हुए बच्चों को शिक्षा का अधिकार मौलिक अधिकार एवं मौलिक कर्त्तव्यों की जानकारी दी जाकर ग्रामीण जन को लाभार्जित किया गया।

ग्राम पंचायत उमरी के मकरावद बांध क्षेत्र में आदिवासी समाज के मध्य आयोजित किये गये विधिक जागरूकता कार्यक्रम में जिला विधिक सहायता अधिकारी द्वारा राष्ट्रीय विधिक सेवा प्राधिकरण नालसा नई दिल्ली के साथी अभियान एवं जागृति योजना, डॉन योजना एवं संवाद योजना के बारे में विस्तार से बताते हुए नालसा अपादा पीडितों हेतु विधिक सेवा योजना के प्रावधानों एवं प्रदान किये जाने वाले लाभ के बारे में बताते हुए निःशुल्क विधिक सहायता योजना, अपराध पीडित प्रतिकर योजना, भरण पोषण अधिनियम, लोकोपयोगी लोक अदालत आदि के बारे में जानकारी देते हुए ग्रामीणजन को लाभार्जित किया गया।

ग्राहक पंचायत की प्रांत कार्यकारिणी, गुना से तीन प्रतिनिधि शामिल

गुना। टेंगडी भवन भोपाल में आयोजित अखिल भारतीय ग्राहक पंचायत की मध्यभारत प्रांत स्तरीय बैठक में नवीन कार्यकारिणी की घोषणा की गई। कार्यक्रम का शुभारंभ भारत माता के चित्र के समक्ष दीप प्रज्वलन के साथ हुआ। बैठक के प्रथम सत्र में केंद्रीय उपाध्यक्ष अशोक पांडेय ने कार्यकर्ता कैसा हो विषय पर मार्गदर्शन दिया। द्वितीय सत्र में मध्यक्षेत्र संगठन मंत्री अलंकार वशिष्ठ ने संगठन विस्तार के उपाय साझा किए। तृतीय सत्र में प्रांत अध्यक्ष विजय गंभीर को पुनः प्रांत अध्यक्ष घोषित किया गया। साथ ही केंद्रीय संगठन मंत्री दिनकर सबनीस ने ग्राहक पंचायत के विभिन्न कार्यक्रमों पर कार्यकर्ताओं का मार्गदर्शन किया। इस बैठक में मध्यभारत प्रांत की नई कार्यकारिणी की घोषणा की गई, जिसमें गुना जिले से अंशु सिंह रघुवंशी को प्रांत उपाध्यक्ष सह प्रमुख बनाया गया। वहीं रामकृष्ण रघुवंशी एवं आशीष रंजन यादव को प्रांत कार्यकारिणी सदस्य मनोनीत किया गया।



समुचित व्यवस्था करना शामिल था। आज इसी क्रम में उन्होंने स्थल पर पहुंचकर इन कार्यों का प्रत्यक्ष निरीक्षण किया।

उन्होंने जानकारी देते हुए बताया कि बीते दो वर्षों में केंद्र गौशाला का व्यापक स्तर पर कायाकल्प किया गया है। यहां सीसी फ्लोरिंग का कार्य, नई बाउंड्रीवाल का निर्माण तथा अधिकार क्षेत्र में टीनशेड लगावाए गए हैं, जिससे गौवंश को गर्मी, सर्दी और बारिश से बचाव मिल सका है। इसके अलावा साफ-सफाई, चारा-पानी एवं चिकित्सा व्यवस्था में भी निरंतर सुधार किया गया है। अध्यक्ष ने

बताया कि गौशाला में वर्तमान में लगभग 145 गायें निवासरत हैं, जिन्हें प्रतिदिन हरा चारा, भूसा और स्वच्छ पानी उपलब्ध कराया जा रहा है। साथ ही, पशु चिकित्सक के माध्यम से नियमित स्वास्थ्य परीक्षण भी करवाया जा रहा है, जिससे सभी गौवंश पूरी तरह स्वस्थ और सुरक्षित हैं। उन्होंने संबंधित अधिकारियों और कर्मचारियों को निर्देशित किया कि गर्मी के इस मौसम में किसी भी स्थिति में लापरवाही न बरती जाए और गौवंश की सेवा में किसी तरह की कमी नहीं आनी चाहिए।



लिव-इन रिलेशनशिप में रहने से पहले रखें इन बातों का ध्यान

कई शहरों में आजकल लिव-इन रिलेशनशिप का चलन बढ़ा है। लिव-इन रिलेशनशिप उसे कहते हैं जब एक वयस्क लड़का और लड़की आपसी सहमति से, बिना शादी किए पति-पत्नी की तरह रहते हैं। ज्यादातर लोगों के लिए लिव-इन रिलेशनशिप अपने रिश्तों को समझने और परखने का अच्छा तरीका है। वहीं कुछ लोग लिव-इन में सिर्फ टाइमपास और अपनी इच्छाओं की पूर्ति के लिए रहते हैं। आइये जानते हैं कि लिव-इन रिलेशन में रहने से पहले आपको किन बातों का ध्यान रखना जरूरी है।

दोस्ती के बाद ही लिव-इन रिलेशनशिप अपनायें

लिव-इन में रहने से पहले आपको अपने पार्टनर को अच्छी तरह से जान लेना चाहिए। उसके सेंटिमेंट्स और मूड के बारे में आपको

पहले से जानकारी होना जरूरी है। इसके अलावा जरूरी है कि आप लोगों ने पहले कुछ समय साथ रहकर दोस्त के रूप में गुजारा हो। लड़कियों को खासकर इस मामले में सावधान रहना चाहिए। अपने पार्टनर के चर और उसके एहसास को अच्छी तरह



परख लें।

अगर थोड़ा भी संदेह हो तो ऐसे रिश्ते से बचें और पार्टनर को थोड़ा और समय दें।



रिश्तों में कभी-कभार थोड़ी बहुत अनबन हो जाना आम बात है। इससे आपके रिश्तों में ताजगी आती है और रिश्ता मजबूत बनता है। लिव-इन रिलेशन में भी ऐसी अनबन हो सकती है। ऐसे में कई बार आप थोड़ी सी नाराजगी में बहुत गलत बात कह जाते हैं, जो आपके पार्टनर को बुरी लग सकती है। जैसे-

अपने घर चले जाओ या अलग हो जाओ या मुझे तुम्हारी जरूरत नहीं आदि। नाराजगी के समय याद रखें कि सामने वाले शख्स को आप पर पूरा भरोसा था तभी वो आपके साथ ऐसे रिश्ते में आने के लिए राजी हुआ है।

खर्चा के मैनेजमेंट को लेकर बात करें

आजकल मंहगाई इतनी बढ़ गई है कि किसी शहर में दो लोगों को अच्छी जीवनशैली के लिए पर्याप्त पैसा जुटाना कई बार एक अकेले इंसान के लिए भारी पड़ सकता है। इसलिए अगर आप लिव-इन रिलेशनशिप में रहने वाले हैं तो अपने पार्टनर से खर्चों के बंटवारे को लेकर पहले ही साफ-साफ बात कर लें और इसका एक खाका

बना लें। अक्सर पार्टनर्स के बीच पैसें को लेकर अनबन शुरू होती है जो रिश्ते टूटने के कगार तक पहुंच जाती है।

अगर आप अपने पार्टनर को समझने और जानने के लिए लिव-इन रिलेशनशिप का रास्ता चुन रहे हैं तो आपको मानसिक और भावनात्मक तौर पर मजबूत होना चाहिए। कई बार आपको पार्टनर की कोई आदत पसंद नहीं आती या आपको कोई आदत उन्हें नहीं पसंद आती, तो आपसी बातचीत से इन मुद्दों का हल निकालना चाहिए। इसके अलावा आपको कई बार कुछ बातें अपनी समझदारी से इनोवर करनी पड़ सकती हैं। ऐसी स्थिति में आपका दिमागी रूप से मजबूत होना जरूरी है।

गलत होने पर अलग होने को रहें तैयार

अगर आप लिव-इन में रहते हैं लेकिन आपके पार्टनर से आपका रिश्ता अच्छी तरह नहीं निभ रहा है या आपके पार्टनर आपकी भावनाओं के साथ खिलवाड़ कर रहे हैं तो हमेशा अपनी बात कहने की हिम्मत और होसला रखिये। इसके अलावा कई बार कुछ लोग रिश्तों में आने के बाद बदल जाते हैं या वो आपको किसी गलत काम के लिए मजबूर करते हैं तो हमेशा अलग होने के लिए तैयार रहें।



सुपर फूड्स से रहेंगी फिट

आजकल वजन घटाने सुपर फूड्स को बेहतर विकल्प माना जा रहा है। इस कारण यह पसंद किये जाने लगे हैं। कई सुपर फूड्स ने धीरेधीरे किचन में जगह बना ली है। जाहिर सी बात है कि किचन के जरिए ये हमारे पेट में भी पहुंच रहे हैं। किनोआ के अलावा, चिया सीड्स, पलैक्स सीड्स, वॉटरमेलन सीड्स, चगा मशरूम, नट ऑयल, मका, ल्यूकूमा, हेम्प सीड्स आदि। हममें से कुछ लोग इन सुपर फूड्स से परिचित हैं तो कुछ को इनके बारे में कुछ भी पता नहीं। पलैक्स सीड्स दादी-नानी के जमाने के अलसी के बीज हैं, जिन्हें अपने यहां के कुछ राज्यों में तिसी भी कहा जाता है। कुछ आयरन के बेहतरीन स्रोत हैं तो कुछ विटामिन और प्रोटीन के। इस आधे बीत चुके साल में इंटरनेट फ्रेंडली हो चुकी जनता अपने खानपान की आदतों को लेकर भी एडवेंचरस है।

चिया के बीज भी पापुलर सुपर फूड्स की श्रेणी में शामिल हैं। वैसे तो ये स्वाद रहित होते हैं लेकिन जब इन्हें सही ढंग से पकाया जाता है तो ये आसानी से पच जाते हैं। एनर्जी ब्रुस्टिंग पाउडर के तौर पर ये कमाल के हैं। हालिया शोध तो चिया के बीजों को टाइप 2 डायबिटीज खत्म करने के लिए कारगर मानते हैं। चिया मेक्सिको से आते हैं, जिसका अर्थ ताकत से है। चिया को रनर्स फूड भी कहा जाता है क्योंकि लंबी दौड़ में चिया का इस्तेमाल ऊर्जा स्रोत के तौर पर किया जाता है। कहा जाता है कि केवल एक चम्मच चिया उन्हें 24 घंटे तक ऊर्जावान बनाए रखने में कारगर है। एंटीऑक्सिडेंट, एंटी सम्पलेमेट्री, एंटी कैंसर गुण होने के कारण चिया के सेवन का प्रचलन अपने देश में भी बढ़ता जा रहा है। यह एक कम्प्लीट प्रोटीन भी है क्योंकि इसमें नौ जरूरी अमिनो एसिड हैं। स्वस्थ पाचन तंत्र के लिए आवश्यक 20 फीसद सॉल्युबल फाइबर और 80

फीसद इनसॉल्युबल फाइबर भी इसमें हैं। यह ब्लड शुगर के स्तर को बनाए रखता है, क्रेविंग को कम करता है और लंबे समय तक आपके पेट को भरा महसूस कराता है। किनोआ पोषण का दोगुना पंच देता है क्योंकि

किनोआ का ग्लाइसेमिक इंडेक्स करीब 53 है, जो काफी कम है। शोध यह भी बताते हैं कि किनोआ मेटाबोलिक स्वास्थ्य को बढ़ाने में लाभदायक है। वजन कम करने की कोशिश



इसमें फाइबर और प्रोटीन दोनों पर्याप्त मात्रा में उपलब्ध हैं। यह ग्लूटेन मुक्त होने के साथ कम्प्लीट प्रोटीन भी है। यह मूलतः एक बीज है, जिसे अनाज के तौर पर खाया जाता है। किनोआ तीन तरह के होते हैं-सफेद, लाल और काला। इसे अमूमन ऑर्गेनिक तौर पर ही उगाया जाता है। इसमें फ्लेवोनॉयड्स होता है, जो एंटीऑक्सिडेंट की तरह काम करता है। अन्य अनाजों की तुलना में किनोआ में फाइबर की मात्रा अधिक होती है।

में लगे लोगों के लिए किनोआ फायदेमंद है क्योंकि वजन कम करने के लिए हमें कम कैलोरी का सेवन करना चाहिए। अलसी के बीज सालों से हमारे आस-पास ही हैं और एग्जॉटिक नहीं है, इसका अर्थ यह कदापि नहीं है कि यह हमारे संतुलित आहार के लिए पर्याप्त नहीं। सच तो यह है कि अलसी के बीज कमाल के होते हैं! यह न केवल कोलेस्ट्रॉल और ब्लड प्रेशर के स्तर को कम करता है बल्कि इसमें एंटीऑक्सिडेंट्स का बड़ा भाग होता है। इसे लिग्नैन्स कहा जाता है, जिसमें कैंसर से लड़ने के गुण मौजूद हैं। साथ ही यह हार्मोन्स को भी संतुलित करने में मददगार है। यह

सॉल्युबल और इनसॉल्युबल फाइबर का बेहतरीन स्रोत हैं, जिसका अर्थ है कि यह रोजाना की ऊर्जा और वजन कम करने में लाभदायक हैं। अलसी के बीजों की खासियत यह है कि ये किसी भी डिश में आसानी से घुल-मिल जाते हैं। चाहे तो इन्हें ओटमील पर छिड़क लीजिए या ग्रैनोला में या दही पर या अपने स्मूदी में मिला लीजिए।

इस प्रकार करें ब्यूटी प्रोडक्ट का बेहतर इस्तेमाल

खुबसूरती निखारने आप घरेलू नुस्खे भी आजमा सकती हैं। हमेशा महंगे उत्पाद खरीदने की जरूरत नहीं है। मस्कारा व आईलाइनर सूख जाए या फिर खत्म होने की स्थिति में हो तो उसे हल्के गर्म पानी में रखें या कॉन्टेक्ट लेंस सॉल्यूशन की कुछ बूंदें डालकर उनको आप एक बार फिर इस्तेमाल कर सकती हैं। मेकअप हटाने के लिए रीमूवर व क्लीजिंग मिल्क की जगह नारियल तेल, बेबी ऑयल या फिर दूध का उपयोग किया जा सकता है। फाउंडेशन वाला स्पंज अगर खराब हो गया है तो ब्रश से भी फाउंडेशन लगा सकती हैं। ब्रश से उसे फैलाएं, फिर टिशू पेपर को हल्का गीला करके उसको एक सार करें। डार्क शेड के फाउंडेशन को अपनी स्किन टोन से मिलाने के लिए फाउंडेशन और



माइश्राइजर के साथ इसे मिलाएं। लिप बाम बनाने के लिए बची हुए लिपस्टिक किसी स्टिक से निकाल लें फिर उसे माइक्रोवेव में मेल्ट कर लें। फिर उसे एक बाउल में निकाल लें। फिर इसे लिप बाम की तरह इस्तेमाल करें। स्क्रब खत्म हो जाए तो नया स्क्रब खरीदने की जगह ब्राउन शुगर और शहद को आपस में मिला कर स्क्रब बनाएं। गालों की ललिया को बनाए रखने के लिए ब्लशऑन की जगह पिक लिपस्टिक का भी इस्तेमाल कर सकती हैं। अगर बॉक्स में ड्राई आईशेडो टूट गया है तो इसे जोड़ने के लिए उसमें एल्कोहल की कुछ बूंदें डालकर मिलाएं और उसी डिब्बी में जमा कर रखें। टूटे कॉम्पैक्ट को एक डिब्बी में एक साथ रख लें। फिर उसे इस्तेमाल करें। टूटी हुई लिपस्टिक को जोड़ने के लिए उसे थोड़ा गर्म करे या फिर हेयर ड्रायर चला कर टूटे हिस्सों को जोड़ दें।

इस प्रकार आप से नहीं हटेंगी लोगों की नजरें

सुंदर के लिए अपनायें ये तरीके। इस प्रकार आप अपनी सुंदरता को बढ़ा सकती हैं। आंखों की सुंदरता के लिए गोल्ड आई शेडो का प्रयोग करें। आंखों पर गहरे रंग के आई पेंसिल का प्रयोग करें। आप इलेक्ट्रिक ब्लर आईलाइनर के इस्तेमाल करने से भी अच्छा लुक पा सकती हैं। रात के समय ब्लशर रंगों का होठों के रंगों से मेल जरूरी नहीं है, लेकिन टोन का रंग सामान्यता एक जैसा होना चाहिए। यदि आपने नारंगी लिपस्टिक लगाई है तो गुलाबी ब्लश से दूर रहिए। आप लिपस्टिक में लाल गहरे लाल रंग की शेड की लिपस्टिक का प्रयोग कर सकती हैं। गहरा गुलाबी रंग भी काफी आकर्षक लगेगा। ज्यादातर त्वचा के रंगों में नारंगी शेड भी काफी सराही जाती है। उमस भरे मौसम में 3डी लुक पाने के लिए फेस पर ब्राइजिंग और हाइलाइटिंग बहुत जरूरी है। इसके साथ ही फेस पर बेस ब्लेंडेड करना भी बहुत जरूरी है। इसके साथ ही टोनिंग भी बेहद अनिवार्य है। इसके लिए आप किसी मलमल के कपड़े में बर्फ डालकर अपने चेहरे पर हल्के-हल्के से मल सकती हैं। इससे पोर्स तो बंद हो ही जाएंगे और मेकअप भी देर तक टिका रहेगा। अगर आपकी स्किन ड्राई है तो आप



माइश्राइजिंग लोशन से कुछ मिनट तक हल्के-हल्के मसाज कर सकती हैं। अपनी त्वचा से अनचाहे दाग-धब्बे छुपाने के लिए कंसीलर का यूज कर सकती हैं। कंसीलर को अपनी उंगली में लेकर प्रभावित स्थान पर हल्के से थपथपा कर लगाएं, जिससे कंसीलर आपकी स्किन में अच्छे से समा जाए। अगर आपकी ड्रेस ज्यादा भारी नहीं है तो बहुत डार्क मेकअप ना करें, बल्कि लिपस्टिक और आई शेड्स में हल्के रंगों के उपयोग करें। आंखों पर मस्कारा लगाएं। आप लिफ्टिड काजल की जगह पेंसिल वाला काजल भी इस्तेमाल कर सकती हैं। अगर आपकी ड्रेस हवी है तो लिफ्टिड काजल का इस्तेमाल करें और मस्कारा लगाएं। साथ ही लिपस्टिक और आई शेड्स डार्क गहरे रंग के इस्तेमाल करें। चाहे तो होठों के लिए लिफ्टिड लिप ग्लॉस का उपयोग भी कर सकती हैं। ड्रेस के बाद बारी आती है हेयर स्टाइल की। आप चाहे कितना भी अच्छा मेकअप कर लें या ज्वेलरी पहने जब तक आपका हेयर स्टाइल सही नहीं है आपका लुक परफेक्ट नहीं लग सकता।



केसरी चैप्टर 2 की कामयाबी से मजबूत हुई अनन्या पांडे, लेना चाहती हैं ये जोखिम

अभिनेत्री अनन्या पांडे को हाल ही में फिल्म केसरी चैप्टर 2 में देखा गया था। उन्होंने कहा है कि वह और भी ज्यादा चुनौतीपूर्ण रोल अदा करने के लिए तैयार हैं। अनन्या ने साल 2019 में स्टूडेंट ऑफ द ईयर 2 से बॉलीवुड में कदम रखा था। इसके बाद वह गहराड़यां और सीटीआरएल जैसी में नजर आईं। हर फिल्म में उनकी अलग कबिलियत दिखाई दी है। अधिक चुनौतीपूर्ण फिल्में करना चाहती हैं अनन्या फिल्म कंपनियन से बातचीत में अन्या पांडे ने कहा मुझे लगता है कि पहले हमने भले बहवासी में फैसला किया हो लेकिन अब पूरे होश व हवास में फैसला किया है। मैं नहीं चाहती कि मैं जैसी दिखती हूं उसी तरह जानी जाऊं। मैं गहराई में उतरना चाहती हूं। मैं अपने आपको धक्का देना चाहती हूं। मैंने महसूस किया है कि कई प्रोजेक्ट में काम करने के बाद मैं वापस नहीं जाना चाहती। एक शैली में सीमित नहीं रहना चाहती अनन्या अनन्या पांडे चुनौतीपूर्ण किरदारों के साथ प्रयोग करना चाहती हैं। पति पत्नी और वो और ओटीटी सीरीज कॉल मी बे में काम करने के बाद, अनन्या को लगता है कि अगर वह सिर्फ एक शैली तक ही सीमित रहती हैं, तो यह उनके फैसले के साथ अन्याय होगा। अनन्या की पिछली फिल्म के बारे में अनन्या पांडे ने हाल ही में रिलीज हुई केसरी चैप्टर 2 में अपने प्रदर्शन के लिए प्रशंसाकों और आलोचकों दोनों से तारीफें लूटी हैं। फिल्म में उन्होंने दिग्गज अभिनेता अक्षय कुमार के साथ दिलीरीत गिल की भूमिका निभाई है। फिल्म में आर माधवन भी हैं। फिल्म का निर्देशन करण सिंह त्यागी ने किया है। ऐतिहासिक ड्रामा फिल्म बॉक्स-ऑफिस पर हिट रही है। फिले ने पहले तीन हफ्तों में लगभग 81.5 करोड़ रुपये कमाए हैं।



राधिका आप्टे की सिस्टर मिडनाइट सिनेमाघरों में होगी रिलीज

अभिनेत्री राधिका आप्टे की बाफ्टा नॉमिनेटेड फिल्म सिस्टर मिडनाइट 23 मई को सिनेमाघरों में रिलीज होने वाली है। फिल्म का लेखन और निर्देशन करण कंधारी ने किया है। यह उनके निर्देशन की पहली फिल्म है। इसका निर्माण एलेस्टेयर क्लार्क, एना ग्रिफिन और एलन मैकएलेक्स द्वारा किया गया है। फिल्म की कहानी राधिका आप्टे के किरदार के आस-पास घूमती है। नवविवाहित उमा (राधिका आप्टे) अपने पति गोपाल (अशोक पाठक) के साथ जीवन में सामंजस्य बैठाने की कोशिश करती है। मुंबई में एक छोटे से कमरे में साथ रहना उसके लिए आसान नहीं है। खासकर तब जब गोपाल घंटों गायब रहता है। बेमन से वह पड़ोसी शीतल (छाया कदम) की मदद से खाना बनाना सीखती है। इसके बाद गोपाल के चचेरे भाई की शादी में शामिल होने के बाद असंतुष्ट उमा के लिए चीजें बदल जाती हैं। मच्छर के काटने से वह बीमार महसूस करने लगती है, वह पीली और पतली हो जाती है। धीरे-धीरे बाफ्टा में हुई नामांकित इस साल के बाफ्टा में उत्कृष्ट ब्रिटिश डेब्यू के लिए नामांकित 'सिस्टर मिडनाइट' 77वें कान फिल्म फेस्टिवल में सबसे चर्चित फिल्म थी। यह फिल्म गोल्डन कैमरा पुरस्कार और डायरेक्टर्स फोर्टनाइट के लिए नामांकित की गई थी। ब्रिटिश इंडिपेंडेंट फिल्म अवार्ड्स (ब्रिफ) के लिए भी यह नामांकित हुई थी। 'सिस्टर मिडनाइट' ने ऑस्टिन के फेस्टिवल फेस्ट में नेक्स्ट वेव अवार्ड में सर्वश्रेष्ठ फिल्म का पुरस्कार भी जीता।



मुझे अचानक स्टार प्लस से एक हजारों के लिए लॉक कर दिया

निया शर्मा इन दिनों निया लाफ्टर शोफस 2 में जमकर लोगों का मनोरंजन कर रही हैं। हालांकि यहां तक पहुंचने के लिए उन्होंने काफी जद्दोजहद की है। उन्होंने अपनी लाइफ के स्ट्रगल का किस्सा खुद सुनाया था और बताया था कि शुरुआती दिनों में वो किस तरह के घर में रहीं हैं। निया ने कहा कि सच ये है कि उन्हें एक्टिंग में आना ही नहीं था। उन्होंने एक बार भारतीय और हर्ष लिबाचिया के चैट शो पर कहा कि उन्हें जर्नलिज्म स्टूडेंट बनना था तो हिंदी इंग्लिश में अपना कैमरा उठाकर माइक पर बोलना शुरू किया। निया शर्मा ने कहा, हमेशा से ये सब करती थी मैं स्टेट वगैरह पर। मुझे जर्नलिज्म में ही जाना था तो उसके लिए मैं झंझट-उधर जाती रहती थी इंटरव्यू कर ली, कहीं कुछ कर ली। दिल्ली वापस जाकर कुछ और करने का था प्लान इस शोबेक चैट पर उन्होंने कहा था, हर्ष, आप बिलीव नहीं करोगे, मेरा वही ऑडिशन हो गया और वो मेरे को मुंबई ऑडिशन बुलाए, फर्स्ट सेकंड होगा, मैंने उतने ऑडिशन दिए भी नहीं। एक हजारों ..नहीं वो काली एक अग्नि परीक्षा के लिए था, जिसमें आशुतोष राणा थे। वो कोई रियल स्टोरी थी, मेरा मम्मी ने जाने दिया, स्टार प्लस का शो था तो कौन मना करेगा। तो मैं आ गई, सोचा 6 महीने के बाद वापस दिल्ली जाकर अपना पोस्ट

ग्रेजुएशन करूंगी और जर्नलिज्म बीसीए, एमसीए होता है वो करूंगी। उन्होंने आगे कहा, मैंने वापस जा रही थी, मम्मी के लिए गिफ्ट खरीद लिए, सब हो गया तो मुझे अचानक स्टार प्लस से एक हजारों के लिए लॉक कर दिया सेकंड ऑडिशन मैंने कब दिया होगा याद भी नहीं। मेरा टिकट केसिल हुआ दिल्ली का। वो शो एक साल से पाइपलाइन में था। मैंने स्क्रीन से स्टार्ट किया, उस घर में रही जहां सामने बेड था अपनी को-स्टार क्रिस्टल के बारे में बातें करते हुए निया ने कहा, उसके पास गाड़ी भी थी, मैं एक रेंटड अपार्टमेंट में पीजी में रहती थी तब एक रूम वाले प्लेट में। फोर्थ फ्लोर पर, लिफ्ट भी नहीं थी उसमें, पॉट भी इंडियन था। इमेजिन भी नहीं कर सकते। मैंने स्क्रीन से स्टार्ट किया। मैं वैसे भी घरों में रही हूं जहां पे दरवाजा खुलते ही सामने मेरा बेड था। जो ओनर थे उसका वन रूम किचन में उसका रूम था। मैं सामने सो रही होती थी यार गेट खुलते ही इतने से बेड पर, मैं ऐसे पीजी में भी रही हूं। उन्होंने कहा, वो पूरी-पूरी रात पार्टीज करती थी अपने 80 हजार फंडस लेकर आती थी उस घर में, मुझे सुबह वापस साढ़े 8 बजे मुझे सेंट पर जाना होता था, 3 बजे मुझे छोड़ते थे, मुझे सिर्फ 4 घंटे की नींद होती थी जिसमें से वे पार्टी किया करते, मैं बालकनी में बैठकर रोई हूं।

दीपिका पादुकोण ने स्पिरिट के लिए मांगी 20 करोड़ फीस

बॉलीवुड की सुपरस्टार दीपिका पादुकोण बीते साल 2024 में प्रभास के साथ तेलुगू में बनी पेन इंडिया रिलीज कल्कि 2898एडी में नजर आई थी। फिर वह रोहित शेट्टी की सिंधम अगेन में डीसीपी शक्ति शेट्टी बनकर धुआंधार एक्शन करती नजर आईं। अब आगे वह शाहरुख खान के साथ जहां किंग में नजर आएंगी, वही खबर है कि उन्हें प्रभास के साथ एक बार फिर से स्पिरिट में कास्ट किया गया है। और तो और, एनिमल फेम संदीप रेड्डी वांगा के डायरेक्शन में बनी इस फिल्म के लिए दीपिका ने इतनी तगड़ी फीस ली है कि वह सुर्खियों में आ गई हैं! दीपिका पादुकोण बीते साल 8 सितंबर 2024 को मां बनी हैं। वह इन दिनों बेटी दुआ की परवरिश में वक्त दे रही हैं। इस बीच रिपोर्ट में बताया गया है कि संदीप रेड्डी वांगा ने उन्हें प्रभास के अपोजिट स्पिरिट में कास्ट किया है। यह पद पर मां बनने के बाद उनकी कमबैक फिल्म होगी। रिपोर्ट में फिल्म से जुड़े एक करीबी सूत्र के हवाले से कहा गया है कि दीपिका को इस फिल्म के लिए उनके करियर की सबसे अधिक फीस मिल रही है।

दीपिका ने स्पिरिट के लिए ली है 20 करोड़ फीस!

हालांकि, सटीक आंकड़े की आधिकारिक तौर पर पुष्टि नहीं की गई है। लेकिन इनसाइडर रिपोर्ट के हवाले से कहा गया है कि दीपिका पादुकोण को स्पिरिट के लिए करीब 20 करोड़ रुपये फीस मिल रही है। यदि यह सच है, तो दीपिका भारतीय सिनेमा में सबसे अधिक फीस लेने वाली एक्ट्रेस बन

जाएंगी। देश की सबसे महंगी एक्ट्रेस में रश्मिका, प्रियंका, आलिया का भी नाम देश में सबसे मोटी फीस लेने वाली एक्ट्रेसस में इस वक्त रश्मिका मंदाना से प्रियंका चोपड़ा और आलिया भट्ट जैसी एक्ट्रेसस का नाम शुमार है। फिलहाल, टॉप एक्ट्रेसस की फीस 10-15 करोड़ के बीच है। लेकिन दीपिका की 20 करोड़ की फीस इस मायने में एक नया बेंचमार्क है। हालांकि, इस फीस की चर्चा ऐसे समय में भी हो रही है, जब कई दिग्गज फिल्ममेकर्स एक्टर्स की बढ़ती फीस को लेकर चिंता जता चुके हैं।

दीपिका ने दी हैं हिट, सुपरहिट और ब्लॉकबस्टर फिल्में

वैसे, दीपिका पादुकोण की फीस का बढ़ना कोई आश्चर्य नहीं है। ऐसा इसलिए कि उनकी झोली में पद्मावत, बाजीराव मस्तानी पीक्यू, ये जवानी है दीवानी और जवान जैसी हिट, सुपरहिट और ब्लॉकबस्टर फिल्में शामिल हैं। इसमें कोई दोराय नहीं है कि दीपिका इस वक्त इंडस्ट्री की सबसे कबिल और सबसे भरोसेमंद स्टार हैं।

जून-जुलाई में शुरू हो जाएगी स्पिरिट की शूटिंग

जहां तक स्पिरिट की बात है, तो प्रभास और दीपिका के साथ संदीप रेड्डी वांगा इसे ग्रैंड लेवर पर बना रहे हैं। यह एक एक्शन ड्रामा फिल्म बताई जा रही है, जिसे पैन इंडिया रिलीज किया जाएगा। स्पिरिट की शूटिंग 2025 में जून-जुलाई के आसपास शुरू हो सकती है। प्रभास-दीपिका की पिछली फिल्म कल्कि - 2898एडी ने बॉक्स ऑफिस पर देश में 646.31 करोड़ का नेट कलेक्शन और वर्ल्डवाइड 1042.25 करोड़ का ग्रॉस कलेक्शन किया था।

ऐसी फिल्म करना चाहता था, जिससे सम्मान मिले

वेटर्न एक्टर आदित्य पंचोली के बेटे और अभिनेता सूरज पंचोली इन दिनों अपनी आगामी फिल्म 'केसरी वीर' को लेकर चर्चाओं में बने हैं। फिल्म इसी महीने रिलीज होने वाली। इस बीच सूरज पंचोली ने अपने करियर को लेकर बात की। साथ ही अभिनेत्री जिया खान की मौत के मामले के बाद आई मुश्किलों पर भी खुलकर बात की। बातचीत में सूरज पंचोली ने कहा, मैं कई स्क्रिप्ट सुन रहा था, लेकिन मैं ऐसी फिल्म करना चाहता था जिससे मुझे सम्मान मिले। जो भी कैमरे के पीछे या सामने काम करता है, वे सभी बहुत मेहनत करते हैं। जब आपके काम की सराहना नहीं होती है, तो आप वास्तव में निराश महसूस करते हैं। इसलिए मैं ऐसी फिल्म करना चाहता था, जिसके बारे में लोग कहें कि ठीक है, शायद सूरज सक्षम है।

'केसरी वीर' को मैंने खुले दिमाग से किया अभिनेता ने आगे कहा, मैं फिल्मों में काम शुरू करने से पहले अपनी जिंदगी को पटरी पर लाना चाहता था। मैं एक दिन बैठा और अपने माता-पिता से बात की। मैंने कहा कि मुझे यह काम पूरा करने दीजिए, मैं बाद में काम करूंगा। मैं जो चाहूंगा करूंगा, लेकिन पहले मुझे यह काम पूरा करने दीजिए।

भगवान का शुक्र है कि मैं यह सब अब कर चुका हूं। 'केसरी वीर' पहली फिल्म है जिसे मैंने नए, खुले और केंद्रित दिमाग से किया है। मैं केवल इस बात पर ध्यान केंद्रित कर रहा हूं कि कैसे प्रदर्शन करना है। अच्छी चीजों में समय लगता है। अथिया शेट्टी के साथ फिल्म 'हीरो' से अपने करियर की शुरुआत करने वाले सूरज पंचोली अब 'केसरी वीर' में अथिया के पिता सुनील शेट्टी के साथ नजर आ रहे हैं। इस पर सूरज का कहना है, अथिया ने 'हीरो' में मेरे पिता के साथ काम किया और अब मैं सुनील सर के साथ काम कर रहा हूं। इसलिए, यह सब वापस आ रहा है। मेरे लिए अपने जीवन को फिर से शुरू करने के लिए इस फिल्म से बेहतर कुछ नहीं है।

23 मई को रिलीज होगी 'केसरी वीर'

'केसरी वीर' में सूरज पंचोली के साथ सुनील शेट्टी, आकांक्षा शर्मा और विवेक ओबेरॉय भी प्रमुख भूमिकाओं में नजर आएंगे। प्रिंस धीमन द्वारा निर्देशित यह फिल्म 23 मई को सिनेमाघरों में रिलीज होगी है।



पंचायत 4 के सभी पहलू लोगों को हंसाएंगे और रुलाएंगे भी...

फैसल मलिक इन दिनों अपनी अगली वेब सीरीज पंचायत 4 को लेकर चर्चा में हैं। हाल ही में इस सीरीज का टीजर रिलीज हुआ है। पंचायत में किरदार ऐसे लिखे गए हैं जिनसे लोग खुद को जोड़ लेते हैं। वो सीधा-सादा इंसान किसी को भी अपने पापा या चाचा जैसा लग सकता है। यही कॉमेडी और इमोशन का मेल है जो पंचायत को खास बनाता है। पंचायत देखकर गांव वाले सराहते हैं या नाराज होते हैं? गांव वाले बहुत प्यारे लोग हैं। शूटिंग के दौरान खाना खिलाते हैं, मदद करते हैं। अब तो पहचान भी गए हैं कि हम दाईं महीने वहीं रहेंगे। इसलिए एक अपनापन लगता है उनके बीच।

पंचायत 4 में क्या नया है?

इस बार तो धमाल है! जब पहला सीजन बना था तब नहीं सोचा था इतना चलेगा, 2 बना तो उससे ज्यादा चला, 3 ने दोनों को पीछे छोड़ा। 4 में तो सबकुछ है। कहानी, डायरेक्शन और इमोशन, सभी का लेवल अप है। अब इस सीरीज को लोग खुद वायरल कर देते हैं, हमें खुद नहीं पता चलता कि सीरीज का कौनसा सीन कितना बड़ा हिट हो गया। इस बार के सीजन में सभी पहलू दर्शकों को हसाएंगे और रुलाएंगे भी। ये सीजन भी सभी के साथ कनेक्ट करेगा।



जायद खान की ओटीटी पर धमाकेदार डेब्यू होने का वादा

बॉलीवुड अभिनेता जायद खान अपनी बहुप्रतीक्षित फिल्म द फिल्म डेट नेवर वाज के साथ ओटीटी डेब्यू करने के लिए पूरी तरह तैयार हैं। मोहित श्रीवास्तव द्वारा निर्देशित यह फिल्म अपने अनोखे विजन और अभूतपूर्व हास्य की गारंटी के चलते पहले से ही चर्चा में है। फिल्म में लगभग 22 बॉलीवुड सितारों के कैमियो होने की चर्चाओं ने फिल्म प्रेमियों की उत्सुकता को और बढ़ा दिया है, जो जायद को उनके अब तक के करियर से बिल्कुल अलग भूमिका में देखने को लेकर बेहद उत्साहित हैं। 'द फिल्म डेट नेवर वाज' की खासियत सिर्फ इसके सितारों से सजी कास्ट में ही नहीं है, बल्कि इसके चारों ओर फैले रहस्य में भी है। फिल्म के बारे में जानकारीयों बेहद गोपनीय रखी जा रही हैं, जिससे दर्शकों की जिज्ञासा और भी बढ़ गई है। जायद ने खुद इशारा किया है कि उनका किरदार, इस फिल्म में जिसे शॉर्ट में TFTNW कहा जा रहा है, उनके लिए पूरी तरह नया और चुनौतीपूर्ण है। इससे साफ होता है कि फिल्म में उनका रूपांतरण कुछ ऐसा होगा जिसे देखने के लिए दर्शक बेसब्री से इंतजार कर रहे हैं। यह फिल्म सिर्फ एक हास्य फिल्म नहीं, बल्कि एक भावनात्मक यात्रा भी प्रतीत हो रही है, जो दर्शकों के दिल को भी छू सकती है।



ब्रीफ न्यूज

सकल सोनी समाज ने सांसद प्रतिनिधि को ज्ञापन सौंपा



अशोकनगर। सकल सोनी समाज द्वारा बीते दिनों समाज के दो सोनी भाइयों द्वारा कर्ज से परेशान होकर आत्महत्या करने के मामले में कार्रवाई हेतु क्षेत्रीय सांसद ज्योतिरादित्य सिंधिया के अशोक नगर स्थित सांसद कार्यालय पर सांसद प्रतिनिधि संजीव जैन भारिल्ल के माध्यम से क्षेत्रीय सांसद ज्योतिरादित्य सिंधिया के नाम एक ज्ञापन दिया गया। उक्त संदर्भ में प्रतिनिधि द्वारा ज्ञापन प्राप्त कर सोनी समाज के अध्यक्ष और सांसद सिंधिया के निजी सचिव से दूरभाष पर चर्चा काई गई। जिसमें निज सचिव ने कहा कि इस मामले में श्री सिंधिया पीड़ित परिवार की हर संभव मदद करेंगे। और इस दुःख की घड़ी में परिवार के साथ हैं।

संघर्ष रंग लाया: गरीब रथ कॉलोनी में शुरू हुआ बोर खनन, वर्षों पुरानी पानी की समस्या के समाधान की ओर बढ़ा कदम

अशोकनगर। गरीब रथ कॉलोनी के रहवासियों के संघर्ष ने आखिरकार प्रशासन को झुकने पर मजबूर कर दिया। वर्षों से पेयजल संकट से जूझ रही इस कॉलोनी में अब उम्मीद की किरण दिखाई देने लगी है। बिजली, पानी, सड़क संघर्ष समिति के बैनर तले रहवासियों द्वारा लगातार दिए जा रहे ज्ञापनों और आंदोलनों के बाद सोमवार सुबह प्रशासन ने कॉलोनी में बोर खनन की प्रक्रिया शुरू करवाई। दरअसल, 14 मई को समिति के प्रतिनिधियों और कॉलोनीवासियों ने अपर कलेक्टर मुकेश कुमार शर्मा को एक ज्ञापन सौंपा था, जिसमें पानी, बिजली और सड़क जैसी मूलभूत सुविधाओं की मांग की गई थी। ज्ञापन मिलने के बाद अपर कलेक्टर ने मौके पर ही संबंधित विभागों के अधिकारियों को बुलाकर दिशा-निर्देश दिए थे। अधिकारियों को समस्याओं का शीघ्र समाधान सुनिश्चित करने को कहा गया था। रहवासियों के अनुसार, कॉलोनी में लंबे समय से पानी की भारी किल्लत बनी हुई थी। गर्मी के मौसम में स्थिति और भी विकट हो जाती थी। कुये सूख चुके थे, लोग दूर-दराज के इलाकों से पानी लाने को मजबूर थे। सविता प्रजापति, जो कॉलोनी की रहवासी हैं, ने बताया, «हमने कई बार प्रशासन से गुहार लगाई थी, लेकिन हर बार आश्वासन ही मिला। अब जाकर बोरिंग का कार्य शुरू हुआ है, जिससे थोड़ी राहत मिलेगी। कॉलोनी की ही मनोज बाई केवट ने कहा, «यह हमारी जीत है। हम सबने मिलकर संघर्ष किया, तब जाकर प्रशासन ने हमारी सुनी। अगर अभी भी सड़क और बिजली की समस्या जस की तस है। जब तक ये भी नहीं सुधरतीं, हम चुप नहीं बैठेंगे। संघर्ष समिति के सदस्यों ने बताया कि यह तो केवल एक शुरुआत है। कॉलोनी में अभी भी सड़कें बंदाहल हैं और बिजली की आपूर्ति अनियमित बनी हुई है और कॉलोनी में नालियां भी नहीं बनी हैं रात के समय अंधेरे में रहवासियों को चलना तक मुश्किल होता है। समिति ने स्पष्ट किया कि जब तक सभी मूलभूत सुविधाएं पूरी नहीं हो जातीं, उनका आंदोलन जारी रहेगा।

जल गंगा संवर्धन अभियान के तहत जिले में संचालित की जा रही अनेक गतिविधियां

सत्ता सुधार ■ सीहोर

कलेक्टर बालागुरू के. के निदेशानुसार सीहोर जिले मे 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, रंगोली, ग्राम सभाएं, कलश यात्राएं, शपथ सहित नग्न स्थित सांसद कार्यालय का जा रही हैं। अभियान के तहत जिले के अनेक ग्रामों में कूप मरम्मत, तालाब जीर्णोद्धार, डैम की साफ-सफाई सहित अनेक कार्य किए जा रहे हैं तथा



नागरिकों को जल संरक्षण की शपथ भी दिलाई जा रही है। जल गंगा संवर्धन अभियान के अंतर्गत जिले में जल संरक्षण एवं संवर्धन से

संबंधित खेत, तालाब, अमृत सरोवर, परकोलेशन टैंक, डगवेल, तालाब जीर्णोद्धार, जनभागीदारी के कार्य, कूप एवं बाउंड्री मरम्मत

के कार्य किए जा रहे हैं। जल गंगा संवर्धन अभियान का प्रमुख उद्देश्य जनभागीदारी से जल संरक्षण तथा संवर्धन सुनिश्चित करना है। इस अभियान के अन्तर्गत समाज की भागीदारी तथा और विभिन्न सहयोगी विभागो की समेकित पहल से मुख्यत जल संरक्षण संरचनाओं के निर्माण, भूजल संवर्धन, पूर्व से जल संग्रहण संरचनाओं की साफ सफाई एवं जीर्णोद्धार करना है। इसके साथ ही जल स्रोत में प्रदूषण कम करना, साफ सफाई करना, पौधरोपण के कार्य किए जा रहे हैं। इसके साथ ही जल संरक्षण एवं जागरूकता के लिए विभिन्न कार्यक्रमों का आयोजन किया जा रहा है।

फूलों के सेहरे में दूल्हे जैसे नजर आए बाबा महाकाल, भस्म आरती में उमड़ा श्रद्धा का सैलाब

उज्जैन। उज्जैन के विश्व प्रसिद्ध श्री महाकालेश्वर मंदिर में आज ज्येष्ठ कृष्ण पक्ष की सप्तमी तिथि और सोमवार के दिन बाबा महाकाल का विशेष श्रृंगार किया गया। मंदिर के पुजारी पंडित महेश शर्मा ने बताया कि सुबह चार बजे जैसे ही मंदिर के कपाट खुले, पुजारियों ने सबसे पहले गर्भगृह में विराजित सभी देवी-देवताओं की पूजा की। इसके बाद बाबा महाकाल का जलाभिषेक किया गया। जलाभिषेक में दूध, दही, घी, शक्कर और फूलों के रस से बने पंचामृत का उपयोग हुआ। फिर ‘हरि ओम’ नाम के जल से अर्पण किया गया और प्रथम पेटाल बजाया गया। जलाभिषेक के बाद कपूर की आरती की गई और बाबा को फूलों की मालाएं पहनाई गईं। आज के श्रृंगार की खास बात यह रही कि बाबा को अलग-अलग तरह की फूलों की मालाएं अर्पित की गईं, जिससे उनका स्वरूप सेहरे की तरह लग रहा था। पंचामृत स्नान के बाद बाबा का भांग से श्रृंगार किया गया। श्रृंगार के बाद महाकाल ज्योतिर्लिंग को महानिर्वाणी अखाड़े द्वारा भस्म अर्पित की गई।

ग्राम पंचायत मथनेर में मनरेगा के तहत भारी गड़बड़ी, काम सिर्फ कागजों पर

सत्ता सुधार ■ अशोकनगर

ग्राम पंचायत मथनेर में महात्मा गांधी राष्ट्रीय ग्रामीण रोजगार गारंटी अधिनियम (मनरेगा) के अंतर्गत भारी भ्रष्टाचार का मामला उजागर हुआ है। जमीनी हकीकत और पोर्टल पर दर्ज आंकड़ों में भारी अंतर देखने को मिला है, जिससे साफ होता है कि काम कागजों तक ही सीमित है। मनरेगा पोर्टल के अनुसार पंचायत में आज की तारीख में 89 मजदूर कार्यरत हैं। जिन कार्यों में इन मजदूरों की उपस्थिति दर्ज है, उनमें दो पीएम आवास, सार्वजनिक कूप निर्माण, हितग्राही कूप निर्माण और सुदूर सड़क निर्माण शामिल हैं। स्थानीय ग्रामीणों ने बताया कि सार्वजनिक कूप का निर्माण करीब 10 दिन पहले मशीन से पूरा कर लिया गया है। वहीं, सुदूर सड़क का कार्य अधूरा है और विवाद के चलते रोक दिया गया है। इसके बावजूद पोर्टल पर कार्य निरंतर जारी दिखाया गया है।



मशीनों से कराए जा रहे काम

मनरेगा के तहत जिन कार्यों में केवल मानव श्रम का उपयोग होना चाहिए, वहां खुलेआम मशीनों से काम कराया गया है। यह नियमों का खुला उल्लंघन है।

पूरे तंत्र पर सवालिया निशान

इस पूरे मामले में सरपंच, पंचायत सचिव और तकनीकी सहायक की मिलीभगत सामने आ रही है। इन पर मनरेगा के फंड में फर्जीवाड़ा कर सरकारी धन की बंदरबांट का आरोप है। यह मामला भ्रष्टाचार अधिनियम के तहत कार्रवाई योग्य है।

प्रवेंद्र अहिरवार इंदौर में, फिर भी दर्ज हुई हजिरी

जब ग्रामीणों से बात की गई तो उन्होंने बताया कि प्रवेंद्र अहिरवार

से पूछा गया, तो उन्होंने अनभिज्ञता जाहिर की। पंचायत सचिव ने भी खुद को मामले से पूरी तरह अनभिज्ञ बताया और सारा जिम्मा सरपंच और रोजगार सहायक पर डाल दिया। सूत्रों के अनुसार सार्वजनिक कूप निर्माण शांतिधाम के पास और सुदूर सड़क मथनेर से कुर्बूई की ओर कार्यों में एक ही फोटो को कई बार अपलोड कर अलग-अलग कामों के रूप में दिखाया गया है। तकनीकी घोटाले की ओर साफ इशारा करता है।

फर्जी मजदूरों की भरमार

मजदूरी की सूची में जिन नामों को दर्शाया गया है, उनमें से कई लोग मौके पर मौजूद ही नहीं थे। कुछ नाम इस प्रकार हैं- गजम सिंह, बुदेल सिंह, जिलान सिंह, श्रीराम/गंगाराम, शिवराज सिंह यादव, बुजेंद्र/सरूप, हीरालाल, मोहन सिंह/दिमान सिंह, देवेंद्र/कसान सिंह, शत्रुघ्न/वीर सिंह और कारण सिंह/गजराज स्थानीय लोगों के अनुसार, ये लोग वास्तव में मजदूरी नहीं कर रहे हैं, फिर भी उनकी उपस्थिति दर्ज की गई है।

थोक सब्जी विक्रेताओं ने किया नपाध्यक्ष,परिषद एवं पूर्व विधायक का सम्मान

स्थायी मंडी की सौगात मिलने पर जताया आभार

अशोकनगर। थोक सब्जी एवं फल विक्रेताओं द्वारा नपाध्यक्ष नीरज मनोरिया,सम्पूर्ण परिषद के सम्मान में रविवार को सब्जी मंडी प्रांगण में एक गरिमामय समारोह का आयोजन किया गया। इस अवसर पर विक्रेताओं ने मंडी के लिए स्थायी स्थान



उपलब्ध कराए जाने पर हर्ष और कृतज्ञता व्यक्त की। विक्रेताओं ने कहा कि वर्षों से वे

एक स्थायी स्थान के अभाव में परेशान थे। शासन द्वारा लगातार स्थान परिवर्तन किए जाते

रहे,जिससे व्यवसाय में अस्थिरता बनी रही। लेकिन नगर पालिका परिषद द्वारा पारित प्रस्ताव एवं अध्यक्ष नीरज मनोरिया के नेतृत्व में उन्हें एक सुव्यवस्थित, स्थायी स्थान प्राप्त हुआ, जिससे उनका व्यवसाय सुचारु रूप से संचालित हो सकेगा। कार्यक्रम में पूर्व विधायक जगपाल सिंह जज्जी का भी विशेष रूप से सम्मान किया गया, जिन्होंने विक्रेताओं के हित में सदैव समर्थन किया।

स्वयं नेत्र परीक्षण के नवाचार का प्रभारी मंत्री ने किया विमोचन

सत्ता सुधार ■ सीहोर

कलेक्टर बालागुरू के. द्वारा राष्ट्रीय दृष्टिहीनता कार्यक्रम के अंतर्गत जिले में नवाचार किया गया है। इस नवाचार का पिछड़ा वर्ग राज्य मंत्री (स्वतंत्र प्रभार) एवं जिले की प्रभारी मंत्री कृष्णा गौर ने जिला पंचायत सभाकक्ष में आयोजित बैठक में विमोचन किया। इस नवाचार के तहत एक स्वयं नेत्र ज्योति परीक्षण चार्ट तैयार किया गया है, जिसके माध्यम से कोई भी सामान्य व्यक्ति अपने नेत्रों की ज्योति का परीक्षण स्वयं ही कर सकता है और यह जान सकता है, कि उसे चिकित्सक द्वारा नेत्र परीक्षण कराने की आवश्यकता है



या नहीं। कलेक्टर बालागुरू के. द्वारा किए नवाचार का यह चार्ट सभी स्वास्थ्य संस्थाओं, स्कूलों, शासकीय कार्यालयों के सभागृह, सार्वजनिक स्थल जैसे रेल्वे स्टेशन, बस स्टैंड के प्रतीक्षालय, सामुदायिक भवनों आदि पर

पिपलेश्वर महादेव मंदिर समिति के तत्वाधान में भंडारे का आयोजन



सत्ता सुधार ■ सीहोर

हर साल की तरह इस साल भी शहर के बड़ा बाजार स्थित पिपलेश्वर महादेव मंदिर समिति के तत्वाधान में भव्य भंडारे का आयोजन किया गया। इस मौके पर अंतर्राष्ट्रीय कथा वाचक पंडित प्रदीप मिश्रा, समाजसेवी अखिलेश राय, विधायक सुदेश राय, नरेश मेवाड़ा, मोहितराम पाठक, नगर पालिका अध्यक्ष प्रिंस राठौर, सन्नी महाजन, राजीव गुजराती, आशीष गहलोत, मनोज दीक्षित मामा का समिति के अध्यक्ष मनोज जैन, भंडारा

समिति के अध्यक्ष सिद्धार्थ सोनी, महेश पारिक, कमलेश पारिक सहित अन्य स्वागत सम्मान किया। भंडारे से पहले समिति के पदाधिकारियों के द्वारा आस्था और उत्साह के साथ सुबह भगवान शिव का विशेष अभिषेक किया और उसके पश्चात रात्रि में महा आरती के पश्चात प्रसादी का वितरण किया। इस मौके पर यहां पर आने वाले श्रद्धालुओं को समिति और श्रद्धालुओं ने भोजन प्रसादी का वितरण किया। देर रात्रि तक चल इस भव्य भंडारे में सैकड़ों की संख्या में क्षेत्रवासी पहुंचे।

गेंहू उपार्जन में अनियमितताएं करने वाले शाखा प्रबंधक के विरुद्ध निलंबन की कार्रवाई

सत्ता सुधार ■ सीहोर

कलेक्टर बालागुरू के. ने गेंहू उपार्जन कार्य में अनियमितताएं करने वाले रथामपुर एमपीडब्ल्यूएलसी शाखा प्रबंधक श्री प्रेमनारायण केसरिया को निलंबित करने एवं उनके विरुद्ध अनुशासनात्मक कार्रवाई के लिए एमपीडब्ल्यूएलसी के प्रबंध संचालक को पत्र लिखा है। उल्लेखनीय है कि रथामपुर एमपीडब्ल्यूएलसी शाखा प्रबंधक प्रेमनारायण केसरिया द्वारा रथामपुर क्षेत्रान्तर्गत स्थापित उपार्जन केंद्रों पर स्थापित उपार्जन केंद्र के संचालकों द्वारा किसानों से निर्धारित तिथि से पहले ही गेंहें गोदाम में भण्डारित करा लिया गया। इसी प्रकार जावर स्थित सुमित वेयर हाउस एवं भंवरकला स्थित श्री सिद्धीविनायक वेयरहाउस पर स्थापित उपार्जन केंद्र के संचालक द्वारा गेंहें खरीदी के दौरान आवश्यक व्यवस्थाएं नहीं की गई जिस कारण अव्यवस्थाएं उत्पन्न हुई। इसके साथ ही इन वेयरहाउस संचालकों द्वारा कई अनियमितताएं की गई, जिसके लिए इन्हें पहले कारण बताओ नोटिस भी जारी किया जा चुका है, जिसका जवाब संतोषजनक नहीं पाया गया।

जिले के चार वेयरहाउस को ब्लैकलिस्ट करने की कार्रवाई- कलेक्टर बालागुरू के. ने गेंहू उपार्जन कार्य में अनियमितताएं करने वाले 04 वेयर हाउस उपार्जन केंद्रों एवं उनके संचालकों को एक साल रबी विपणन वर्ष 2026-27 के लिए ब्लैकलिस्ट करने एवं 15 दिनों

का किराया काटने के लिए एमपीडब्ल्यूएलसी के प्रबंध संचालक को पत्र लिखा है। कलेक्टर श्री बालागुरू के. ने वनखेड़ा स्थित श्री बद्रीनाथ वेयरहाउस, छतरपुरा स्थित रामानुज वेयरहाउस, भंवरकला स्थित श्री सिद्धीविनायक वेयरहाउस एवं जावर स्थित सुमित वेयरहाउस उपार्जन केंद्रों के विरुद्ध कार्रवाई करने के लिए प्रबंध संचालक को पत्र लिखा है। उल्लेखनीय है कि वनखेड़ा स्थित श्री बद्रीनाथ वेयरहाउस एवं छतरपुरा स्थित रामानुज वेयरहाउस पर स्थापित उपार्जन केंद्र के संचालकों द्वारा किसानों से निर्धारित तिथि से पहले ही गेंहें गोदाम में भण्डारित करा लिया गया। इसी प्रकार जावर स्थित सुमित वेयर हाउस एवं भंवरकला स्थित श्री सिद्धीविनायक वेयरहाउस पर स्थापित उपार्जन केंद्रों के संचालक द्वारा गेंहें खरीदी के दौरान आवश्यक व्यवस्थाएं नहीं की गई जिस कारण अव्यवस्थाएं उत्पन्न हुई। इसके साथ ही इन वेयरहाउस संचालकों द्वारा कई अनियमितताएं की गई, जिसके लिए इन्हें पहले कारण बताओ नोटिस भी जारी किया गया। इन कारण बताओ नोटिस का इन संचालकों द्वारा संतोषजनक जवाब नहीं दिया गया।


फर्जीवाड़ा सार्वजनिक कूप और तालाब निर्माण कार्य में फर्जीवाड़ा उजागर

रिजोदा पंचायत में मनरेगा घोटाला: कागजों में दर्ज 164 मजदूर

सत्ता सुधार ■ अशोकनगर


जनपद की ग्राम पंचायत रिजोदा में महात्मा गांधी राष्ट्रीय ग्रामीण रोजगार गारंटी योजना (मनरेगा) के तहत भारी भ्रष्टाचार का मामला सामने आया है। प्राप्त जानकारी के अनुसार, पंचायत में खेत तालाब और सार्वजनिक कूप निर्माण जैसे कार्यों के नाम पर केवल औपचारिकताएं निभाई जा रही हैं, जबकि जमीनी हकीकत इससे कोसों दूर है।

बताया जा रहा है कि ग्राम पंचायत में वर्तमान में 6 पीएम आवास और 11 तालाब व सार्वजनिक कार्य -डिमांड- पर चल रहे हैं। खेत तालाब निर्माण के लिए जिन हितग्राहियों के नाम दर्ज हैं, उनमें गजम सिंह, बुदेल सिंह, जिलान सिंह, श्रीराम/गंगाराम, शिवराज सिंह यादव, बुजेंद्र/समृप, हीरालाल, मोहन



सिंह/दिमान सिंह, देवेंद्र/कसान सिंह, शत्रुघ्न/वीर सिंह और कारण सिंह/गजराज सिंह शामिल हैं।

मनरेगा पोर्टल पर दर्ज जानकारी के



अनुसार, कुल 164 मजदूर इन कार्यों में लगे हुए बताए गए हैं, लेकिन जब मौके पर निरीक्षण किया गया, तो वहां एक भी मजदूर कार्यरत नहीं मिला। यही नहीं, सौभाग्यसिंह के मकान के पास चल रहे सार्वजनिक कूप निर्माण कार्य में भी फर्जी उपस्थिति दर्ज की जा रही है। बताया जा रहा है कि सभी कामों पर एक ही फोटो अपलोड करके पोर्टल पर

डिंडोरी पुलिस ने लौटाए 66 गुमशुदा मोबाइल, आठ लाख से अधिक की संपत्ति मालिकों को सौंपी

डिंडोरी। डिंडोरी पुलिस ने एक सराहनीय पहल करते हुए सोमवार को एसपी कार्यालय में अलग-अलग थाना क्षेत्रों से बरामद किए गए कुल 66 गुमशुदा मोबाइल फोन उनके असली मालिकों को सौंप दिए। इन मोबाइलों की कुल कीमत लगभग 8 लाख 17 हजार रुपये आंकी गई है। पुलिस अधीक्षक वाहिनी सिंह ने बताया कि बीते दो से तीन महीनों के दौरान जिले के कोतवाली क्षेत्र से 23, करंजिया से 7, शहपुरा से 12, गाडसरसई से 7 और बिछिया पुलिस चौकी क्षेत्र से 17 मोबाइल फोन गुम हुए थे। इन गुमशुदा मोबाइलों को खोजने के लिए सीईआईआर पोर्टल की सहायता ली गई, जिससे यह संभव हो सका कि मोबाइलों की लोकेशन और स्थिति का सटीक पता चल सके।

वार्ड क्रं. 30 में हुआ स्वास्थ्य शिविर का आयोजन



सत्ता सुधार ■ सीहोर

नगर के वार्ड क्रं. 30 की पार्श्व इरशद-इरशाद पहवान के प्रयासों एवं विधायक सुदेश राय व नगर पालिका अध्यक्ष प्रिंस विकास राठौर के मार्गदर्शन में स्वास्थ्य शिविर का आयोजित किया गया। जिसमें भोपाल मल्टीस्पेशलिटी हॉस्पिटल के स्वास्थ्य विशेषज्ञ डॉक्टरों द्वारा बड़ी संख्या में उपस्थित महिला-पुरुषों का स्वास्थ्य चेकप कर उचित परामर्श दिया एवं

मरीजों को दवाई भी प्रदान की गई। इस अवसर पर विधायक सुदेश राय, नगर पालिका अध्यक्ष प्रिंस राठौर, क्षेत्रीय पार्श्व इशरत-इरशाद पहलवान, आरिफ पहलवान, तौसीफ पटेल, अंशुल पटान, छोट्टा पहलवान, इसरार पहलवान, शेरु भाई, छोट्ट भाई, हमीदुल्लाह आदि उपस्थित रहे। पार्श्व इशरत-इरशाद पहलवान द्वारा डॉक्टरों, जनप्रतिनिधि एवं वार्ड वासियों का आभार व्यक्त किया।



ब्रीफ न्यूज

विश्व उच्च रक्तचाप दिवस पर विशेष जांच शिविर में 1820 से अधिक मरीजों ने कराई जांच

मुरैना। विश्व रक्तचाप दिवस के अवसर पर मुख्य चिकित्सा एवं स्वास्थ्य अधिकारी डॉ. पदमेश उपाध्याय के मार्गदर्शन में जिला चिकित्सालय सहित समस्त सामुदायिक स्वास्थ्य केन्द्र, सिविल अस्पताल, मुख्यमंत्री संजीवनी क्लीनिक, अर्बन पी.एच.सी., आयुष्मान आरोग्य मंदिर में एन.सी.डी. कार्यक्रम के अंतर्गत विशेष स्वास्थ्य शिविर का आयोजन किया गया। इन शिविरों में मरीजों को उच्च रक्तचाप व शुगर से होने वाले विपरीत प्रभावों के बारे में जागरूक किया गया। विश्व उच्च रक्तचाप दिवस के साथ-साथ 17 मई से 16 जून 2025 तक जिले भर में जागरूक माह का आयोजन किया जायेगा। इस जागरूकता माह की थीम अपने रक्तचाप की जांच करायें, इसे नियंत्रित करें लम्बा जीवन जियें राज्य स्तर से निर्धारित की गई है।

सभी जिलाधिकारी सीएम हेल्पलाइन को प्राथमिकता दें: कलेक्टर

मुरैना। प्रतिमाह 20 तारीख के बाद प्रदेश स्तर से सीएम हेल्पलाइन की रैंकिंग जारी होती है जिसमें कई विभागों द्वारा वर्तमान माह के अलावा पिछले माह की शिकायतों पर अच्छे कार्य नहीं किया है इसलिये जिले की रैंकिंग अपेक्षा अनुसार नहीं है। अधिकारी सीएम हेल्पलाइन को प्राथमिकता दें जिससे जिले की रैंकिंग में सुधार आए। ये निर्देश कलेक्टर अंकित अस्थाना ने सीएम हेल्पलाइन की समीक्षा के दौरान अधिकारियों को दिये। बैठक में समस्त जिलाधिकारी, जनपद सीईओ, नगरीय निकायों के सीएमओ उपस्थित थे। इस दौरान शिक्षा विभाग की ओर से जिला शिक्षाधिकारी सुधीर सक्सेना बिना सूचना के अनुपस्थित पाये गये। कलेक्टर ने उन्हें कारण बताओ नोटिस जारी करने के निर्देश दिये। कलेक्टर ने कहा कि आज की होने वाली समीक्षा में जो विभाग बी श्रेणी में हैं, उन विभागों के जिलाधिकारी एवं सी और डी श्रेणी वाले विभागों के जिलाधिकारी अपने एल-1 अधिकारी के साथ कलेक्ट्रेट कार्यालय में 20 मई को दोपहर में होने वाली समीक्षा बैठक में उपस्थित रहें। कलेक्टर ने ए श्रेणी से नीचे प्रगति वाले विभागों के संबंधित अधिकारियों का वेतन काटने के निर्देश अपर कलेक्टर को दिये। कलेक्टर ने कहा कि समस्त एसडीएम अपने-अपने तहसीलदारों की प्रतिदिन वीसी लें। जितने भी तहसीलदार बी श्रेणी में हैं वे प्रतिदिन वीसी से जुड़ना सुनिश्चित करें।

खेड़ा-मेवदा के पास बाइक सवार ने वृद्ध को मारी टक्कर, ग्वालियर में हुई मौत
मुरैना। जिले के माता बरैया थाना अंतर्गत खेड़ा मेवदा गांव के पास पैदल जा रहे वृद्ध को एक बाइक सवार ने टक्कर मार दी, जिससे उसकी नीलाचर में इलाज के दौरान मौत हो गई। पुलिस द्वारा अज्ञात बाइक सवार के विरुद्ध मामला दर्ज किया गया है। माता बरैया थाना क्षेत्र के अंतर्गत आने वाले खेड़ा मेवदा गांव निवासी 65 वर्षीय रामप्रसाद पुत्र किशोरी लाल माहौर सोमवार की दोपहर गांव के पास ही अम्बाह मुरैना रोड पर पैदल पैदल कहीं जा रहे थे।

मांग सोमवार को एक रैली निकालकर जिला प्रशासन को सुप्रीम कोर्ट के नाम ज्ञापन देकर कार्रवाई की मांग की गई है

ग्वालियर न्यायालय में हुई घटना पर जाटव महापंचायत आक्रोश

रैली निकालकर सुप्रीम कोर्ट के नाम दिया ज्ञापन

सत्ता सुधार ■ मुरैना
गत दिवस ग्वालियर न्यायालय के प्रांगण में उच्च न्यायालय मध्य प्रदेश के आदेश पर संविधान निर्माता डॉ भीमराव अंबेडकर की प्रतिमा को एडवोकेट गण द्वारा प्रतिमा स्थापना का विरोध करने तथा दलित समाज के लोगों द्वारा शांतिपूर्वक आंदोलन करने पर उनके साथ की गई मारपीट एवं अपमान को लेकर मुरैना के जाटव समाज में आक्रोश व्याप्त है। इसी को लेकर जाटव महापंचायत मुरैना द्वारा सोमवार को एक रैली निकालकर जिला प्रशासन को सुप्रीम कोर्ट के नाम ज्ञापन देकर कार्रवाई की मांग की गई है।



जाटव महापंचायत में ज्ञापन में बताया कि माननीय उच्च न्यायालय मध्यप्रदेश के मुख्य न्यायाधीश के आदेशानुसार उच्च न्यायालय ग्वालियर खंडपीठ परिसर में डॉ. भीमराव अंबेडकर

तीन दशक पुराना इतिहास फिर दोहराएगा अग्रवाल समाज : रमेश गर्ग

जिला अग्रवाल महासभा की प्रथम बैठक अग्रवाल सेवा सदन में आयोजित



साल पूर्व जो समाज की सक्रियता थी ताकत थी उस ताकत को फिर से हासिल करना है राजनीतिक क्षेत्र में जितनी संख्या

में हमारे पार्षद , नगर परिषदों में अध्यक्ष हुआ करते थे, वर्तमान में मात्र एक अध्यक्ष, हमें समझना होगा और फिर से

अपनी ताकत का एहसास कराना होगा। इसके लिए समाज में जन जागरण अभियान चलाया जाएगा व सामाजिक

गतिविधियां बढ़ाई जाएगी। इस अवसर पर कार्यक्रम की अध्यक्षता जिला अग्रवाल महासभा के जिलाध्यक्ष गोपाल गुप्ता ने की और विशेष अतिथि के रूप में जिला अग्रवाल महासभा के पूर्व जिलाध्यक्ष राकेश गर्ग एडवोकेट, जिला अग्रवाल महिला महासभा की जिलाध्यक्ष अंजना ब्रजेश बंसल, जिला अग्रवाल युवा महासभा के जिलाध्यक्ष पीयूष गर्ग, जिला अग्रवाल महासभा के मीडिया प्रभारी राधाकृष्ण सिंघल, महिला महासभा की शशि सिंघल, खुशी गर्ग, ब्लॉक इकाइयों के डॉ अशोक गुप्ता डॉ मातादीन सिंघल, राजेंद्र बजाज, शंकरलाल सिंघल, नागेन्द्र मोहन सिंघल, अशोक गुप्ता एहरोली, शिवकुमार गर्ग, मोहन बंसल, सूरज गर्ग सहित वरिष्ठजन मनचासीन रहे। कार्यक्रम का संचालन

दिनेश गुप्ता जी ने किया। बैठक को जिला अग्रवाल महासभा के जिला महामंत्री शिवकुमार गर्ग ने संबोधित कर बैठक की रूपरेखा प्रस्तुत की बैठक को जिला अग्रवाल महासभा के पूर्व जिलाध्यक्ष राकेश गर्ग, जिलाध्यक्ष गोपाल गुप्ता, महिला जिलाध्यक्ष अंजना बंसल, युवा जिलाध्यक्ष पीयूष गर्ग, मीडिया प्रभारी राधाकृष्ण सिंघल ने संबोधित किया। आभार अग्रवाल महासभा मुरैना के अध्यक्ष मोहन बंसल द्वारा किया गया। कार्यक्रम में सबलगढ़ में हाल ही में हुई समाज के व्यापारी की 6 लाख की लूट को समाज और व्यापारियों के एक जुटा के कारण संरक्षक रमेश गर्ग एवं जिलाध्यक्ष गोपाल गुप्ता पूर्व जिलाध्यक्ष राकेश गर्ग का सबलगढ़ के व्यापारियों ने सम्मान किया।

होटल संचालक ने फांसी लगाकर की आत्महत्या

जहर खाने से महिला की रास्ते में मौत



सत्ता सुधार ■ मुरैना
स्टेशन रोड थाना क्षेत्र के शमशान रोड पर रहने वाले एक युवक ने बीती रात घर के अंदर फांसी लगाकर आत्महत्या कर ली। बताया जाता है कि मृतक शिवपुरी में होटल संचालित करता था। आत्महत्या किन कारण के चलते की यह अभी स्पष्ट नहीं हुआ है। पुलिस द्वारा पीएम कराकर लाश परिजनों को सौंप दी है। इधर बागचीनी थाना क्षेत्र

थाना स्टेशन रोड की 1 वर्ष पहले ही शादी हुई थी और अभी पत्नी को टीका लगवाने के लिए मुरैना आया हुआ था। बताया जाता है कि रविवार सोमवार की रात अज्ञात कारण के चलते अनिल ने घर के अंदर फांसी लगाकर आत्महत्या कर ली। अनिल द्वारा अचानक फांसी लगाकर आत्महत्या किए जाने से परिजन स्तब्ध हैं और अभी तक कोई कारण सामने नहीं आया है। फिलहाल पुलिस द्वारा पीएम कराकर लाश परिजनों को सौंप दी है और मामले की जांच कर रही है।
इधर जिले के बागचीनी थाना क्षेत्र के बर का पुरा गांव में रविवार को उर्मला पत्नी वीरबल कुशवाह उम्र 42 निवासी ने आज कारण के चलते जहरीला पदार्थ खा लिया। महिला को गंभीर हालत में मुरैना लाया गया और प्राथमिक उपचार के बाद उसे ग्वालियर रेफर कर दिया गया, जहां रास्ते में उसकी मौत हो गई। देर शाम को वापस लौट के कारण उसका पीएम सोमवार को पुलिस द्वारा कराया गया। फिलहाल पुलिस द्वारा मर्ग कायम कर मामले की जांच की जा रही है।

अखिल भारतीय अग्रवाल महासभा मध्यप्रदेश की प्रदेश कार्यकारिणी का शपथ ग्रहण संपन्न



सत्ता सुधार ■ मुरैना
अग्रवाल समाज को एकजुट करने के लिए भोपाल में शनिवार को कार्यकारिणी का शपथ ग्रहण समारोह संपन्न कराया गया, जिसमें महिला एवं पुरुषों ने शपथ ग्रहण की। कार्यक्रम की अध्यक्षता डॉ मोहन गुप्ता पूर्व संभागायुक्त एवं पूर्व कुलपति संस्कृति वि वि उज्जैन द्वारा की गई। मुख्य अतिथि आशांकर गुप्ता पूर्व ग्रहमंत्री मप्र शासन, सतीश अग्रवाल राष्ट्रीय अध्यक्ष अखिल भारतीय अग्रवाल महासभा ने सदस्य एवं प्रदेश पदाधिकारियों को शपथ दिलाई स मध्यप्रदेश के प्रदेश अध्यक्ष पंकज मित्तल ने अपने सहयोगियों के साथ तन मन धन से सहयोग करने का

आश्वासन दिया। मंच संचालन ओमप्रकाश अग्रवाल प्रदेश महामंत्री ने किया। राष्ट्रीय महिला अध्यक्ष मुहुला अग्रवाल ने संगठन की विस्तृत जानकारी दी। कार्यक्रम में मुख्य रूप से जबलपुर से अजय अग्रवाल राष्ट्रीय उपाध्यक्ष, व्यावरा से महेश अग्रवाल राष्ट्रीय सलाहकार, झांसी से नरेंद्र अग्रवाल राष्ट्रीय उपाध्यक्ष, प्रवीण अग्रवाल राष्ट्रीय संगठन मंत्री, भारती अग्रवाल महिला प्रदेश प्रभारी, सुधीर अग्रवाल प्रदेश अध्यक्ष वैश्य महासम्मेलन मप्र, कैलाश मित्तल प्रदेश अध्यक्ष मप्र अग्रवाल महासभा सहित सैकड़ों महिला पुरुष पदाधिकारी एवं सदस्य उपस्थित रहे।

संजीवनी हॉस्पिटल पर कैंप में 192 मरीजों का हुआ परीक्षण, चयनित सर्जरी मरीजों के रियायती दर पर होंगे ऑपरेशन

मुरैना। संजीवनी हॉस्पिटल फ़टक बाहर बड़ोखर चौराहा अंबाह रोड मुरैना पर एक विशाल निःशुल्क चिकित्सा शिविर का आयोजन रविवार को किया गया। कैंप में कुल 192 मरीजों को निःशुल्क परामर्श के साथ-साथ बीपी, शुगर, खून, पेशाब की जांच, बीएमडी (हड्डियों में मिनरल डेंसिटी की जांच) निःशुल्क की गई तथा दवाइयों का वितरण भी निःशुल्क किया गया। जिसमें हृदय रोग विशेषज्ञ डॉ दुष्यंत देव डीएम कार्डियोलॉजी के द्वारा बीपी एवं विभिन्न हृदय रोगों से संबंधित कुल 92 लोगों को परामर्श दिया गया। डॉ जितेंद्र यादव के द्वारा हर्निया हाइड्रोसेली, पित्त की थैली में



पथरी, किडनी एवं पेशाब की नली में पथरी, शरीर के विभिन्न हिस्सों में गठन आदि रोगों के 40 मरीजों को परामर्श दिया गया तथा डॉ योगेंद्र सिंह यादव के द्वारा कुल 65 (डायबिटीज, बुखार, उल्टी दस्त, पीलिया, टीबी एवं खांसी आदि) मरीजों को परामर्श दिया गया। डॉ योगेंद्र यादव ने बताया की कैंप में चयनित सर्जरी के मरीजों के ऑपरेशन संजीवनी हॉस्पिटल में विशेष रियायती दरों पर किए जाएंगे।

छात्रों को आपातकालीन स्थिति में जीवन रक्षक तकनीक का दिया प्रशिक्षण

सत्ता सुधार ■ मुरैना
आरोग्य भारती मुरैना द्वारा रविवार को स्थानीय सरस्वती शिशु मंदिर शिक्षा नगर मुरैना में सफलतापूर्वक एक सीपीआर कार्डियोपल्मोनरी रिससिटेशन प्रशिक्षण कार्यक्रम का आयोजन किया गया। इस कार्यक्रम का उद्देश्य छात्रों को आपातकालीन परिस्थितियों में जीवन रक्षक तकनीकें सिखाना था। कार्यक्रम का शुभारंभ मुख्य अतिथि डॉ राजेश शर्मा (अध्यक्ष मध्य भारत प्रांत, आरोग्य भारती) ने दीप प्रज्वलन कर किया। कार्यक्रम की अध्यक्षता डॉ पद्मेश उपाध्याय सीएमएचओ द्वारा की गई, विशिष्ट अतिथि श्रीमती दीपाली चंदोरिया नगर पुलिस अधीक्षक एवं मुकेश दीक्षित (संगठन मंत्री मध्य भारत प्रांत, आरोग्य भारती उपस्थित रहे। मुख्य प्रशिक्षक के रूप में डॉ. योगेन्द्र यादव (नगर अध्यक्ष आरोग्य भारती), डॉ. के.पी.एस. तोमर (जिला उपाध्यक्ष



आरोग्य भारती), डॉ कृष्ण यादव (नगर उपाध्यक्ष), डॉ सुनील राठौर, डॉ रितु राजपूत इत्यादि ने छात्रों को सीपीआर तकनीक के महत्व और सही तरीके की जानकारी दी। एड. आकाश शर्मा (जिला सचिव) कार्यक्रम का मंच संचालन किया। डॉ राजेश शर्मा ने आध्यात्मिक स्वास्थ्य पर प्रबोधन दिया एवं छात्रों को अध्यात्म का महत्व समझाया

एड. भुवनेश शर्मा जिला सहसचिव ने आरोग्य भारती की उपयोगिता के बारे सभी छात्रों को बताया एवं आदर्श अग्रवाल नगर सचिव ने कार्यक्रम की व्यवस्थाओं को दिखा।
जिला कार्यकारिणी में कार्यकर्ताओं को नवीन दायित्व भी सौंपे
एड. राकेश गर्ग संरक्षक, केडी

दंडोतिया संरक्षक, प्रद्युम्न दंडोतिया जिला उपाध्यक्ष, डॉ श्याम सुंदर पाठक सह कोषाध्यक्ष, डॉ शिवानी तोमर जिला प्रमुख मातृशक्ति, प्रभाकर शर्मा पर्यावरण प्रमुख, अनिल रजक नशा मुक्ति प्रमुख, सुधाकर पंचौरी जिला कार्यकारिणी सदस्य, विदुर दंडोतिया जिला कार्यकारिणी सदस्य को दायित्व दिया गया है।

शक्कर कारखाना चालू होने तक जारी रहेगा आंदोलन, आज किया जाएगा सामूहिक उपवास: विधायक

सत्ता सुधार ■ मुरैना
शक्कर कारखाने की नीलामी शासन द्वारा पुनः 20 मई को तहसील प्रांगण कैलारस में की जा रही है। इसके विरोध में शक्कर कारखाना चलाओ संघर्ष समिति में शामिल विधायक पंकज उपाध्याय ने कहा कि सरकार द्वारा लगातार किसानों और युवाओं को धोखा दिया जा रहा है। बार-बार मुख्यमंत्री, विधानसभा अध्यक्ष, क्षेत्रीय विधायक शक्कर कारखाना जल्दी से जल्दी प्रारंभ हो जाएगा, परंतु हर बार नीलामी की प्रक्रिया प्रारंभ की जाती है, जिसका किसानों युवाओं एवं आमजन द्वारा बड़े स्तर पर विरोध किया जाता रहा है। इस बार भी शक्कर कारखाना चलाओ संघर्ष समिति ने निर्णय लिया है कि जब तक हमारी मांगों को नहीं माना जाएगा, तब तक हमारा आंदोलन जारी रहेगा। आज 20 मई को सुबह 10:00 बजे कैलारस शक्कर कारखाने पर सामूहिक उपवास का आयोजन किया जा रहा है।
शक्कर कारखाना चलाओ संघर्ष समिति ने मांग की है कि शक्कर कारखाने की संपत्ति को नीलम नहीं किया

जाए, कारखाने को सहकारिता के क्षेत्र में नई तकनीक और मशीनों के साथ चालू किया जाए, माननीय उच्च न्यायालय के आदेश के पालन में कर्मचारी, किसानों का बकाया भुगतान करने के लिए सरकार विशेष आर्थिक सहायता प्रदान करें। जिले का एकमात्र बड़ा उद्योग मुरैना मंडल सहकारी शक्कर कारखाना कैलारस गत 14 वर्षों से बंद कर दिया गया है। इस कारखाने की आधारशिला सन् 1965 में डैकैत प्रभावित क्षेत्र के विकास के लिए, किसानों की प्रगति के लिए, बेरोजगार नौजवानों को रोजगार देने के उद्देश्य से सहकारिता के क्षेत्र में की गई थी। तत्समय भिंड से लेकर श्योपुर कलां के आखिरी गांव तक किसानों ने अपने पशु बेचकर, जमीनें, जेवर, बेचकर कारखाने के शेयर खरीदे और कारखाने की सहकारिता के क्षेत्र में स्थापना हुई। कारखाने का पहला पिपाई सीजन 1971 - 72 में शुरू हुआ। उसके बाद इस क्षेत्र में विकास की गंगा बह गई। किसानों का विकास हुआ, नौजवानों को रोजगार मिला क्षेत्र की प्रगति हुई उज्जित हुई। लेकिन इस कारखाने पर तथाकथित राजनेताओं की कुदृष्टि पड़ गई।

ब्रीफ न्यूज

बिजली कटौती के विरोध में कांग्रेस ने सौंपा ज्ञापन



हरदा/टिमरनी। कांग्रेस मंडलम जितेंद्र सोनकिया ने कहा कि मध्यप्रदेश के टिमरनी क्षेत्र में लगातार हो रही अघोषित बिजली कटौती से जनता त्रस्त है। बिना पूर्व सूचना के हो रही बिजली गुल से आम जनजीवन, किसान, व्यापारी और छात्र सभी प्रभावित हो रहे हैं। अघोषित बिजली कटौती पर तत्काल रोक, निर्भमित और सुनिश्चित बिजली आपूर्ति, आवश्यक होने पर पूर्व सूचना के बाद कटौती की जाए, वही ब्लॉक कांग्रेस अध्यक्ष विनोद पटेल ने कहा कि ग्रामीण क्षेत्रों में बिजली की बड़ी समस्या है, पहले विभाग द्वारा पूर्व में सूचना दी जाती थी मगर एक माह से बिना जानकारी के कटौती की जा रही है,विधायक प्रतिनिधि गंगाराम गुजर्र ने बताया कि अभी हमारे द्वारा शांति पूर्ण तरीके से आवेदन दिया गया है अगर भविष्य में सुधार नहीं होता है तो उग्र आन्दोलन किया जाएगा, ज्ञापन देते समय मुख्य रूप से राहुल जायसवाल, जमना टांक, ओमप्रकाश मिश्रा ऋतु सोलंकी, श्रीकांत पटेल,प्रणय महुले, राजेन्द्र नागरे, जित्तू जसपाल, कपिल चौहान, प्रकाश देवड़ा, कुपाल लोट, शंकु कौशल, निखिल कौशल, शेख उपाध्याय,प्रकाश चक्र, अमित पाटिल,अतुल टांक, इजरायल खान,श्रीकर ,साथ ही सुरक्षा की दृष्टि से पुलिस प्रशासन मौजूद रहा।

कलेक्टर ने हृदय अभियान की समीक्षा की

हरदा । कलेक्टर सिद्धार्थ जैन ने सोमवार को कलेक्ट्रेट के सभाकक्ष में आयोजित बैठक में हृदय अभियान की प्रगति की समीक्षा की। बैठक में उन्होने निर्देश दिये कि गर्भवती महिलाओं का शतप्रतिशत पंजीयन किया जाए तथा स्कूल जाने योग्य सभी बच्चों को स्कूलों में प्रवेश दिलाएं और प्रयास किया जाए कि कोई भी बच्चा स्कूल जाने से छूटे नहीं। उन्होने शिक्षा, स्वास्थ्य और महिला बाल विकास विभाग के अधिकारियों को निर्देश दिये कि विभागीय अमले के माध्यम से एक बार फिर से गांव-गांव में विस्तृत सर्वे करें तथा ऐसे ग्रामीणों को चिन्हित करें, जो अभी तक शिक्षा, स्वास्थ्य व महिला बाल विकास विभाग की योजनाओं का लाभ अभी तक नहीं ले पा रहे हैं। कलेक्टर श्री जैन ने कहा कि ऐसे परिवारों को शिक्षा, स्वास्थ्य, पोषण व टीकाकरण जैसी सभी सुविधाएं निःशुल्क उपलब्ध कराई जाएं। **हाई रिस्क वाली गर्भवती महिलाओं के सुरक्षित संस्थागत प्रसव की व्यवस्था करें :** कलेक्टर श्री जैन ने बैठक में निर्देश दिये कि स्वास्थ्य विभाग द्वारा गर्भवती महिलाओं का गर्भावस्था के दौरान कम से कम तीन बार स्वास्थ्य परीक्षण किया जाए। हाई रिस्क वाली महिलाओं को पहले से ही चिन्हित कर उनके सुरक्षित प्रसव की व्यवस्था पहले से कर ली जाए। उन्होने मुख्य चिकित्सा अधिकारी को निर्देश दिये कि गर्भवती महिलाओं में जिनकी सम्प्र आईडी नहीं है, उनकी आईडी बनवाएं।

समीक्षा बैठक

जल स्रोतों को अतिक्रमण मुवत एवं नदियों की सफाई करने के निर्देश

जनहितैषी योजनाओं और कार्यों में लापरवाही स्वीकार नहीं : कलेक्टर

सत्ता सुधार ■ छतरपुर

कलेक्टर पार्थ जैसवाल की अध्यक्षता में जिला पंचायत सभाकक्ष में सोमवार को टी.एल. प्रकरणों की समीक्षा बैठक सम्पन्न हुई। बैठक में एडीएम मिलिंद नागदेवे, डिटी कलेक्टर विशा माधवानी, कौशल सिंह और एसडीएम, जनपद सीईओ एवं नगरीय निकायों के सीएमओ और विभागीय अधिकारी उपस्थित रहे। बैठक में जल गंगा संवर्धन अभियान, सीएम हेल्पलाइन, उपाजर्न भुगतान सहित विभिन्न विभागीय कार्यों की समीक्षा की गई।

कलेक्टर ने जल गंगा संवर्धन अभियान की समीक्षा में नौगांव, चंदला, घुवारा, गढ़ीमलहरा के सीएमओ को खराब प्रदर्शन पर कारण बताओ नोटिस जारी करने के निर्देश दिए। साथ ही घुवारा सीएमओ को वेतन वृद्धि रोकने तथा गढ़ीमलहरा सीएमओ की सात दिवस का वेतन राजस्वत के निर्देश दिए। कलेक्टर ने राजस्व अधिकारियों को

निकायों के जल स्रोतों को अतिक्रमण मुक्त करने के निर्देश दिए। साथ ही डब्ल्यूआरडी ईई को नदियों की सफाई और जलप्रवाह सुनिश्चित करने के लिए कहा। कलेक्टर ने सीएम एवं सीएस मॉनिट प्रकरणों की समीक्षा करते हुए प्राथमिकता से समाधान के निर्देश दिए। इस दौरान गेहूं उपाजर्न में किसानों को भुगतान, मसूर व सरसों बिक्री, डब्ल्यूएचआर आधारित खरीदी, पंजीकृत किसानों और स्टॉर्न बुकिंग की स्थिति की समीक्षा की गई। कलेक्टर ने भूमि आवंटन एवं जल जीवन मिशन के कार्यों की समीक्षा करते हुए नल कनेक्शन प्रगति, पीएचई द्वारा बोर ड्रिलिंग और हैंडपंप स्थापना की स्थिति के संबंध में कार्य को एक सप्ताह में पूर्ण करने के निर्देश दिए गए। साथ ही पीआईयू विभाग को लंबित कार्यों को त्वरित रूप से पूरा करने के लिए निर्देशित किया गया और एमपीयूडीसी के तहत चल रहे निर्माण कार्यों की प्रगति में कार्य



संतोषजनक नहीं पाए जाने पर एजेंसियों को ब्लैक लिस्टेड करने के निर्देश दिए। कलेक्टर ने समस्त जनपद सीईओ को निर्देश दिए कि 70 वर्ष से अधिक उम्र के पात्र हितग्राहियों के आयुष्मान कार्ड बनाए जाने में प्रगति बढ़ाएं। बैठक में ई-ऑफिस के संबंध में समीक्षा में जो कार्यालय ऑन बोर्ड नहीं हुए हैं। उनके कार्यालय प्रमुखों की एक माह की वेतन रोकने के निर्देश देते हुए कहा कि फाइलों और पत्र को ई-ऑफिस के माध्यम से ही प्रेषित करें।

सीएम हेल्पलाइन की शिकायतों का प्राथमिकता से निराकरण करें : कलेक्टर ने सीएम हेल्पलाइन शिकायतों

के निराकरण में लापरवाही बरतने पर गौरिहार तहसीलदार की वेतन वृद्धि रोकने के निर्देश दिए। साथ ही सभी बीएमओ को हेल्पलाइन के लंबित प्रकरण तुरंत निपटाने के निर्देश दिए। उन्होने कहा कि विशेषकर एक हजार दिवस से अधिक पुराने मामलों को तत्काल निराकृत करते हुए बंद करने के निर्देश दिए। कलेक्टर ने लेबर इंस्पेक्टर की खराब कार्यप्रणाली पर वेतन वृद्धि रोकने के निर्देश देते हुए कहा कि अपना दूर प्लान जारी करें। साथ ही खनिज अधिकारी की अनुपस्थिति पर उन्हें अवैतनिक करने के भी निर्देश दिए। कलेक्टर ने शिक्षा विभाग के डीईओ,

डीपीसी और डाइट प्राचार्य के एल 1 अधिकारियों को कलेक्टर कार्यालय में बुलाकर सीएम हेल्पलाइन शिकायतों के संतोषजनक समाधान के निर्देश दिए। उन्होंने कहा कि लापरवाही पर सख्त कार्यवाही की जाएगी। विभागीय अधिकारी समयसीमा में कार्य पूर्ण करें। समग्र ई-केवायसी की समीक्षा में नगर पालिका छतरपुर को खराब प्रदर्शन पर चेतावनी दी गई और सुधार के निर्देश दिए गए। प्रधानमंत्री आवास योजना के आवेदन सत्यापन और जियो टैगिंग की प्रगति की भी समीक्षा की गई। कलेक्टर श्री जैसवाल ने झोलाछाप डॉक्टरों के खिलाफ सख्त कार्रवाई के निर्देश दिए। उन्होने कहा कार्यवाही निरंतर जारी रखें और झोलाछाप डॉक्टरों एवं अवैध क्लीनिक के विरुद्ध एफआईआर उचार्ज नुर्माना लगाने की कार्यवाही करें। उन्होंने कहा लाइसेंस की वैधता की भी जांच की जाए। कलेक्टर ने मुख्य चिकित्सा एवं स्वास्थ्य अधिकारी को निर्देशित किया।

जल गंगा संवर्धन अभियान: सभी शासकीय कार्यालय भवनों पर रैन वाटर हार्वैस्टिंग सिस्टम लगवाएं



खेतों में नरवाई जलाने वालों पर लगाएं अर्धदण्ड

कलेक्टर श्री जैन ने हरदा, टिमरनी, सिराली व खिरकिया के मुख्य नगर पालिका अधिकारियों को निर्देश दिये कि जल गंगा संवर्धन अभियान के तहत अपने-अपने नगरीय क्षेत्र में स्थित सभी बड़े भवनों पर रूफ वाटर हार्वैस्टिंग सिस्टम लगवाने के लिये भवन स्वामियों को प्रेरित करें। उन्होने शहरी व ग्रामीण क्षेत्र में स्थित कुओं की साफ-सफाई एवं रखरखाव के लिये भी अधिकारियों को निर्देश दिये। उन्होने जिला पंचायत की सीईओ श्रीमती झानिया को निर्देश दिये कि जल गंगा संवर्धन अभियान की प्रगति की समीक्षा गृपाल मीट के माध्यम से प्रतिदिन करें। कलेक्टर श्री जैन ने निर्देश दिये कि खेतों में नरवाई जलाने की सूचना मिलने पर तुरन्त कार्यवाही करें और इसके लिये जिम्मेदार व्यक्ति पर अर्धदण्ड लगाएं। उन्होने अवैध रूप से बेरवेत खनन करने वालों के विरुद्ध सख्त कार्यवाही करने के निर्देश तीनों एसडीएम को दिये।

फसल कटने के तत्काल बाद अतिक्रमण हटाएं और आगे अतिक्रमण न होने दें

कलेक्टर श्री जैन ने सभी सीएमओ को नगरीय क्षेत्र में बाधक बन रहे अतिक्रमण हटाने के लिये भी निर्देश दिये। उन्होने सभी तहसीलदारों से कहा कि फसल कटने के तत्काल बाद अतिक्रमण हटाओ अभियान शुरू करें और सुनिश्चित करें कि जहां अभी शासकीय भूमि पर अतिक्रमण कर फसल लगाई गई है, वहां फिर से कोई फसल लगाकर अतिक्रमण न करें। उन्होने सिराली, टिमरनी, खिरकिया व हरदा के सीएमओ को निर्देश दिये कि जो हेण्डगम्प सुधरने योग्य है, उन्हें तत्काल सुधरवाएं। उन्होने सभी विभागीय अधिकारियों से कहा कि सीएम हेल्पलाइन में दर्ज शिकायतों की नियमित रूप से समीक्षा करें तथा सभी एल-1 स्तर के अधिकारी अपने स्तर पर भी शिकायत निराकरण का प्रयास करें। बैठक में जिला पंचायत की सीईओ श्रीमती सविता झानिया, संयुक्त कलेक्टर सतीश राय, सजीव नागू व सुश्री रजनी वर्मा के साथ-साथ हरदा, टिमरनी व खिरकिया के एसडीएम तथा जनपद के सीईओ भी मौजूद थे।

खंडवा में अवैध शराब और यातायात उल्लंघन पर बड़ी कार्रवाई

9 गिरफ्तार, 61 वाहन चालकों पर चालान

अन्य थानों की कार्रवाईयां

मोघट रोड थाने में सुभाष (45 वर्ष) निवासी अजंटी से 8 लीटर हाथ भट्टी शराब पंधाना से जितेन्द्र (36 वर्ष) से 5 लीटर और धर्मेन्द्र (30 वर्ष) से 20 कार्टर देशी शराब छैगावमाखन से रामसिंह (58 वर्ष) से 10 लीटर हाथ भट्टी शराब मुंदी से पुनम (35 वर्ष) और राकेश (35 वर्ष) से 20-20 कार्टर देशी शराब मोधाता से प्रेमलाल (38 वर्ष) से 10 लीटर कच्ची शराब किल्लौद से प्रेमनारायण (38 वर्ष) से 18 कार्टर देशी शराब बरामद की गई। इन सभी पर धारा 34(1) आबकारी एक्ट के तहत केस दर्ज किया गया है।

तहत 6 लोगों पर कार्रवाई कर बाउंड ओवर की कार्यवाही की गई है। पुलिस का कहना है कि यह अभियान आगे भी जारी रहेगा।

विद्युत वितरण कम्पनी के ऑपरेटर के साथ मारपीट करने पर एफ आई आर दर्ज

हरदा । मध्य क्षेत्र विद्युत वितरण कंपनी द्वारा हरदा वृत्त के पोखरनी वितरण केन्द्र अंतर्गत शासकीय कार्यों में बाधा डालने एवं ऑपरेटर से मारपीट करने वाले आरोपित के विरुद्ध एफ.आई.आर दर्ज कराई गई है। सहायक प्रबंधक टिमरनी मोनिका सिंह ठाकुर ने बताया कि उपकेन्द्र पोखरनी के ऑपरेटर प्रकाश ग्वहारिया पिता मोहन लाल ग्वहारिया के साथ ग्रामीण कुलदीप रायखेरे ने गाली गलौच कर जान से मारने की धमकी देते हुए शासकीय कार्यों में बाधा पहुंचाई। इसके खिलाफ थाना टिमरनी में एफआईआर दर्ज कराई गई है। उल्लेखनीय है कि आरोपित कुलदीप रायखेरे ने मध्य क्षेत्र विद्युत वितरण कंपनी के पोखरनी वितरण केन्द्र सब स्टेशन में आपरेटर के पद पर पदस्थ आउटसोर्स कर्मचारी प्रकाश गुहारिया से जबरदस्ती सब स्टेशन के गेट का ताला खुलवाकर मारपीट की तथा विद्युत उपकरणों को क्षति पहुंचाने की कोशिश की। रात में बिजली चले जाने की बात कहते हुए आरोपित द्वारा मारपीट की गई और कटोेल पैनल में लात मारकर रिले तोड़ दिया गया, जिससे पूरे क्षेत्र की लाइट चली गई। इसके बाद ऑपरेटर प्रकाश गुहारिया ने इस घटना के संबंध में थाना टिमरनी पहुंचकर एफआईआर दर्ज कराई।

विद्युत वितरण कम्पनी के ऑपरेटर के साथ मारपीट करने पर एफ आई आर दर्ज

हरदा । मध्य क्षेत्र विद्युत वितरण कंपनी द्वारा हरदा वृत्त के पोखरनी वितरण केन्द्र अंतर्गत शासकीय कार्यों में बाधा डालने एवं ऑपरेटर से मारपीट करने वाले आरोपित के विरुद्ध एफ.आई.आर दर्ज कराई गई है। सहायक प्रबंधक टिमरनी मोनिका सिंह ठाकुर ने बताया कि उपकेन्द्र पोखरनी के ऑपरेटर प्रकाश ग्वहारिया पिता मोहन लाल ग्वहारिया के साथ ग्रामीण कुलदीप रायखेरे ने गाली गलौच कर जान से मारने की धमकी देते हुए शासकीय कार्यों में बाधा पहुंचाई। इसके खिलाफ थाना टिमरनी में एफआईआर दर्ज कराई गई है। उल्लेखनीय है कि आरोपित कुलदीप रायखेरे ने मध्य क्षेत्र विद्युत वितरण कंपनी के पोखरनी वितरण केन्द्र सब स्टेशन में आपरेटर के पद पर पदस्थ आउटसोर्स कर्मचारी प्रकाश गुहारिया से जबरदस्ती सब स्टेशन के गेट का ताला खुलवाकर मारपीट की तथा विद्युत उपकरणों को क्षति पहुंचाने की कोशिश की। रात में बिजली चले जाने की बात कहते हुए आरोपित द्वारा मारपीट की गई और कटोेल पैनल में लात मारकर रिले तोड़ दिया गया, जिससे पूरे क्षेत्र की लाइट चली गई। इसके बाद ऑपरेटर प्रकाश गुहारिया ने इस घटना के संबंध में थाना टिमरनी पहुंचकर एफआईआर दर्ज कराई।

बरसात में करंट से बचने के लिये विद्युत वितरण कंपनी ने एडवायजरी जारी की

सत्ता सुधार ■ हरदा

मानसूनी मौसम के दौरान हवा में नमी के कारण करंट लगने की आशंका ज्यादा रहती है। करंट से लोगों की मौत हो जाती है। लेकिन ज्यादातर मौतों को टाला जा सकता है। ज्यादातर मौतें घरों में अर्थिंग नहीं होने या कमजोर अर्थिंग की वजह से होती है। अर्थिंग या तो स्थानीय स्रोत से प्राप्त की जा सकती है या घर पर ही गहरा गड्ढा खोदकर खुद बनाई जा सकती है। बारिश में बिजली से होने वाली दुर्घटनाओं से बचने के लिए विद्युत विभाग द्वारा एडवायजरी जारी की गयी है। जारी एडवायजरी में घर में अर्थिंग की उचित व्यवस्था रखें। हरे रंग के तार को हमेशा याद रखें, इसके बिना कभी बिजली उपकरण का प्रयोग न करें, खास कर जब यह पानी के स्रोत को छू रहा हो। पानी करंट के प्रवाह की गति को बढ़ा देता है, इसलिए नमी वाले माहौल में अतिरिक्त सावधानी रखें। दोपिन वाले तारों को सॉकेट में लगाने के लिए माचिस की तीलियों का प्रयोग न करें। किसी भी तार को तब तक न छुएं, जब तक बिजली बंद न कर दी



गई हो। अर्थिंग के तार को न्युट्रल के विकल्प के तौर पर प्रयोग न करें। सभी जोड़ों पर बिजली वाली टेप लगाएं, न कि सेलेटेड या बेंडेड। गीजर के पानी का प्रयोग करने से पहले गीजर बंद कर दें। हीटर प्लेट का प्रयोग नंगी तार के साथ न करें। घर पर सूखी तबड़ की चप्पलें पहनें। घर पर मिनी सर्किट ब्रेकर और अर्थ लोक सर्किट ब्रेकर का प्रयोग करें। मेटलिक बिजली उपकरण पानी के नल के पास न रखें। रबड़ के मैट और रबड़ की टांगों वाले कूलर स्टैंड बिजली उपकरणों को सुरक्षित बना सकते हैं। केवल सुरक्षित तारें और पयूज का ही प्रयोग करें। अर्थिंग की जांच हर छह महीने में करते रहें। किसी भी आम टैस्टर से करंट के लोक होने का पता लगाया जा सकता है। फ्रिज के हैंडल पर कपड़ा बांध कर रखें। प्रत्येक बिजली उपकरण के साथ बताए गए निर्देश पढ़ें।

बस और बाइक की टक्कर में युवक की मौत, दूसरा घायल, गुस्साई भीड़ ने बस ड्राइवर से की मारपीट

सत्ता सुधार ■ खंडवा

जिले के पीपलोट थाना क्षेत्र में सोमवार को बस और बाइक के बीच हुई टक्कर में एक युवक की मौके पर ही मौत हो गई, जबकि दूसरा गंभीर रूप से घायल हो गया। हादसे के बाद गुस्साए ग्रामीणों ने बस चालक के साथ मारपीट कर दी। सूचना मिलते ही मौके पर पहुंची पुलिस ने स्थिति को नियंत्रित किया और चालक को भीड़ से सुरक्षित निकाला।

घटना खंडवा से भीलखेड़ी की ओर जा रही सवारी बस की है। बस जैसे ही गांधवा और पाडल्या के बीच कालापाट फाटे के पास पहुंची, सामने से आ रही बाइक से जोरदार टक्कर हो गई। बाइक पर सवार चमन (32 वर्ष), पिता चंपालाल निवासी ग्राम पाडल्या की मौके पर ही मौत हो गई। वहीं उसका साथी सावन पिता सोहनलाल, जो उसी गांव का निवासी है, गंभीर रूप से घायल हो गया। घायल को तत्काल जिला अस्पताल ले जाया गया, जहाँ उसका इलाज जारी है।

जांच जारी : फिलहाल पुलिस ने मामला दर्ज कर लिया है और घटना के वीडियो फुटेज तथा प्रत्यक्षदर्शियों के बयान के आधार पर जांच की जा रही है।

घटना के बाद मचा हंगामा

हादसे के बाद बस चालक ने वाहन को तुरंत मोड़ा और गांधवा की ओर भागने की कोशिश की। लेकिन पीछे से आ रहे ग्रामीणों ने बस का पीछा कर गांधवा में उसे रोक लिया। आक्रोशित भीड़ ने बस चालक के साथ मारपीट की, जिससे उसे भी चोट आई। सूचना मिलते ही पीपलोट थाना पुलिस मौके पर पहुंची और स्थिति को शांत किया। घायल चालक को भीड़ से सुरक्षित निकालकर गांधवा प्राथमिक स्वास्थ्य केंद्र में प्राथमिक उपचार दिलाया गया। पुलिस अधिकारियों ने बताया कि मृतक का शव पोस्टमार्टम के लिए भेजा गया है। पूरे मामले की जांच की जा रही है और दोषियों के खिलाफ उचित कानूनी कार्रवाई की जाएगी।

ग्रामीणों में आक्रोश

घटना के बाद से पाडल्या और आसपास के ग्रामीणों में आक्रोश व्याप्त है। उनका आरोप है कि बस चालक की लापरवाही के कारण हादसा हुआ। वहीं पुलिस प्रशासन का कहना है कि जांच के बाद ही स्पष्ट होगा कि टक्कर किसकी गलती से हुई।



ब्रीफ न्यूज

21 मई मकरोनिया में भव्य 'शौर्य तिरंगा यात्रा' का आयोजन



सागर। ऑपरेशन सिंदूर की सफलता और भारतीय सेना के शौर्य को सम्मानित करने के लिए 21 मई को मकरोनिया में 'शौर्य तिरंगा यात्रा' का आयोजन मकरोनिया सांस्कृतिक समिति, नरयावली विधानसभा द्वारा किया जा रहा है। तिरंगा यात्रा भारत माता, मकरोनिया चौराहे से प्रारंभ होकर मुख्य मार्ग से बजरिया चौराहे होते हुए भारत माता, मकरोनिया चौराहे पर समाप्त होगी। नरयावली विधायक इंजी. प्रदीप लारिया ने मकरोनिया सांस्कृतिक समिति, नरयावली विधानसभा द्वारा देश की आन, बान और शान के प्रतीक तिरंगा एवं भारतीय वीर सैनिकों के सम्मानित करने आयोजित शौर्य तिरंगा यात्रा में अधिक से अधिक संख्या में गणमान्यजन एवं नागरिकों से शामिल होने का विनम्र अनुरोध किया है।

विधायक इंजी प्रदीप लारिया के निर्देश पर बड़े नालों की सफाई जारी

सागर। नरयावली विधायक इंजी प्रदीप लारिया के निर्देश अनुसार नगर पालिका परिषद मकरोनिया अध्यक्ष मिहीलाल अहिरवार के नेतृत्व में सभी वार्डों में स्थित बड़े नालों की सफाई पोकलेन मशीन एवं छोटी नालियों की सफाई, सफाई मित्रों की सहायता से लगातार की जा रही है। मुख्य नगर पालिका अधिकारी श्री पवन शर्मा जी ने बताया सागर कलेक्टर महोदय श्री संदीप जी. आर. के दिशा निर्देशन में नालों का सीमांकन कराकर आगामी वर्षों को देखते हुए वार्डों में जल भराव की स्थिति ना हो इसलिए अभी से वार्डों में स्थित नालों की साफ सफाई कराई जा रही जिससे गंदगी ना फैले एवं ना ही जल भराव की स्थिति बने।

बीना की प्रतिभावन बिटिया को बधाई! राज्य स्तरीय कुश्ती प्रतियोगिता में जीता सोना

बीना/सागर। कहते हैं कि यदि प्रतिभाओं को सलीके से तराफ़ा जाए तो वह न केवल अपने परिवार का बल्कि समाज नगर और देश का नाम रोशन करने में कोई कसर नहीं छोड़ती हैं। ऐसा ही कारनामा दिखाया है ग्राम आगासौद की होनहार बिटिया मेघा कुशवाहा ने जिन्होंने भोपाल में आयोजित राज्य स्तरीय कुश्ती प्रतियोगिता के 73 किलो ग्राम वजन की कटेगरी में स्वर्ण पदक जीतकर सभी को गौरवान्वित किया है। उल्लेखनीय है कि मेघा कुशवाहा छात्र जीवन से ही विभिन्न खेल प्रतियोगिताओं में सहभागिता करती रही हैं और अनेक पुरस्कारों से सम्मानित हुई हैं। कुमारी मेघा कुशवाहा की इस गौरवशाली उपलब्धि पर उनके पिता गणेशराम कुशवाहा सहित कुशवाहा समाज बीना से एड. हरिनारायण कुशवाहा, महेश कुशवाहा, बैनीराम कुशवाहा, देवेन्द्र कुशवाहा, सुनील कुशवाहा, धर्मद कुशवाहा, कैलाश कुशवाहा, संतोष कुशवाहा, रवि कुशवाहा, मोहनीश कुशवाहा, राजीव कुशवाहा, अभिषेक कुशवाहा, विक्रम कुशवाहा, नंदकिशोर कुशवाहा, मोहित कुशवाहा, संदीप कुशवाहा सहित समस्त स्वजातीय बंधुओं ने शुभकामनाएं प्रेषित की हैं।

विमोचन

इस तिथि पत्रक से तीज, त्योहार को लेकर भ्रम की स्थिति निर्मित नहीं होगी

महामंडलेश्वर ने पर्व, तिथि पत्रक का विमोचन किया



सत्ता सुधार ■ बीना/सागर

अलग-अलग पंचांग में त्योहारों और तिथियों को लेकर कई बार भ्रम की स्थिति निर्मित होती है। सभी त्योहार और तिथियां एक साथ मनाने शहर के ज्योतिष शास्त्री और कर्मकांड कराने वाले ब्राह्मण ने तिथि पत्रक तैयार किया है। इस पत्रक का एक निजी होटल में विमोचन किया। इसमें मुख्य अतिथि के रूप में महामंडलेश्वर राधा मोहनदास मुख्य अतिथि के रूप में शामिल हुए। ज्योतिषाचार्य देवशंकर दुबे, धर्माधिकारी दशरथ पुरोहित के विशेष प्रयास से यह पत्रक तैयार किया है। कार्यक्रम के दौरान महा मंडलेश्वर ने कहा कि

तिथि पत्रक तैयार होने पूरे वर्ष तीज, त्योहार को लेकर भ्रम की स्थिति निर्मित नहीं होगी। पुजारी, पंडित तिथि पत्रक के अनुसार लोगों को बता सकेंगे कि किस तिथि को कौन सा त्योहार मनाया जाना है। इससे निश्चित तिथि पर सभी लोग विधि विधान के साथ तीज, त्योहार मना सकेंगे। इसलिए शहर के सभी पुजारियों को तिथि पत्रक भेंट किए हैं। इस अवसर पर सुनील सिरोटिया, हरिराम दुबे, अजय ठाकुर, योगेश चतुर्वेदी, अशोक दुबे, दिनेश पाठक, राधे पाराशर, रामबाबू तिवारी, जगदीश पाराशर, रामेश्वर पाराशर सहित पुजारी शामिल हुए।



बीना/सागर। सोमवार को गर्मी से राहत देने के लिए बारिश हुई किंतु इस बारिश ने नगर पालिका की सफाई व्यवस्था की पूरी की पूरी पोल खोल कर रख दी जगह-जगह सड़कों पर गंदगी भरा पानी देखा गया विशेष रूप से खिरिया वार्ड स्थित नाले के पास स्थिति इतनी दयनीय हो चुकी है कि लोग अपने घरों से बाहर निकलने में संकोच कर रहे हैं करण नाले की

पूरी गंदगी रोड़ों पर आकर जमा हो गई जिससे गंदगी और बदबू के कारण लोगों का बुरा हाल हो गया इस संबंध में खिरिया वार्ड के लोग शिकायत करने के लिए नगर पालिका पहुंचे जहां पर नगर पालिका अध्यक्ष लता सकवार ने तत्काल सफाई व्यवस्था की आदेश दिए वहीं उन्होंने नाली पुनः निर्माण के लिए टेंडर जारी करने के स्टाफ को निर्देश दिए।

आरटीओ 11 यात्री बसों से 87500 रुपए जुर्माना राशि वसूली

यात्री बसों में आपातकालीन द्वार के सामने लगी सीटें हटवाकर जप्त की

सत्ता सुधार ■ सागर

क्षेत्रीय परिवहन अधिकारी मनोज कुमार तेहनगुरिया ने बताया कि कलेक्टर संदीप जी आर द्वारा स्कूल बस एवं यात्री बसों की चैकिंग संबंधी कार्यवाही किये जाने हेतु दिये गये निर्देश के अनुक्रम में क्षेत्रीय परिवहन अधिकारी सागर द्वारा प्रवर्तन अमले एवं प्रभारी निरीक्षक यातायात सागर के साथ को सिविल लाईन चैराहे के निकट प्रातः 11 बजे से दोपहर 2 बजे तक 42 यात्री वाहनों को चैक किया गया जिनमें से मात्र 1 यात्री बसों में आपातकालीन द्वार पर सीट लगी पाई जाने पर उन्हें मौके पर निकलवाकर जप्त कर कार्यालय परिसर में सुरक्षार्थ रखा गया ताकि वाहनस्वामी पुनः



इन सीटों को इमरजेंसी गेट के सामने न लगा सके। कुल 11 यात्री बसों में कमियां पाये जाने पर उन वाहनों से मोटररयान अधिनियम की विभिन्न धाराओं के तहत चालानी कार्यवाही करते हुए 87500 रुपए का जुर्माना वसूल किया गया। चैकिंग के परिणाम स्वरूप अधिकतर यात्री बसों के इमरजेंसी गेट भलीभांति कार्य कर रहे हैं। तथा उनके सामने सीट लगी नहीं पाई जा रही है। चालक परिचालक के गणवेश एवं अन्य सुरक्षा संबंधी उपाय जैसे अग्निशमन यंत्र एफस्टेड बॉक्स आदि पर अब विशेष जोर दिया जावेगा। यदि कोई भी चालक परिचालक बिना वर्दी के पाया जावेगा उनके लायसेंस तत्काल निलंबित कर दिए

जावेगे। साथ ही जुर्माना राशि वसूल की जावेगी। क्षेत्रीय परिवहन अधिकारी ने समस्त वाहनस्वामियों को हिदायत दी है कि वे अपने वाहनों के संचालन के दौरान वाहन से संबंधित समस्त दस्तावेजों यथा बीमाए फिटनेस, परमिट, पंजीयन कार्ड, वाहन चालक का हेली ड्राइविंग लायसेंस, टैक्स प्रमाण पत्र प्रदूषण प्रमाण पत्र आदि अनिवार्य रूप से साथ में रखे तथा यात्री वाहनों में आपातकालीन द्वार पर लगी सीटों को शीघ्र हटवाकर वाहनों का संचालन करे यदि चैकिंग के दौरान आपातकालीन द्वार पर सीट लगी पाई जाती है, तो विधि अनुसार कठोर कार्यवाही की जावेगी।

उन्नत कृषि के गुण सीखने कलेक्टर ने कृषकों के दल को किया रवाना

गाद के उपयोग, जैविक खेती, उच्च मूल्य वाली फसलों सहित जल संरक्षण के लिए कलेक्टर ने किया प्रेरित

जिले के कृषकों को आधुनिक एवं नवीनतम कृषि तकनीकों के अवलोकन हेतु 5 दिवसीय भ्रमण पर भेजा गया

सत्ता सुधार ■ सागर

कलेक्टर संदीप जी आर और पुलिस अधीक्षक विकास शाहवाल ने जिले के किसानों को उन्नत कृषि के गुण सीखने के लिए शुभकामनाओं के साथ रवाना किया। कलेक्टर संदीप जी आर ने किसानों के दल को रवाना करने से पहले उनसे विभिन्न विषयों पर चर्चा की। उन्होंने गाद के उपयोग की सलाह दी और बताया कि इसके उपयोग से खेत की उपजाऊ क्षमता में तीन गुना तक वृद्धि होती है। इसके साथ ही उन्होंने जैविक खेती की भी सलाह दी, साथ ही बाजार में अच्छी कीमत देने वाली उच्च मूल्य की फसलों और क्राप वेरिएशन लाने, नई फसलों की खेती करने जैसे ड्रैन फ्रूट, स्ट्रॉबेरी, एवोकाडो आदि उगाने और उन्हें मार्केट से लिंक करने की भी सलाह दी। उन्होंने कहा कि इसके साथ ही हम सभी जल संरक्षण के कार्यों से भी जुड़े और अपने क्षेत्र में अन्य लोगों को भी जल संवर्धन और संरक्षण के लिए प्रेरित करें। उप संचालक उद्यान पीएस बडोले ने बताया कि यह दल राज्य पोषित योजना वर्ष 2024-25 के अंतर्गत राज्य के बाहर पांच दिवसीय भ्रमण पर भेजा गया है। उद्यानिकी तथा खाद्य प्रसंस्करण विभाग सागर से एकीकृत बागवानी प्रकाश मिशन एवं राज्य योजना अंतर्गत राज्य के बाहर पांच दिवसीय कृषक प्रशिक्षण सह भ्रमण के लिए 76 कृषकों का यह दल



प्रयागराज, अयोध्या, प्रतापगढ़, लखनऊ के लिए रवाना किया गया है। सागर के समस्त विकासखंडों के कृषकों को प्रशिक्षण में आंवला, एवोकाडो, ड्रैगनफ्रूट, आम की उन्नत तकनीक से खेती, उद्यानिकी की नवीन तकनीक, हाइड्रोपोनिक्स एवं माइक्रोग्रीन्स सब्जियों की उन्नत खेती हेतु शासकीय यूनिवर्सिटी, प्रक्षेत्र, कृषि विज्ञान केंद्र एवं उन्नत कृषकों के खेतों का भ्रमण करवाया जाएगा। भ्रमण में कृषकों को योजना के

उद्देश्यों की पूर्ति एवं किसानों को उद्यानिकी तकनीकी हस्तंतरण हेतु कृषकों को उद्यानिकी की आधुनिक एवं नवीनतम तकनीकों का अवलोकन एवं विशेषज्ञों से जानकारी उपलब्ध कराई जाएगी। भ्रमण के दौरान कृषकों को सागर सेवसर्वप्रथम प्रयागराज ले जाया जाएगा जहां स्थानीय कृषकों के बगीचों का अवलोकन, प्रयागराज कृषि संस्थान में प्रक्षेत्रों का भ्रमण एवं प्रशिक्षण, वैज्ञानिकों/विशेषज्ञों से चर्चा एवं परामर्श किया जाएगा। प्रतापगढ़ में

पुष्पांजली आंवला उत्पाद व आंवला पौधों प्रक्षेत्रों का भ्रमण, अयोध्या में नरेन्द्र कृषि विश्व विद्यालय अयोध्या, कुमार गज प्रक्षेत्र का भ्रमण एवं फलों का अवलोकन/प्रशिक्षण, वैज्ञानिकों/विशेषज्ञों से चर्चा की जाएगी। इसी प्रकार लखनऊ में निर्देशक केन्द्रीय उष्णकटिबंधीय उद्यानिकी अनुसंधान केन्द्र रहमान खेड़ लखनऊ में स्थित उद्यानिकी की आधुनिक एवं नवीनतम तकनीकों का अवलोकन एवं विशेषज्ञों से चर्चा की जाएगी।

सिविल डिफेंस वालंटियर, रिटायर्ड पुलिसकर्मी द्वारा आयोजित किया गया ड्रिल

आगजनी, बमबारी जैसी आकस्मिक स्थिति से बचाव के लिए किया गया अभ्यास

पुलिस बम निरोधक दस्ता, फायर ब्रिगेड, एम्बुलेंस, आपदा प्रबंधन टीम ने अभ्यास में की भागीदारी

सत्ता सुधार ■ छतरपुर

भारत सरकार एवं मध्य प्रदेश शासन द्वारा आपातकालीन एवं आपदा प्रबंधन जैसी स्थिति में सुरक्षा व्यवस्था को दृष्टिगत रखते हुए सिविल डिफेंस वालंटियर के नामांकन एवं प्रशिक्षण के लिए निर्देशित किया गया है। कलेक्टर पार्थ जैसवाल के निर्देशन में छतरपुर जिले में सिविल डिफेंस वालंटियर्स का प्रशिक्षण निरंतर जारी है। सोमवार को पुलिस लाइन परिसर में डिस्ट्रिक्ट होमगार्ड टीम, एसडीईआरएफ एवं मास्टर ट्रेनरों के नेतृत्व में आकस्मिक स्थिति, आपदा प्रबंधन एवं आपात परिस्थितियों से निपटने के लिए मॉक ड्रिल का आयोजन किया गया। आकस्मिक सायरन बजे, मॉक ड्रिल कार्यक्रम में नाटकी रूप से मिसाइल एवं ब्लास्टिंग, फायर अटैक हुए,



इस आकस्मिक स्थिति में पुलिस बम निरोधक दस्ता द्वारा स्थल पर आकर यंत्रों को निष्क्रिय किया गया। फायर ब्रिगेड टीम ने आगजनी पर नियंत्रण किया। आपदा प्रबंधन टीम ने बचाव

कार्य करते हुए स्थिति को संभाला एवं एंबुलेंस टीम ने आकस्मिक स्थिति में घायल हुए पीड़ितों को शीघ्र अस्पताल ले जाने का अभ्यास किया गया।

बीना के आदित्य वीर ने क्रिकेट में लहराया अपना परचम

सत्ता सुधार ■ बीना/सागर

आईपीएल IPL की तर्ज पर खेले जाने वाली मध्य प्रदेश क्रिकेट लीग MPL में इस वर्ष भोपाल, इंदौर, जबलपुर, चंबल, ग्वालियर के बाद बुदेलखंड बुल्स टीम की टीम शिरकत करने जा रही है जिसमें हाल ही सागर में हुए ट्रायल में आए लगभग 1500 प्रतिभागियों में से सागर जिले के बीना नगर के आदित्य वीर कॉलिंग ने शानदार तेज गेंदबाजी का प्रदर्शन करते हुए सागर क्षेत्र से बुदेलखंड बुल्स टीम में अपनी जगह बनाई है। आदित्य वीर कॉलिंग्स क्रिकेट में अपनी तेज गेंदबाजी के लिए सागर से भोपाल तक परचम लहरा चुके हैं और वर्तमान में 140 किमी की रफ्तार से



गेंदबाजी कर रहे हैं। शीघ्र ही वो भारतीय तेज गेंदबाज अंवेश खान के साथ इंदौर के होलकर स्टेडियम में लगे बुदेलखंड बुल्स टीम के कैप में गेंदबाजी करते दिखाई देंगे।

आदित्य के चयन के बाद नगर के खेला प्रेमियों के बीच हर्ष की लहर है व उन्हें शुभकामनाएं प्रेषित करने मित्र, मिली खेल प्रेमी उनके घर शुभकामनाएं देने पहुंचे।

जरा सी बारिश ने नगर में सफाई व्यवस्था की पोल खोल दी



बीना/सागर। सोमवार को गर्मी से राहत देने के लिए बारिश हुई किंतु इस बारिश ने नगर पालिका की सफाई व्यवस्था की पूरी की पूरी पोल खोल कर रख दी जगह-जगह सड़कों पर गंदगी भरा पानी देखा गया विशेष रूप से खिरिया वार्ड स्थित नाले के पास स्थिति इतनी दयनीय हो चुकी है कि लोग अपने घरों से बाहर निकलने में संकोच कर रहे हैं करण नाले की

पूरी गंदगी रोड़ों पर आकर जमा हो गई जिससे गंदगी और बदबू के कारण लोगों का बुरा हाल हो गया इस संबंध में खिरिया वार्ड के लोग शिकायत करने के लिए नगर पालिका पहुंचे जहां पर नगर पालिका अध्यक्ष लता सकवार ने तत्काल सफाई व्यवस्था की आदेश दिए वहीं उन्होंने नाली पुनः निर्माण के लिए टेंडर जारी करने के स्टाफ को निर्देश दिए।

बीफ न्यूज

ऋषभ को रन बनाने ही होंगे: सुरेश रैना

नई दिल्ली। पूर्व क्रिकेटर वीरेंद्र सहवाग और सुरेश रैना ने कहा है कि आईपीएल के इस सत्र में अबतक लखनऊ सुपरजायंट्स के कप्तान ऋषभ पंत असफल रहे हैं। ऐसे में अगर टीम को प्लेऑफ में जगह बनानी है तो ऋषभ को बेहतर प्रदर्शन कर अपनी टीम को जीत दिलानी होगी। सुपरजायंट्स ने 11 मैचों में से 5 जीते हैं और 10 अंक के साथ इस रस में बनी हुई है। उसकी प्लेऑफ की उम्मीद तभी कायम रहेगी जब वह अपने सभी मैच जीते। इसके बाद भी उसे दूसरी टीमों के समीकरण पर निर्भर रहना पड़ सकता है। रैना ने ऋषभ के प्रदर्शन पर बात करते हुए कहा कि उसे नीलामी में 27 करोड़ रुपए मिले हैं। इसलिए उसे रन बनाने ही होंगे। रैना ने कहा, 'पंत को रन बनाना चाहिए। लखनऊ के सम्मान के लिए रन बनाना चाहिए।' इस पर वीरेंद्र सहवाग ने तंज कसते हुए कहा, 'काश! पैसे देकर परफॉर्मस खरीदी जा सकती।' सुपरजायंट्स ने आईपीएल नीलामी में ऋषभ पर 27 करोड़ की बोली लगाई थी। इसके साथ ही वह आईपीएल इतिहास के सबसे महंगे खिलाड़ी बन गए पर वह अपनी टीम को भरोसा बरकारार नहीं रख पाये। वह इस सत्र के 11 मैचों में 128 रन ही बना सके हैं और उनका स्ट्राइक-रेट 100 से कम है।

चहल की अच्छाई और विनम्रता को पसंद करती हूँ: महेश

नई दिल्ली। पिछले कुछ समय से स्पिनर युजवेंद्र चहल और अरजे महवश के बीच अफेयर की चर्चाएं हैं। इसका कारण है कि ये दोनों कई जगहों पर एकसाथ देखे गये हैं। वहीं महवश और चहल ने अब तक अपने रिलेशनशिप को लेकर कुछ नहीं कहा है पर वह आईपीएल मैचों में हमेशा नजर आयां हैं। महवश ने चहल को बेहद केयरिंग बताया है। महवश ने कहा, 'उनकी अच्छाई और उनकी विनम्रता को वह पसंद करती हैं साथ ही कहा कि वह, वह सच में सबसे केयरिंग लोगों में से एक हैं जिन्हें आप कभी मिलेंगे। वह हमेशा अपने लोगों के लिए मौजूद रहते हैं। मैं निश्चित रूप से उनकी यह खासियत अपना चाहूंगी। इससे पहले भी महवश ने एक मैच में चहल के अच्छे प्रदर्शन के बाद उनके लिए एक इमोशनल मेसेज पोस्ट किया था, जिसमें लिखा था, 'अपने लोगों का हर हाल में समर्थन करने और उनके पीछे चढ़ाने की तरह खड़े रहने के लिए। हम सब आपके साथ हैं।' चहल ने गर्मजोशी से जवाब दिया, 'आप लोग मेरी ताकत हैं। हमेशा मेरे साथ खड़े रखने के लिए धन्यवाद।'

आरसीबी फाइनल में पहुंची तो स्टेडियम में रंहूंगा: विलियर्स

जोहांसबर्ग। दक्षिण अफ्रीका के पूर्व बल्लेबाज एबी डी विलियर्स ने कहा है कि अगर रॉयल चैलेंजर्स बेंगलुरु (आरसीबी) की टीम आईपीएल फाइनल में पहुंची तो वह मैच देखने भारत जाएंगे। लंबे समय तक आरसीबी से खेले विलियर्स ने कहा है कि इस बार टीम ने काफी अच्छा खेला है और वह खिताब जीत सकती है। इस क्रिकेटर के अनुसार इस बार आरसीबी बहुत अच्छा खेल रही है।

गुजरात प्लेऑफ में पहुंचने वाली पहली टीम बनी

नई दिल्ली। गुजरात टाइटंस आईपीएल के 18 वें सत्र के प्ले ऑफ में पहुंचने वाली पहली टीम बन गयी है। टाइटंस ने यहां हुए एक अहम मुकाबले में दिल्ली कैपिटल्स को 10 विकेट से हराकर प्लेऑफ में जगह बनाई। गुजरात ने इसके साथ ही एक अहम रिकार्ड भी अपने नाम किया। वह 200 रनों के लक्ष्य को बिना विकेट गंवाये हासिल करने वाली पहली टीम बनी है। गुजरात की ओर से इस मैच में सलामी बल्लेबाज साई सुदर्शन ने शतक जबकि उनके जोड़ीदार कप्तान शुभमन गिल ने अर्धशतकीय पारी खेलकर अपनी टीम को जीत दिलायी। इस मैच में दिल्ली ने पहले बल्लेबाजी करते हुए केएल राहुल के शतक से 3 विकेट पर 199 रन बनाए। इसके बाद मिले 200 रनों के लक्ष्य को



इटली में फार्मुला वन रस में जीत के बाद रेड बुल के मैक्स वर्स्टेपन जश्न मनाते हुए।

आईपीएल में सीएसके और राजस्थान रॉयल्स के बीच मुकाबला आज

दोनों ही टीमों पहले ही इस टूर्नामेंट से बाहर हो गई हैं। ऐसे में ये मैच एक औपचारिकता भर है

एजेंसी ■ नई दिल्ली

आईपीएल में मंगलवार को चेन्नई सुपर किंग्स (सीएसके) और राजस्थान रॉयल्स के बीच मुकाबला होगा। दोनों ही टीमों पहले ही इस टूर्नामेंट से बाहर हो गयी हैं। ऐसे में ये मैच एक औपचारिकता भर है। दोनों ही टीमों इस मैच में जीत के साथ ही अंतिम स्थान पर आने से बचने का प्रयास करेंगी। ये मैच रॉयल्स का इस सत्र का अंतिम मैच है। टीम इस सत्र में अच्छा प्रदर्शन नहीं कर पायी। विशेष रूप से उसके गेंदबाज विफल रहे। टीम को हालांकि 14 साल के वैभव सूर्यवंशी के रूप में एक भविष्य का सितारा जरूर मिल गया। टीम के बल्लेबाजों के प्रयासों पर उसके कमजोर गेंदबाजों ने पारी फेर दिया। शीर्ष क्रम के बल्लेबाजों पर अत्यधिक निर्भरता और मध्य क्रम का असफल होना भी टीम की हार का कारण रहा। विपक्षी टीम पर अंकुश लगाने वाले गेंदबाज की कमी भी टीम के लिए नुकसान देह रही। रॉयल्स की टीम के बल्लेबाजी ने कुछ मैचों में तेज शुरुआत की पर उनके गेंदबाजों ने सहयोग नहीं किया। पंजाब किंग्स के खिलाफ उसने शुरुआती पांच ओवर में 70 से अधिक रन बनाए लेकिन टीम फिर भी मैच हार गई। ऐसे में टीम



इस मैच को जीतकर अपने अभियान का समापन करना चाहेगी। वहीं दूसरी ओर सीएसके की टीम बदलाव के दौर से गुजर रही है और अनुभवी खिलाड़ियों को शामिल करने के प्रयोग में असफल रही है। इसी कारण उसे हार का सामना करना पड़ा है। प्रभावित हुआ है। सुपरकिंग्स को राहुल त्रिपाठी और दीपक हुड्डा से बेहतर प्रदर्शन की उम्मीदें थीं पर दबाव की स्थिति में लगातार मैच जीतने वाला प्रदर्शन नहीं कर पाए। आयुष म्हात्रे, शेख रशीद और उर्विल पटेल जैसे युवा खिलाड़ियों

को वह निखारने का प्रयास करेगा। आयुष रॉयल चैलेंजर्स बेंगलुरु के खिलाफ शाक लगाने के करीब पहुंचे और सनराइजर्स हैदराबाद और मुंबई इंडियन्स के खिलाफ भी अच्छा प्रदर्शन किया। उर्विल ने कोलकाता नाइट राइडर्स के खिलाफ आक्रामक पारी खेली थी। इस सत्र में कप्तान रतुराज गायकवाड़ के टूर्नामेंट से बाहर होने से भी सीएसके को परेशानी हुई थी जिसके कारण महेन्द्र सिंह धोनी को कप्तानी संभालनी पड़ी। इस सत्र मडेवोन कॉनवे और रचिन रविंद्र

टीम इस प्रकार है

चेन्नई सुपरकिंग्स:- महेंद्र सिंह धोनी (कप्तान), शेख रशीद, आयुष म्हात्रे, दीपक हुड्डा, सैम कुरेन, रविंद्र जडेजा, डेवाल्ड ब्रैविस, शिवम दुबे, नूर अहमद, खलील अहमद, मथोशा पथिराना, अंशुल कंबोज, आर अश्विन, कमलेश नागरकोटी, रामकृष्ण घोष, जेमी ओवरटन, विजय शंकर, राहुल त्रिपाठी, श्रेयस गोपाल, डेवोन कॉनवे, रचिन रविंद्र, मुकेश चौधरी, नाथन एलिस, सी आंद्रे सिद्दार्थ और वंश बेदी।

राजस्थान रॉयल्स:- संजू सैमसन (कप्तान), अशोक शर्मा, नांदे बर्गर, तुषार देशपांडे, शुभम दुबे, फजलहक फारूकी, वानिंद्र हसरंगा, शिवरोन हेटमायर, यशस्वी जयसवाल, ध्रुव जुरेल, कुमार कार्तिकेय, आकाश मधवाल, क्रेना मफाका, रियान पराग, लुआन-ड्रे प्रीटोरियस, कुणाल सिंह राठौड़, वैभव सूर्यवंशी, महेश तीक्ष्णा, युद्धवीर सिंह।

जैसे विदेशी खिलाड़ियों का भी उसे लाभ नहीं मिला। टीम का लक्ष्य इस मैच में नई प्रतिभाओं को आजमाना रहेगा।

बुमराह को कप्तान बनाने के पक्ष में इशॉत

नई दिल्ली। पूर्व तेज गेंदबाज इशॉत शर्मा का का मानना है कि आगामी इंग्लैंड दौरे के लिए जसप्रीत बुमराह को भारतीय टीम की कप्तानी दी जानी चाहिये। इशॉत के अनुसार अगर बुमराह पूरी सीरीज खेलने के लिए उपलब्ध नहीं होते हैं तभी शुभमन गिल को कप्तानी दी जानी चाहिये। इंग्लैंड दौरे के ठीक पहले अघातक ही रोहित शर्मा के टेस्ट क्रिकेट से संन्यास लेने के कारण अगले कप्तान की तलाश जारी है। कप्तानी की दौड़ में शुभमन का नाम सबसे आगे है हालांकि पूर्व कप्तान सुनील गावस्कर और अनिल कुंबले बुमराह को कप्तान बनाये जाने के पक्ष में हैं पर कई खिलाड़ियों का मानना है कि बुमराह की खराब फिटनेस को देखते हुए वह कप्तानी के योग्य नहीं हैं।

Braces Gums

डॉ. वल्लभ रस्तोगी
MDS (ऑर्थोडेंटिक्स)

ब्रेसेज एंड गम्स मल्टीस्पेशलिटी डेंटल सेंटर

- ऑर्थोडेंटिक ब्रेसेज
- रूट कैनाल ट्रीटमेंट
- स्माइल मेकओवर
- डेंटल इम्प्लांट
- डेंटल क्राउन
- डेन्वर ब्रिज और वीनियर उपचार

सम्पर्क करें 8958299821 7017996204

पता : ग्राउंड फ्लोर गोपाल माधव कॉम्प्लेक्स शिंदे की छावनी ग्वालियर

दैनिक सत्ता सुधार

समाचार एवं विज्ञापन के लिए संपर्क करें

विनोद तिवारी
जिला ब्यूरो प्रमुख दमोह
मो. 6266038075

लॉर्ड कृष्णा पब्लिक हाई स्कूल

Play group, Nursery, LKG, UKG, 1st to 10th classes.

ADMISSION OPEN

1st to 10th classes. LKPS makes education easier and better.

संपर्क: **अजीज अली** 9425488667, 8770753472, 7874832538

शिवरा नगर, गुलबर्ग शाह दारगाह के पास, छत्री रोड, शिवपुरी (म.प्र.)

V-LEADS
Leading You Towards Leader

Coaching Institute

MATHEMATICS

9th & 10th

CBSE/MP Board

BY: **ANOOP DIXIT**

Mob.- 7879228709

Add: A-32, Amaltash Colony, Old Railway Line

अलकराज ने पहली बार जीता इटालियन ओपन , खिताबी मुकाबले में सिनर को हराया



एजेंसी ■ रोम

स्पेन के कार्लोस अलकराज इटालियन ओपन के नये चैम्पियन बने हैं। अलकराज ने खिताबी मुकाबले में मेजबान देश के स्टार खिलाड़ी जानिक सिनर को हराकर पहली बार इटालियन ओपन टेनिस टूर्नामेंट जीता है। फाइनल में अलकराज ने सिनर को सीधे सेटों में 7-6 (5), 6-1 से हराया। इसी के साथ ही अलकराज ने एक अहम उपलब्धि अपने नाम कर ली है। वह एकमात्र अकेले ऐसे खिलाड़ी बन गये हैं जिन्होंने सिनर को एक से अधिक बार हराया है। वह लगातार चार मुकाबलों में सिनर से जीते हैं। डोपिंग विवाद से उबरे सिनर के लिए 10,500 प्रशंसकों की भीड़ उनका मनोबल बढ़ा रही थी कर रही थी पर अलकराज ने पहले सेट में दो सेट

अंक बचाये और मुकाबला अपने नाम कर सिनर के 26 मैचों से जारी जीत के सिलसिले को तोड़ दिया। इससे पहले चाइना ओपन के फाइनल में भी अलकराज ने सिनर को हराया था। सिनर जनवरी में आस्ट्रेलियन ओपन जीतने के बाद पहली बार किसी टूर्नामेंट में उतरे थे। इस हार से उन्हें झटका लगा है। इससे उनके साल 1976 के बाद

प्लेऑफ के एक स्थान के लिए हैं कैपिटलस मुम्बई और सुपरजायंट्स में मुकाबला



एजेंसी ■ मुम्बई

आईपीएल 2025 प्लेऑफ में गुजरात टाइटंस के अलावा रॉयल चैलेंजर्स बेंगलुरु (आरसीबी) और पंजाब किंग्स सहित तीन टीमों पहुंची हैं। अब केवल एक स्थान ही बचा है। जिसके लिए दिल्ली कैपिटल्स, मुम्बई इंडियंस और लखनऊ सुपरजायंट्स दावेदार हैं। इनमें सुपरजायंट्स की दावेदारी सबसे कमजोर है क्योंकि वह अंक और रन रेट में सबसे नीचे है। वहीं कोलकाता नाइटराइडर्स, चेन्नई सुपर किंग्स, राजस्थान रॉयल्स और सनराइजर्स हैदराबाद लीग स्तर पर ही बाहर हो गयीं थीं। मुंबई इंडियंस = मुम्बई को प्लेऑफ में जगह बनाने 21 मई को दिल्ली कैपिटल्स के खिलाफ मुकाबला जीतना होगा। वहीं उसे 26 मई को जयपुर में पंजाब किंग्स से खेलना है। अगर मुंबई अपने दोनों मैच जीत जाती हैं तो 18 अंकों के साथ आरसीबी और उसे दूसरी टीमों के परिणामों पर निर्भर नहीं रहना पड़ेगा। अगर सिर्फ एक मैच जीतती है तो भी 16 अंकों के साथ क्वालीफाई कर सकती है, लेकिन ये इस बात पर

निर्भर करता है कि वे किसे हराते हैं। अगर दिल्ली कैपिटल्स को हरा देते हैं तो वे प्लेऑफ में अपनी जगह लगभग पक्की कर लेंगे। अगर दिल्ली से हार जाते हैं लेकिन पंजाब किंग्स को हरा देते हैं तो उन्हें उम्मीद करनी चाहिए कि दिल्ली अपने आखिरी मैच में पंजाब से हार जाए। अगर दोनों मैच हार जाते हैं तो मुंबई इंडियंस बाहर हो जाएगी। दिल्ली कैपिटल्स = कैपिटल्स को 20 मई को मुंबई में मुम्बई इंडियंस जबकि 24 मई को जयपुर में पंजाब किंग्स से खेलना है। दिल्ली अगर अपने दोनों मैच जीत जाती है तो 17 अंकों के साथ क्वालीफाई करेगी और मुंबई इंडियंस बाहर हो जाएगी। वहीं अगर सिर्फ एक मैच जीतती हैं तो मुंबई इंडियंस से हारने पर दिल्ली बाहर हो जाएगी। अगर मुंबई को हरा देती है और पंजाब से हार जाती है तो उन्हें उम्मीद करनी होगी कि पंजाब भी मुंबई को भी हरा दे और लखनऊ सुपर जायंट्स को अपने बचे हुए तीन मैच में से कम से कम एक मैच हारना होगा। इस सीन में दिल्ली के 15 अंक होंगे, मुंबई के 14 और लखनऊ के 14 से ज्यादा नहीं होंगे।

सौमित्र डेंटल हॉस्पिटल & मेडिसिन सेंटर

चेहरा, मुख, दांत एवं जबड़े से संबंधित सभी प्रकार रोगों का ईलाज

डॉ. सतीश भट्टे
B.D.S., M.D.S., PGDCC, MBA (HA & HM)
(Senior consultant oral and maxillofacial Surgeon and implantologist)
Asso. Prof. MPCD & RC (Gwalior)

मुख में कैंसर की जांच एवं ईलाज
टूटे हुए जबड़े को ठीक करना
इम्प्लान्ट द्वारा फिक्स दांत लगाना
सभी प्रकार की Cosmetic SURGERY की जाती है

डॉ. पूजा भट्टे
(BAMS, MD)

जोड़ों में दर्द, थॉयराइड, डायबिटीज, बालों का झड़ना, त्वचा संबंधी समस्या, स्त्रीयों से संबंधित सभी समस्या एवं समस्त रोगों का ईलाज आयुर्वेद पद्धति द्वारा।

मिलने का समय
प्रातः 10 से दोप. 3 बजे तक
सायं 5 से 8:30 बजे तक
रविवार: प्रातः 10 से दोप. 2 बजे तक

पता - कल्याण टॉवर, शरद ट्रैवल्स ऑफिस, वसंत टॉकीज के पास, थाटीपुर, ग्वालियर, संपर्क: 7879427932
(आयुष्मान कार्ड धारक एवं श्रम कार्ड धारकों के लिए चैरिटेबल परामर्श सुविधा एवं ईलाज में भी रियायत दी जाएगी चैरिटेबल परामर्श समय सुबह 10 से 12 बजे तक)

Vishal WINDOW COOLERS Furniture & Electronics

बेहतरीन क्वालिटी खूबसूरत डिजाइन के साथ

फर्नीचर की विशाल रेंज

डबल बेड
किंग साईज बेड
ड्रेसिंग टेबल
डायनिंग टेबल
सोफा
अलमारी
ऑफिस फर्नीचर
LED T.V.
वॉसिंग मशीन
फ्रिज
माइक्रोवेव ऑवन

बेहतरीन सुविधा उपलब्ध

Festival Offer

जिंसी नाला नं. 1, लश्कर ग्वालियर मोबा. 6269676261
सिरोल लिंक रोड, नियर गोयल वाटिका, इरावली मोबा. 9109050614
कन्या विद्यालय के सामने, डबरा मोबा. 9109973331

संभल की शाही जामा मस्जिद के सर्वे को हाईकोर्ट ने ठहराया जायज

मुस्लिम पक्ष की याचिका खारिज, हाईकोर्ट ने कहा- हिंदू पक्ष का केस सुनने योग्य, हिंदू पक्ष का दावा-संभल मस्जिद नहीं, हरिहर मंदिर

सत्ता सुधार ■ प्रयागराज

इलाहाबाद हाईकोर्ट ने यूपी के संभल की जामा मस्जिद के सर्वे पर रोक लगाने से इंकार कर दिया। कोर्ट ने मस्जिद कमेटी की उस सिविल रिवीजन याचिका को खारिज कर दिया, जिसमें सर्वे पर रोक की मांग की गई थी। जस्टिस रोहित रंजन अग्रवाल की बेंच ने सोमवार को यह आदेश दिया। कोर्ट ने कहा कि अब तक इस मामले में जो भी कार्रवाई हुई, वह सही है। हम कोर्ट कमिशनर सर्वे में हस्तक्षेप नहीं करेंगे। हिंदू पक्ष की ओर से दाखिल



केस सुनने योग्य हैं। कोर्ट कमीशन सर्वे और दाखिल बाद पहले की तरह जारी रहेगा। यानी, जामा मस्जिद है या मंदिर इसका मुकदमा

सर्वे पर की थी रोक की मांग

हिंसा के बाद मस्जिद की इंतजामिया कमेटी ने सुप्रीम कोर्ट में याचिका दायर करते हुए सर्वे पर रोक लगाने की मांग की। सुप्रीम कोर्ट ने इलाहाबाद हाईकोर्ट को आदेश दिया कि इस मामले की सुनवाई की जाए। सुप्रीम कोर्ट ने तब तक संभल कोर्ट को इस मामले में आगे कार्रवाई करने से रोक दिया था।

बाद यानी 24 नवंबर को दोबारा सर्वे के लिए एडवोकेट कमिशनर और एएसआई टीम पहुंची थी। इस दौरान हिंसा भड़क गई। इसमें 4 लोगों की मौत हो गई थी।

मुकदमा चलता रहेगा

8 जनवरी 2025 को हाईकोर्ट ने अंतरिम आदेश देते हुए मस्जिद के सर्वे पर रोक लगा दी थी। साथ ही इंतजामिया कमेटी समेत सभी पक्ष से जवाब मांगा था। इसके बाद सुनवाई शुरू हुई। 13 मई को बहस पूरी होने के बाद हाईकोर्ट ने अपना

फैसला रिजर्व रख लिया था। हाईकोर्ट ने अब सर्वे पर रोक लगाने से इंकार कर दिया। साथ ही, कहा कि मुकदमा चलता रहेगा। एक्सपर्ट के मुताबिक, हाईकोर्ट ने संभल कोर्ट के सर्वे के फैसले को सही माना है। साथ ही, आगे वहाँ पर कार्रवाई के आदेश दिए हैं। हिंदू पक्ष की ओर से अधिवक्ता गोपाल शर्मा ने बताया कि हमने 19 नवंबर 2024 को याचिका दायर की थी, जिसके बाद अदालत ने सर्वेक्षण का आदेश दिया। सर्वे दो चरणों में पूरा हुआ।

एक ही छत के नीचे मेडिकल और इंजीनियरिंग की तैयारी

सत्ता सुधार ■ ग्वालियर

वर्धनी क्लासेस ने अब NEET (मेडिकल) और IIT-JEE (इंजीनियरिंग) की संयुक्त कोचिंग शुरू की है। साथ ही, कक्षा 9-10 के छात्रों के लिए 'जूनियर डिवीजन'



लॉन्च किया गया है, जो ओलंपियाड, NTSE, और फाउंडेशन कोर्स पर फोकस करेगा। यह कदम छात्रों को शुरुआती स्तर से ही प्रतियोगी परीक्षाओं के लिए तैयार करने का लक्ष्य रखता है।

डॉ. करण वर्धनी
निदेशक, वर्धनी बायोटेक्नॉलॉजी क्लासेस

ब्रीफ न्यूज

अयोध्या में एक्टर गोविंदा ने रामलला के किए दर्शन



अयोध्या। बॉलीवुड अभिनेता गोविंदा सोमवार को अयोध्या पहुंचे। उन्होंने भगवान रामलला के दर्शन किए। पूजा करने के बाद भगवान से आशीर्वाद लिया। इसके बाद मंदिर में घूमकर पूरे परिसर को देखा। करीब 20 मिनट तक परिसर में समय बिताने के बाद वापस लौटने के बाद वे अयोध्या पहुंचे। उनकी इस धार्मिक यात्रा को पूरी तरह निजी रखा गया था। मीडिया को भी उनके आने की पहले से कोई जानकारी नहीं दी गई थी। न ही उन्हें मिलने दिया गया। मंदिर प्रशासन से जुड़े लोगों ने बताया कि गोविंदा ने सामान्य भक्त की तरह मंदिर में प्रवेश किया। विधिवत दर्शन किए। उनके साथ कुछ स्थानीय लोग भी मौजूद थे। दर्शन के दौरान मंदिर परिसर में मौजूद श्रद्धालुओं ने अभिनेता को पहचान लिया। इस दौरान कुछ लोगों के साथ फोटो भी खिंचवाई।

रिपोर्ट के आधार पर पार्टी तय करेगी 2027 चुनावों का टिकट

अब उत्तर प्रदेश के भाजपा विधायकों का होगा ऑडिट

सत्ता सुधार ■ लखनऊ

विधानसभा चुनाव 2027 में भाजपा के मौजूदा विधायकों की दावेदारी पर संकट आ सकता है। टिकट बांटने से पहले सभी विधायकों को जनता की कसौटी पर कसा जाएगा। विधायकों की लोगों के बीच छवि परखने का काम शुरू भी कर दिया गया है। दरअसल, सरकार और भाजपा चुनावी मोड़ में जाने से पहले अपने विधायकों के बारे में पूरा ब्योरा जुटाना चाहती है। इसलिए उनके कामकाज का ऑडिट कराया जा रहा है ताकि पता लगाया जा सके कि कौन विधायक जनता के बीच कितना सॉलिड है। भाजपा प्रदेश में लगातार दो बार सरकार बनाने के बाद अब हैट्टिक की रणनीति बना रही है। ऐसे में पार्टी टिकट बांटने में कोई गलती नहीं करना चाहती। विधायकों का ऑडिट कराने की जिम्मा सरकार को सौंपा गया है। सरकार ने कुछ एजेंसियों को काम पर लगा दिया है। एजेंसियों ने गोपनीय तरीके से काम शुरू भी कर दिया है।



डाटा तैयार किया जाएगा: विधायकों के कामकाज और जनता के बीच छवि का ऑडिट कराने के साथ ही सभी 403 विधानसभा क्षेत्रों के सामाजिक व राजनीतिक समीकरणों के आधार पर सर्वे कराने का भी फैसला लिया गया है। विधानसभावार सर्वे करके एक डाटा तैयार किया जाएगा। साफ है कि विधानसभा चुनाव 2027 में विधायकों को टिकट पाने के लिए अनिवार्य रूप से गुजरना पड़ेगा।

विपक्ष की स्थिति पर रहेगी नजर

सर्वे में भाजपा के साथ ही मुख्य विपक्षी दलों के बारे में भी जानकारी जुटाई जाएगी। जातिवार समीकरण के लिहाज से भी रिपोर्ट

बनेगी। इसमें देखा जाएगा कि किस जाति व समाज में किस दल की पकड़ है। किस पार्टी को लेकर क्या अवधारणा है। पार्टी की स्थिति के साथ ही मौजूदा विधायकों के बारे में रिपोर्ट तैयार की जाएगी।

तीन श्रेणियों में होगा आकलन

सर्वे में विधायकों की छवि का आकलन ए, बी और सी तीन श्रेणियों में किया जाएगा। ऑडिट के बाद विधायकों को श्रेणीबद्ध करते

इन बिंदुओं पर होगा ऑडिट

- पहली और दूसरी बार के विधायकों का परफॉरमेंस कैसा रहा
- क्षेत्र में विकास निधि की धनराशि खर्च करने की स्थिति कैसी
- जनसमस्याओं के निस्तारण में कितनी सक्रियता दिखाई
- पिछले चुनाव में प्रतिद्वंदी से कम मार्जिन से जीतने की क्या वजह
- जनता की नजर में विधायकों की छवि कैसी
- 2027 में चुनाव जीतने की संबंधित विधायक की कितनी संभावना

हुए अंक दिए जाएंगे। सर्वाधिक अंक पाने वाले विधायक को ए श्रेणी में रखा जाएगा। इसी प्रकार अंक के आधार पर बी और सी श्रेणी में रखा जाएगा। सरकार के स्तर से पूरा डाटा तैयार करके पार्टी के शीर्ष नेतृत्व को रिपोर्ट भेजी जाएगी।

मंत्री असीम अरुण ने पकड़ा 5 लाख का घोटाला समाज कल्याण अधिकारी और अधीक्षक निलंबित

डिप्टी डायरेक्टर को जांच की जिम्मेदारी सौंपी

एजेंसी ■ बाराबंकी

समाज कल्याण मंत्री असीम अरुण बाराबंकी के रामनगर पीजी कॉलेज में आयोजित एक कार्यक्रम में पहुंचे। इस दौरान उन्होंने कॉलेज परिसर में स्थित समाज कल्याण विभाग के छात्रावास का निरीक्षण किया। निरीक्षण के दौरान 5 लाख रुपए की सरकारी धनराशि से किए गए रंग-रोगन और रखरखाव कार्य में घोटाला सामने आया। अनियमितता पाते ही मंत्री ने सख्त रुख अपनाते हुए समाज कल्याण अधिकारी और छात्रावास अधीक्षक को तत्काल प्रभाव से निलंबित कर दिया। साथ ही मामले की जांच डिप्टी डायरेक्टर, समाज कल्याण विभाग अयोध्या को सौंपी गई है। मंत्री असीम अरुण ने बताया कि निरीक्षण के दौरान जब खर्च का विवरण मांगा गया तो जिम्मेदार अधिकारी संतोषजनक जवाब नहीं दे सके। 5 लाख रुपए की धनराशि कहा खर्च हुई, इसका ठोस प्रमाण भी प्रस्तुत नहीं किया जा सका। अधिकारी केवल बिजली



के तार और मामूली काम दिखाते रहे, जिससे घोटाले की पुष्टि होती है।

राशि की रिकवरी भी की जाएगी

प्रकारों से बातचीत में मंत्री ने कहा कि मुख्यमंत्री योगी की सरकार छात्रावासों के कार्यालय के लिए भरपूर धनराशि दे रही है ताकि छात्रों को बेहतर सुविधाएं मिल सकें। लेकिन यदि कोई अधिकारी इस सरकारी धन का दुरुपयोग करता है, तो उसके खिलाफ सख्त कार्रवाई की जाएगी। मंत्री ने यह भी बताया कि छात्रावासों के लिए आगामी दिनों में 10 लाख की अतिरिक्त राशि दी जाएगी, लेकिन पूर्व में दी गई राशि की रिकवरी भी की जाएगी।

आईएसआई जासूसी शहजाद की गिरफ्तारी से मोहल्ले में सन्नाटा

पत्नी ने कबूला- दो बार पाकिस्तान गया शौहर

रामपुर। पाकिस्तानी खुफिया एजेंसी (आईएसआई) के लिए जासूसी करने के आरोप में रामपुर निवासी शहजाद की गिरफ्तारी के बाद इलाके में सन्नाटा पसरता हुआ है। मोहल्ले के लोग हैरान हैं कि जिस शहजाद को वह वर्षों से शांत स्वभाव का समझते थे वह जासूसी जैसे गंभीर आरोप में गिरफ्तार हो सकता है। लोगों ने बताया कि पहले शहजाद गाड़ी चलाता था और कंबल बेचने का भी काम करता था। वह पाकिस्तान से लेडीज सूट और कपड़ा मंगाकर स्थानीय स्तर पर बेचने लगा था। शहजाद की पत्नी राजिया ने बताया कि उनका पति दो बार पाकिस्तान गए थे लेकिन उनका मकसद सिर्फ कारोबार था। वह पाकिस्तान से कपड़े और सूट मंगाकर बेचा करता



था। उन्होंने आरोपों को गलत बताते हुए कहा कि अगर हम पाकिस्तान से पैसा कमा रहे होते, तो दस साल में घर बनाने में इतनी मुश्किलें क्यों आतीं। गिरफ्तारी के बाद पुलिस ने शहजाद के घर पहुंचकर तलाशी ली और परिवार से पूछताछ की। पुलिस कर रही जांच: पूरे मोहल्ले में इस घटना को लेकर लोग सन्न हैं और कोई भी खुलकर कुछ कहने से बच रहा है। पुलिस अब इस मामले की गहराई से जांच कर रही है कि शहजाद के पाकिस्तान से संबंध किस हद तक थे और क्या वह सच में आईएसआई के लिए जासूसी कर रहा था।

कार ड्रिवाइजर से टकराकर पलटी, दादी और पोती की मौत

शामली। शामली जिले के कैराना में कार के ड्रिवाइजर से टकराने के बाद पलट जाने से एक बुजुर्ग महिला और उसकी तीन वर्षीय पोती की मौत हो गई, जबकि परिवार के चार अन्य सदस्य घायल हो गए। दुर्घटना रविवार रात मादी गांव के पास पानीपत-खटीमा राजमार्ग पर हुई। पुलिस ने बताया कि पीड़ित हरिद्वार से हरियाणा के पानीपत लौट रहे थे, तभी चालक वाहन से नियंत्रण खो बैठा और कार ड्रिवाइजर से टकराकर पलट गई।

आगरा से बरेली तक एक्सप्रेस-वे, 2.5 घंटे में होगा सफर

15 जिलों से होकर गुजरेगा आसमान छुएंगे जमीन के दाम

आगरा। दो साल में आगरा-बरेली कॉरिडोर की सौगात मिलने वाली है। इसकी लंबाई 228 किमी होगी। इससे आगरा-मथुरा समेत 15 जिलों के लोगों के लिए सुविधा हो जाएगी। आगरा-मथुरा के लोग ढाई घंटे में बरेली पहुंच जाएंगे। अभी इसमें करीब 5 घंटे लगते हैं। मथुरा के बाद से हाथरस तक कॉरिडोर जून में बनकर तैयार हो जाएगा और इस पर सफर किया जा सकेगा। एनएचआई 7,700 करोड़ से मथुरा (बाद) से बरेली तक चार लेन कॉरिडोर बन रहा है। इसका निर्माण चार पैकेज में हो रहा है। पहले पैकेज में हाथरस तक पीपनसी, हाथरस से कासगंज तक और कासगंज से बदायूं तक

समय-ईधन की भी बचत

कॉरिडोर के बनने से आगरा, मथुरा, टूंडला, एटा, कासगंज, हाथरस, बरेली, बदायूं समेत कई जिलों के लोगों के लिए सुविधा हो जाएगी। राया के जाम से बगवा और समय-ईधन की भी बचत होगी। अभी आगरा के लोगों को टूंडला, एटा, कासगंज होकर बरेली जाना पड़ता है। इसमें करीब 5 घंटे का समय लगता है। अब यह दूरी ढाई घंटे में पूरी हो जाएगी।

20 फ्लाईओवर, 26 अंडरपास

आगरा-बरेली कॉरिडोर में क्षेत्रीय लोगों की सुविधा का भी ख्याल रखा गया है। इस कॉरिडोर प 20 फ्लाईओवर, 26 अंडरपास, 6 रेलवे ओवरब्रिज बनेंगे।

जीआर इंफ्रा प्राइवेट लिमिटेड और बदायूं से बरेली तक धारीवाल कंस्ट्रक्शन प्राइवेट लिमिटेड बना रही है।

शॉर्ट हैण्ड स्टेनो

क्लासेस

प्रवेश प्रारम्भ

STENO DCA CPCT TALLY

90396-59196, 88391-48078

Dir. Ankit Sir

सॉफ्टवेयर पुल, करतार होटल | फूलबाग

CORPORATE Gifting Solution

GIFTS

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

Customised Wallet, Customised Pen, Customised Keychain, Customised Bottle, Customised Mug, Customised Ring, Customised Pendant, Customised Passport Cover, Customised Sunglasses Holder, Customised Bracelet, Customised Cap, Customised Hampers

ALL TYPE OF CUSTOMISED ITEMS AVAILABLE